



विद्या प्रसारक मंडळ, ठाणे

पुस्तकाचे नाव	:	विष्णुभक्तीकल्पलता
संपादक	:	शर्मा, केदारनाथ व पणशीकर, वासुदेव लक्ष्मणशास्त्री
प्रकाशक	:	मुंबई : निर्णयसागर प्रेस
प्रकाशन वर्ष	:	१९१७
पृष्ठे	:	९२ पृष्ठे

गणपुस्तक

विद्या प्रसारक मंडळाच्या

“ग्रंथालय” प्रकल्पांतर्गत निर्मिती

गणपुस्तक निर्मिती वर्ष : २०१४

गणपुस्तक क्रमांक : ५९

THE
VISHNUBHAKTIKALPALATÂ
OF
PURUSHOTTAMA

With the Commentary of Mahîdhara.

EDITED BY
PANDIT KEDÂRNÂTHA S'ARMÂ
AND
WÂSUDEV LAXMAN S'ÂSTRÎ PANŚĪKAR


Second Edition.

PUBLISHED
BY
TUKÂRÂM JÂVAJÎ,
PROPRIETOR OF "NIRNAYA SAGAR" PRESS.
BOMBAY.

(All rights reserved by the publisher.)

Published by Tukaram Javaji, and Printed by Ramchandra Yesu Shedge,
at the 'Nirnay-sagar' Press, 23, Kolbhat Lane, Bombay.

काव्यमाला. २१.



पुरुषोत्तमविरचिता

विष्णुभक्तिकल्पलता ।

महीधरकृतया टीकया समेता ।



जयपुरमहाराजाश्रितपण्डितश्रीदुर्गाप्रसादतनयपण्डितकेदार-
नाथशर्मणा तथा मुम्बापुरवासिपणशीकरोपाह्वविद्वद्वर-
श्रीलक्ष्मणशर्मतनुजनुषा वासुदेवशर्मणा च
संशोधिता ।


द्वितीयं संस्करणम् ।

साच

मुम्बय्यां

तुकाराम जावजी श्रेष्ठिभिः

स्वीये निर्णयसागराख्यमुद्रणयन्त्रालये स्वायसाक्षरैर्मुद्रयित्वा प्रकाशिता ।



शाकः १८३९, ख्रिस्ताब्दः १९१७.

मानी-विष्णु-संज्ञकयोर्मातापित्रोर्लब्धजन्मा विष्णुभक्तिकल्पलताप्रणेता पुरुषोत्तम-
कविः कस्मिन्काले कतमं जनपदमलंचकारेति संदिग्धप्रायम् ।

यदि नामलिङ्गानुशासनपरिशिष्टरूपस्य त्रिकाण्डशेषस्य निर्मातासावेव पुरुषोत्तमः स्या-
त्तदैते विचाराः प्रादुर्भवन्ति । तथाहि—नानार्थसंग्रहभूमिकायां चतुर्दशे पृष्ठे ‘अयं बाङ्गो
हलायुधवंश्यः ख्रिस्ताब्दीयत्रयोदशशतकोत्तरार्धान्न चिरंतनः’ इति श्रीमदानन्दरामो व्य-
वस्थापयति ।

महाराष्ट्रभाषानिवद्धकविचरित्राभिधाने ग्रन्थे तु ‘अयं च ओरसाक्षत्रियः कलिङ्ग-
देशस्य राजा शालिवाहनशकाब्दीयचतुर्दशशतके बभूव । कटकाभिधाना चास्य राजधा-
न्यासीत् । अनेन त्रिकाण्डशेषः, हारावली, एकाक्षरकोषः, इति प्रबन्धत्रयी स्वदेशीय-
पाठालयोपयुक्ता व्यरचि’ इत्यादि व्यवस्थापितमास्ते ।

‘नोटिसिस् ऑव् संस्कृत म्यानुस्क्रिप्टस्’ संज्ञके सूचीपत्रे ‘दशमे एकादशे वा ख्रि-
स्ताब्दशतके पुरुषोत्तम आसीत्’ इति श्रीराजेन्द्रलालमित्रो निश्चिनोति ।

हारावलीसमाप्तौ ‘श्रीधृतिसिंहजनमेजययोः समं निरूप्य श्रीधृतिसिंहवाचामाधारेण
हारावली निर्मिता’ इति पुरुषोत्तमो वक्ति । तथा च पूर्वोक्तत्रिकाण्डशेषादिग्रन्थावसाने
‘पुरुषोत्तमदेवः’ इति देवशब्दान्तं नामोपलभ्यते । तेनायं कदाचित्क्षत्रियः स्यात् ।

विष्णुभक्तिकल्पलतायां तु कुत्रापि देवशब्दान्तं पुरुषोत्तमनाम न दृश्यत इत्यपि सं-
देहावसरः ।

यद्यप्यत्र काव्ये ‘हरिणचरणमात्रं—’ इत्यादयः कतिपये श्लोकाः सहृदयहृदयान्तरे
कामप्यरुचिकणिकामङ्कुरयन्ति तथापि संसारारामविहरन्मनोमृगवागुरायमाणत्वान्न कामं
दोषोद्धोषकाः ॥

एतद्वीकानिर्माता भट्टतनूभवो महीधरो बाणवेदनृप (१६४५) प्रमे विक्रमवर्षे वाराण-
स्यामासीदित्यादि सर्व निम्नलिखितश्लोकेभ्यः स्पष्टं ज्ञायते । तथाहि—

अहिच्छत्रे द्विजच्छत्रं वत्सगोत्रसमुद्भवः ।
आसीद्वलाकरो नाम विद्वाज्जातो धरातले ॥ १२१ ॥
तत्तनूजो रामभक्तः स तु भट्टाभिधोऽभवत् ।
महीधरस्तदुत्पन्नः संसारासारतां विदन् ॥ १२२ ॥
निजं देशं परित्यज्य गतो वाराणसीं पुरीम् ।
सेवमानो नरहरिं तत्र ग्रन्थमिमं व्यधात् ॥ १२३ ॥
विक्रमार्काद्वर्षे बाणवेदनृपैर्मिते ।
ज्येष्ठाष्टम्यां शिवस्याग्रे पूर्णो मन्त्रमहोदधिः ॥ १२३ ॥

महीधरस्य कल्याणनामा पुत्र आसीदित्यपि 'कल्याणमिधपुत्रेण—' इति मन्त्रमहो-
दधिसमाप्तिश्लोकाज्ज्ञायते । महीधरस्य सर्वस्मिन्नेव ग्रन्थे लक्ष्मीनृसिंहस्मरणरूपं मङ्गला-
चरणपद्यं प्रायो वर्तते, तेन मन्त्रमहोदधिप्रणेतृमहीधराद् विष्णुभक्तिकल्पलताविवरीता
कश्चिदन्य इति शङ्काङ्कुरोऽपि नोदेति ।


अथावधि ज्ञाता महीधरविरचितग्रन्थास्त्वैते—

- (१) विष्णुभक्तिकल्पलताविवरणम् ।
- (२) वेददीपनामकं शुक्लयजुर्वेदभाष्यम् ।
- (३) मन्त्रमहोदधिः ।
- (४) नौका (मन्त्रमहोदधिव्याख्या) ।
- (५) मन्त्रनिघण्टुः ।

अथास्याः सटीकाया विष्णुभक्तिकल्पलतायाः पुस्तकत्रयं मित्रमातृकं नातिशुद्धं ना-
तिप्राचीनं लेखनकालविकलमासादितम् । तत्र मूले कुत्रचिदेव पाठभेदो दृश्यते इति
विशेषतः पाठक्षोदाय न यतितम् । टीकायां तु प्रायः प्रतिश्लोकव्याख्यं पाठमिदा समु-
पलभ्यते, कुत्रचिद् विवृतिव्याख्योऽपि । किं बहुना विलक्षणेयं टीका ।


हा हन्त तत्तन्निबन्धमणिनिकरनिकषायमाणशेमुषीके महामहोपाध्यायपण्डितश्रीदुर्गा-
प्रसादे देवसभासभास्तारहीरतां गते द्वित्रमासपर्यन्तममुष्य ग्रन्थस्य वैयाकरणपण्डित-
श्रीशिवदत्तशर्मणा संपादनमकारीति तस्य महाशयस्याथ शोधनपत्रकर्तुः कविमल्लश्रीहरि-

काव्यमाला ।



श्रीपुरुषोत्तमकविप्रणीता विष्णुभक्तिकल्पलता ।

श्रीमहीधरविरचितया टीकया समेता ।



प्रथमः स्तवकः ।

नृहरिं गिरिजां गिरं गणेशं गुरुपादाब्जयुगं शिवं प्रणम्य ।

हरिभक्तिलताभिधेऽत्र काव्ये विवृतिं वच्मि यथामतीशतुष्टये ॥

तत्र स्वाभीष्टदेवतावर्णनरूपं विष्णुभक्तिलताख्यं काव्यं चिकीर्षुः प्रारिप्सितग्रन्थनि-
र्विघ्नपरिसमाप्त्यै शिष्टाचारपरिपालनाय च पुरुषोत्तमः कविराड्विघ्नेशस्मरणलक्षणमाशी-
रूपं काव्यमुखं वदति । ‘आशीर्नमस्किया वस्तुनिर्देशो वापि तन्मुखम्’ इत्युक्तेः—

अतिसुदृढमगातां हर्षमङ्गैकभावा-

दधिकतममुमेशौ यं तथात्मैक्ययोगात् ।

तदधिकमिव यातौ यं सुतं वीक्षमाणौ

सफलयतु स देवो वः क्रतुं वक्रतुण्डः ॥ १ ॥

उमेशौ भवानीशंकरावङ्गैकभावाद्देहैक्यादतिसुदृशं निबिडं यं हर्षं संतोषमगातां प्रापतुः ।
तथा आत्मैक्ययोगादात्मनोरैक्यादधिकतममत्यधिकं हर्षमगाताम् । तथा तस्माद्धर्षाद्यं
सुतं वीक्षमाणौ विलोकयन्तौ सन्तौ तदधिकमिव आत्मैक्ययोगहर्षादधिकं हर्षं यातौ-
प्राप्तौ स वक्रतुण्डो गणेशो देवो वो युष्माकं क्रतुं संकल्पं सफलयतु सफलं करोतु ।
मनोरथसिद्धिं करोत्वित्यर्थः । मालिनीवृत्तम् ॥

एवं गणेशं स्मृत्वा भारतीं स्मरति—

स्फटिकमणिमयाक्षस्रकुसुधापूर्णचञ्च-

त्कनककलशवी ॥ पुस्तकान्यादधाना ।

भिदग्धानां भूत्या भस्मना श्रेषितं दूषितं भूमिभागं सुरसरिद्वज्जैव । दोषाणां पापानां श्लेषे
दाहे विख्याता शक्तिर्यस्याः सेत्युभयोर्विशेषणम् ॥

उपनिषदपि लेभे नैव साक्षाद्यदन्तं

न च वचनमनोभिर्योगिनो जग्मिवांसः ।

शिथिलितभवबन्धा जन्तवो यस्य नाम्ना

हृदि तमभिनिबद्धं राधयाराधयामः ॥ ६ ॥

उपनिषद्वेदान्तोऽपि साक्षाद्यदन्तं यस्य विष्णोर्निर्णयं न लेभे न पर्याप्ता । योगिनः
सनकादयोऽपि वाग्भिर्मनोभिश्च यदन्तं न जग्मिवांसो न गताः । गमेः कसुः । 'यतो
वाचो निवर्तन्ते अप्राप्य मनसा सह' इति श्रुतेः । यस्य नाम्ना रामकृष्णोल्याद्युच्चारितेन
प्राणिनः शिथिलितभवबन्धाः शिथिलीकृतसंसारजनककर्माणो भवन्ति । राधया गोप्या
यद्वा राध्यते आराध्यते अनयेति राधा भक्तिराराधना तथा हृदि अभिनिबद्धं मनस्या-
यातं तं हरिं वयमाराधयामः ॥

श्रवणविवरमाप्ता सज्जनानां प्रसङ्गा-

दनयदनयवृत्तीनप्यनेकान्दिवं या ।

हृदयविहितवासा मुक्तये कस्य नासा-

वधिभुवनसमर्था जानकीजानकीर्तिः ॥ ७ ॥

असौ जानकीजानकीर्तिः । जानकी जाया यस्य सः । जायाया निङ् । रामकीर्तिः
हृदयविहितवासा हृदये विहितः कृतो वासो यस्याः सा हृदये स्थापिता सती कस्य मुक्तये
न, अपि तु सर्वस्यापि मुक्तये भवेत् । अधिभुवनं त्रिलोकेषु समर्था । मुक्तिं दातुमिति
शेषः । या रामकीर्तिः सज्जनानां साधूनां प्रसङ्गात् श्रवणविवरं कर्णमार्गमाप्ता श्रुता सती
अनयवृत्तीनन्यायाचाराननेकानप्यजामिलादीन् दिवं द्योतमानं वैकुण्ठलोकमनयत्प्रापयत् ॥

अधिहृदयमयं चेद्भाति भर्ता रमाया

विषमभवसमुद्रे साधुसेतुः सतां यः ।

उपनिषदमुदग्रां यष्टिमादाय हस्ते

कलयतु क इवात्रागाधतां तद्भवाब्धेः ॥ ८ ॥

चेद्यदि म ।: श्रियो भर्ता हरिरधिहृदयं हृदये भाति प्रकाशते । सत्सङ्गादिति शेषः ।

दया याष्ट हस्त गृहात्वा मवाव्यवसायता गन्तारता य इय नश्यन्तु गान-
कोऽपि । उपनिषदर्थे विचारिते ब्रह्मणि साक्षात्कृते को वा संसाराब्धिरित्यर्थः
संसारसमुद्रे श्रीहरिर्यदा सेतुर्जातस्तदोपनिषद्यष्टेः किं प्रयोजनं न किञ्चिदिति ॥

ननु श्रुतयो बहुधर्मप्रमाणकाः सन्ति कथं हरिरेव साधुसेव्यत्वेनाश्रयणीय इत्यतः

श्रुतिभिरतिभिदोक्तौ कौतुकं कुर्वतीभि-

हृदयं यदयमेवाश्रीयते श्रीनृसिंहः ।

तदिह भवभयस्याभावमव्यं भज त्वं

चरणकमलमस्यापास्य नोपास्यमन्यत् ॥ ९ ॥

हे हृदय, यद्यस्माच्छ्रुतिभिर्वैदेयमेव श्रीनृसिंह आश्रीयते प्रतिपाद्यते । ननु
संसारभेदः प्रतिपाद्यते कुतो नृसिंहस्तत्राह—अतिभिदोक्तौ भेदव्याख्याने कौतु-
कीभिः । भेदव्याख्यानं कौतुकेन वास्तवं तु हरिप्रतिपादनं श्रुतेः । तत्तस्मादिह सं-
हरेश्वरणकमलं त्वं भज सेवस्व । कीदृशम् । भवभयस्य संसारभीतेरभावे नाशे
कुशलम् । यत एतदपास्य विहायान्यतोपास्यं न सेव्यम् ॥

हृदि न यदि नराणां विष्णुपादारविन्द-

स्मरणवशसमुत्थः स्नेहयोगातिरेकः ।

तदितरपरिचर्या जायतेऽर्थाय कस्मै

कतरगुणकृदद्रौ नीरसे नीरसेकः ॥ १० ॥

यदि नराणां हृदि विष्णुपादारविन्दस्मरणवशेनोत्थो यः स्नेहयोगस्तस्यातिरेक उ-
च्यते तत्तर्हि इतरपरिचर्या अन्यसेवा कस्मै अर्थाय जायते । भगवद्भक्तिं विन
अकिञ्चित्करेत्यर्थः । तत्र दृष्टान्तः—नीरसे शुष्केऽद्रौ नीरसेकः कतरगुणं करो
कमपीत्यर्थः ॥

अहो लया प्रतिजन्म हर्यनाश्रयणेन दुःखं प्राप्तं तथापि कथं क्षणमात्रमपि ।
तेन मुरारिं न स्मरसीत्याह—

अनुजनुरनुभूयाप्यत्र दुःखं दुरात्म-

न्क्षणमपि हृदि रुद्धः शुद्धचित्तेन साक्षात् ।

जलजदलजयश्रीमण्डितोदारनेत्रो

न बत नवतमालश्यामवर्णो मुरारिः ॥ ११ ॥

विलसितकृततापप्रौढिमानं निरीक्ष्य ।

त्यज हृदय विषादं मा गमः कातरत्वं

तव नवजलदश्री रक्षिता रामचन्द्रः ॥ १२ ॥

भवः संसार एव पवनवयस्यो वायुसखोऽमिस्तस्यानल्पा बहवः संकल्पाः कामा एव
कीला ज्वालाः । 'वहेद्वयोर्ज्वालकीलौ' इत्यमरः । तासां विलसितेन प्रसरणेन कृतो य-
स्तापस्तस्य प्रौढिमानं भूयस्त्वं निरीक्ष्योत्पन्नं विषादं हे हृदय, त्यज । कातरत्वमर्थं च
मा गमः । यतो नवजलदश्रीर्नूतनमेघश्यामो रामचन्द्रस्तव रक्षितास्ति । तमाश्रयेत्यर्थः ॥
नन्वन्तकाले नरकत्रासः कथं गच्छतीति चेत्तत्राह—

मनसि यदि मुकुन्दः कं दंरं मन्द रम्ये-

तरनरकततेस्तच्चिन्तयस्यन्तकाले ।

हरिचरणसरोजे जाग्रती याग्रतीर्थं

कलिकलुषमशेषं स्वर्धुनी ते धुनीते ॥ १३ ॥

हे मन्द मूर्ख, यदि ते मनसि मुकुन्दो हरिस्ति तत्तर्हि रम्येतरनरकततेरतिदुःखदा-
यिनिरयौघादन्तकाले कं दंरं त्रासं चिन्तयसि । कमपि मा चिन्तयेत्यर्थः । कुतस्तत्राह—
हरिचरणाम्बुजे जाग्रती शोभमाना अग्रतीर्थं सकलतीर्थमुख्यभूता या स्वर्धुनी गङ्गा ते
तवाशेषं सकलं कलिकलुषं पापं धुनीते नाशयति । पापोऽपि पापान्निवृत्तो मुकुन्दं स्म-
रन्नरकं नैतीत्यर्थः ॥

ननु प्रायश्चित्तं विना कथं पापक्षयस्तत्राह—

चिरममरतरङ्गिण्यादिसतीर्थसेवा-

व्रतनियमजपा वा ये च दत्तप्रभावाः ।

न च सकलसमृद्ध्या साधिता बाधितारः

स्मरणसुकृतलक्ष्मीमध्वरा मध्वरातेः ॥ १४ ॥

चिरकालं गङ्गादि सतां तीर्थानां सेवा व्रतानि प्रायश्चित्तानि नियमाः स्नानसंध्यादयः
जपा मन्त्रादीनां सकलसमृद्ध्या बहुधनेन साधिताः संपादिता अध्वरा यज्ञा एते दत्त-
प्रभावाः दत्तः प्रभावः फलं यैस्ते ईदृशा अपि मध्वरातेर्मधुसूदनस्य स्मरणसुकृतलक्ष्मीं
स्मरणोत्थपुण्यशोभां न बाधितारो न जेतारः । हरिस्मरणतुल्यं पुण्यं नास्तीत्यर्थः ॥

यस्मादेवं तस्मात्सर्वस्मरणं विहाय हरिमेव सेवस्वेत्याह—

हे हृदय, रमाया लक्ष्म्याः कान्तं हरिं श्रय सेवस्व । अन्यत्र मा याः मा गच्छेः । यातेल्लुब्धः । ननु धनादयः कथं त्याज्यास्तत्राह—धनपुत्रकलत्राणि श्रेयसां कल्याणानां संप्रदाया मार्गा न भवन्ति । दुःखालयभूतानीत्यर्थः । ननु तर्हि व्यवहारः कथं त्याज्यस्तत्राह—व्यवहृतिमति व्यवहारयुक्ते संसारे तस्य वा ये उपायास्ते सर्वशः सर्वप्रकारैरन्तराया विघ्ना एव । ननु एते सर्वे केन दोषेण त्याज्या इत्याह—शमनशयगतमिति 'शमनो यमराज्यमः' इत्यमरः । शयो हस्तः । यमहस्तगतं त्यामपायान्नरकदुःखात्के रक्षिता । न कोऽपि हरिं विनेत्यर्थः ॥

शिथिलय भवजालं चिन्तयानन्तयालं

श्रय हृदय दयालुं केवलं नन्दबालम् ।

न विधिविदितपारं संहृतक्षोणिभारं

निखिलनिगमसारं ब्रह्म यन्निर्विकारम् ॥ १६ ॥

हे हृदय, भवजालं संसारबन्धं शिथिलय श्लथं कुरु । अनन्तया बहुधा चिन्तय अलम् । चिन्ता न कर्तव्येत्यर्थः । केवलं नन्दबालं श्रय आश्रय । कीदृशम् । दयालुं दया वन्तम् । न विधिना ब्रह्मणा विदितः पारो यस्य तम् । संहृतो भूभारो येन तम् । नि खिलनिगमसारं सर्ववेदान्तोपनिषत्प्रतिपाद्यम् । यन्निर्विकारं मायातीतं ब्रह्मैव तं श्रय

वसतिरसति विष्णुध्यानयोगे नराणा-

मपि सुकृतपराणामस्ति गर्भे जनन्याः ।

हृदि भज तदजस्रं निर्मले कर्मलेप-

व्यपनयननिमित्तं तं पतंगेन्द्रकेतुम् ॥ १७ ॥

सुकृतपराणां पुण्यवतामपि नराणां विष्णुध्यानयोगे हरिस्मरणे असत्यविद्यमाने सां जनन्या गर्भे वसतिर्निवासोऽस्ति । तत्तस्मात् हे नर, निर्मले हृदि तं पतंगेन्द्रकेतुं ग- ङ्ध्वजमजस्रं निरन्तरं त्वं भज । कर्मलेपस्य कर्मसंबन्धस्य व्यपनयने निराकर निमित्तं हेतुभूतम् ॥

त्रिचतुरदिवसान्तर्धानवानेव मृत्यु-

र्नरकभयविमुक्तो विद्यते कोऽत्र जन्तुः ।

हृदि तदिह न किं स स्मर्यते कंसशत्रुः

अत्र संसारे नरकभयहीनः को जन्तुः । न कोऽपि विद्यते । तत्तस्मादिह संसारे स कंसशत्रुर्हृदि किं न स्मर्यते । किं तत्स्मरणेन तत्राह—यदीयं स्मरणं योगोऽष्टाङ्गो यागोऽश्वमेधादि तावतिगच्छति । योगयागाभ्यामुत्कृष्टफलमित्यर्थः ॥

रसवदपि समस्तं पश्य संसारवृक्षा-

त्फलमविरलदोषं यच्च भूतं भविष्यत् ।

व्रजति परिमलायोत्कण्ठिता कं प्रमोदं

मिलितमलितरुण्या पद्ममासाद्य नासा ॥ १९ ॥

भवफणिमणिनारीनेत्रनिध्यानमूर्छ-

ज्जनमनसि न सिद्धिर्यस्य सेवां विहाय ।

अयि स हृदि न कस्मात्पन्नगारातिकेतु-

र्भवजलनिधिसेतुः स्मर्यते मुक्तिहेतुः ॥ २० ॥ (युग्मम्)

संसारवृक्षाद्यद्भुतं जातं भविष्यच्च फलं कान्ताकनकादिकं तत्समस्तं रसवत्स्वादुतर-
मपि अविरलदोषं बहुदोषयुक्तं पश्य विचारय । तत्र दृष्टान्तः—नासा नासिका परिम-
लाय गन्धग्रहणायोत्कण्ठिता सती अलितरुण्या भ्रमर्या मिलितं पद्मं प्राप्य कं प्रमोदं हर्षं
व्रजति प्राप्नोति । न कमपि । पुनर्भ्रमर्या दष्टा दुःखमेवाप्नोति । तथा संसारसुखासक्तिरिति
भावः ॥ भवः संसार एव फणी सर्पस्तस्य मणिस्थानीया नारी तस्या नेत्रनिध्यानं चक्षु-
रवलोकनं तेन मूर्छन्मुह्यज्जनमनो नरान्तःकरणं तत्र यस्य हरेः सेवां विहाय सिद्धिर्नास्ति ।
अयीति कोमलामन्त्रणे । हे जीव, हृदि गरुडध्वजो भवाब्धितारको मुक्तिकारणं स हरिः
कस्मान्न स्मर्यते ॥

हरिणचरणमात्रं कामिनीनां प्रतीकं

कमपि कलयतस्ते कोटयोऽगुर्युगानाम् ।

परिणतिरसवत्ता तत्र नैवानुभूता

प्रथमपदमितस्तद्देहि मुक्त्वा णमाद्यम् ॥ २१ ॥

मृगपदप्रमाणं नारीणां प्रतीकं 'अङ्गं प्रतीकोऽवयवोऽपघनः' इत्यमरोक्तेः । अङ्गं यो-
न्याख्यं कमप्यनिर्वाच्यं कलयतो ध्यायतस्ते तव युगानां कोटयोऽगुर्युगताः । युगकोटि-
मितकालानुभवेनापि तत्राङ्गे परिणतिरसवत्ता परिपाकस्वादुता नानुभूता । नालंबुद्धिर्जा-

॥१॥ न रसनसक्तं कल्पे पादापशाप ॥

किमु न कमनमेनं मानसे तद्रमायाः

श्रयसि पयसि सुप्तं लीलया दुग्धसिन्धोः ॥ २२ ॥

अस्य हरेर्नामामृतं द्रागपि मनागपि । ईषदपीति यावत् । रसनसक्तं जिह्वालम् स
त्कस्य भवतन्द्रां संसारनिद्रां न शमयति । यत उद्दामशक्तिं दृढसामर्थ्यम् । तस्माद्दुग्ध
सिन्धोः पयसि लीलया सुप्तमेनं रमायाः कमनं कान्तं मानसे किमु न श्रयसि किमिति
न सेवसे । अपि तु सेवस्वेत्यर्थः ॥

दधति मुदमुदारां नाकिवृन्दे नभःस्थे

निखिलनृपनृशंसे कम्पमाने च कंसे ।

सह सबलभुजैस्तैर्दानवै रङ्गवाटे

रमितममितशक्तेर्यस्य वक्तुं न शक्यम् ॥ २३ ॥

तमिह किमु रमाया वल्लभं मल्लभङ्गो-

त्सवभवदवलेपोत्पत्तिजेतारमन्तः ।

स्मरसि न विनयानुस्यूतसूक्तामृतौघैः

स्तुतमतुल्यशोभिः शोभिवृन्दैः सुराणाम् ॥ २४ ॥ (युगम्)

अमितशक्तेर्बहुसामर्थ्यस्य यस्य हरेः सकलभुजैर्बलवद्वाहुभिस्तैः प्रसिद्धैश्चाणूरादिभि-
र्दानवैः सह रङ्गवाटे मल्लभङ्गे रमितं क्रीडितं वक्तुं न शक्यम् । क्व सति, नभःस्थे आका-
शगते नाकिवृन्दे देवसमूहे उदारां महतीं मुदं हर्षं दधति सति । तथा निखिलनृपनृशंसे
सकलराजघातुके कंसे कम्पमाने सति ॥ इह संसारे तं रमाया वल्लभमन्तश्चित्ते किं न
स्मरसि । कीदृशम् । मल्लानां भङ्गेनोत्सवस्तस्माद्भवन्ती यावलेपोत्पत्तिर्गोत्पत्तिस्तस्या
जेतारम् । मल्लभङ्गेनापि गर्वहीनम् । तथा अतुल्यशोभिर्निरुपमयशोभिर्वतैः सुराणां
वृन्दैः शोभमानसमूहैः कर्तृभिर्विनयेनानुस्यूताः संबद्धा ये सूक्तामृतौघाः सुवचनपुष्पा-
समूहास्तैः स्तुतम् ॥

सुकृतमकृत किं किं चित्रमासर्गकाला-

दहह सपरिवारो नन्दगोपश्च नैनः ।

इति विद्वितद्वितश्रि प्रत्तमकत्यच्यत त्वां

११५ । ह्यकार सप्तद्विष्ट । अत्रा दत्ता अथाङ्गकाना मुक्तयन तन्मुक्तदम् । वन्धुर भना-
हरं त्वां वन्धुरत्नं ललक्षणं बान्धवश्रेष्ठं फलं यतोऽलभत प्राप । पुण्यं विना हरिपितृत्वं
नन्दस्य कथं स्यादिति नानाजन्मगतं पुण्यं नन्दस्यानुमीयत इत्यर्थः ॥

विधिरतनुत मर्त्यान्मुक्तिमार्गोपरोधो-

द्धुरतररजसादौ तेन मे राजसीयम् ।

स्फुरदमरसरित्त्वत्पादपद्मावगाहा-

द्धवतु हृदयवृत्तिर्नीरजा नीरजाक्ष ॥ २६ ॥

विधिर्ब्रह्मा मर्त्यान्मनुष्यान्मुक्तिमार्गस्योपरोधे प्रतिबन्धे उद्धुरतरं समर्थतरं यद्रजो-
रजोगुणस्तेन सृष्ट्यादावतनुतासृजत् । तेन रजोगुणसृष्टत्वेन राजसी रजोगुणप्रधाना मम
हृदयवृत्तिर्हे नीरजाक्ष कमलनेत्र, स्फुरन्ती अमरसरिद्वक्ता यस्मिन्नेवंविधस्य त्वत्पादप-
द्मस्यावगाहानीरजा निर्मला भवतु । रजस्वलं जलावगाहानिर्मलं भवति तथा त्वच्चरणा-
म्बवगाहानिर्मला भवतु ॥

यदहमदहमुत्तयानिष्ठया हृज्जनानां

चकर च करपातं यत्परस्वे प्रमत्तः ।

श्रुतिपथपथिको यन्नाभवं तन्मुरारे

मम समभिसहखादीनवं दीनबन्धो ॥ २७ ॥

अनिष्ठयोक्त्या अप्रियवचनेन जनानां हृत्तित्तमहं यददहं दग्धवानस्मि । यच्च प्रमत्तो-
ऽनवहितोऽहं परस्वे परधने करपातं हस्तसंचारं चकर कृतवानस्मि । 'णलुत्तमो वा'
इति वृद्धभावे गुणः । यच्च श्रुतिपथपथिको वेदमार्गचारी नाभवं न भूतः हे मुरारे
दीनबन्धो, मम तमादीनवं दोषं समभिसहस्य क्षमस्व । दोष आदीनवो मतः ॥

भवजलनिधिमध्ये हर्षसंघर्षतर्ष-

प्रमुषि विषमवीचिव्याकुलं वीक्ष्य विष्णो ।

चरणकमलनावं भावगम्यां मुनीन्द्रै-

रपि सदयतया मे यच्छ यच्छ प्रसीद ॥ २८ ॥

संसारसमुद्रमध्ये हर्षः संतोषः संघर्षः स्पर्धा तर्षस्तृष्णा तत्प्रमुखास्तदादयो या विषमा
वीचय ऊर्मयस्तैर्व्याकुलं मां वीक्ष्य हे विष्णो, मुनीन्द्रैरपि भावगम्यां चरणकमललक्षणां

विमलितमलमस्तु प्रस्तुतत्वत्सपर्यम् ॥ २९ ॥

स्फुरिता सरिद्रङ्गा यस्मिन्तम् । उच्चैरतिशयेनानन्दमातन्वानं विस्तारयन्तम् । हे
कृष्ण हे देव, त्वदीयं शोभनं पादपद्मं प्राप्य सपद्येतन्मामकं दुरितभरितं पापाक्रान्तं
चेतः प्रस्तुता उपक्रान्ता प्रारब्धा इति यावत् । त्वत्सपर्यां तव पूजा येन तादृशं
सद्विमलितमस्तु निर्मलं भवतु ॥

दमय मम यतीन्द्रध्येय चेतः प्रभूता-

पदमपि यदवेत्य प्रेत्य दुर्गल्यवस्थाम् ।

सरभसमसदुच्चैराचरन्नैति भीतिं

तदव यदवलम्बः संसृतौ न त्वदन्यः ॥ ३० ॥

हे यतीन्द्रध्येय सनकाद्यैश्चिन्तनीय, मम चेतो दमय । यद्यस्मादसद् दुष्टमाचरन्नपि;
नरः प्रेत्य मृत्वा प्रभूतापदं बहुविपद्युक्तामपि दुर्गल्यवस्थां नरकयातनामप्यवेत्य ज्ञात्वापि
भीतिं न प्राप्नोति । दुष्टाचारो नरकभयं श्रुत्वा न विभेतीत्यर्थः । तत्तस्मादव रक्ष । यतः
संसृतौ संसारे त्वदन्योऽवलम्ब आश्रयो नास्ति ॥

त्वदपि भुवनमध्ये को वदान्यो वदान्यो

नहि परपरिलभ्यं देव विश्वंभरत्वम् ।

इदमहमभियाचे तद्विहाय त्वदङ्गी

क्वचन चरतु चेतो मामकं मा मुकुन्द ॥ ३१ ॥

हे मुकुन्द, भुवनमध्ये त्रिलोक्यां त्वत् अन्यो वदान्यः कः त्वं वद । वाक्यार्थस्य कर्म-
त्वम् । 'प्रियवाग्दानशीलश्च वदान्यः परिकीर्तितः' । हे देव, विश्वंभरत्वं परपरिलभ्यम-
न्यप्राप्यं नहि । तत्तस्मादहमिदमभियाचे मामकं चेतस्त्वदङ्गी विहाय क्वचन मा चरतु
मा यातु । अपि तु त्वच्चरणयोरेव यात्वित्यर्थः ॥

शमय मम यमस्य त्रासमत्रासमाना-

पदि सपदि हृदि त्वं कृष्ण तिष्ठन्निमेषम् ।

जगति न गतिरन्या त्वां विना क्वापि धन्या

प्रभवति भवतिग्माभीलनिर्मीलनाय ॥ ३२ ॥

हे कृष्ण, असमानापदि अनपमपीडेऽत्रास्मिन्मम हृदि सपदि निमेषं तिष्ठन् यमस्य

वरमधुरतरश्रासङ्गरङ्गदृगशम् ।

मयि सदय निधायानन्त यद्योगजाग्र-

न्मुदतिशयवशात्मा न स्मराम्येव किञ्चित् ॥ ३३ ॥

हे सदय, हे अनन्त, इन्दिराया लक्ष्म्या लोचनेन्दीवरस्य नेत्रकमलस्य मधुरतरा रम्या
या श्रीः शोभा तस्याः सङ्गेन रङ्गन् क्रीडन् यो दृगंशः कटाक्षस्तं मयि निधाय भवदवदोः-
स्थ्यात्संसारदावानलदुःखादव रक्ष । यद्यतोऽवनेन योगेन यद्वा दृगंशेन जाग्रत्स्फुरन्मो-
मुदतिशयो हर्षवेगस्तद्वशात्मा सन् किञ्चिन्न स्मराम्येव ॥

सततमहितहेतुं हन्तु हन्तुर्मधोर्वः

सकलसुकृतसारः पादपद्मोपचारः ।

भवति हृदयशुद्ध्या मानवो यद्विधाना-

द्वलितदुरितभारः प्राप्तसंसारपारः ॥ ३४ ॥

सकलसुकृतानां मध्ये सारभूतो मधोर्हन्तुर्धुरारैः पादपद्मोपचारश्चरणाब्जसेवनं सततं
वो युष्माकमहितहेतुं दुःखकारणीभूतं पापं हन्तु नाशयतु । चित्तशुद्ध्या यद्विधानाद्यस्य पाद-
पद्मोपचारस्य विधानान्मानवो दलितदुरितभारो नष्टपापपुञ्जः सन्प्राप्तसंसारपारो भवति ॥

मधुरिपुपदलम् चित्तमायस्य हर्तुं

कथमपि न समर्था दस्यवो दर्पकायाः ।

सुमतिबलिविमुक्तं शक्नुवन्ति प्रमार्ष्टुं

किमु हरिकरमध्याद्दानवा दानवारि ॥ ३५ ॥

दर्पकायाः कामाद्या दस्यवो वैरिण आर्यस्य पुण्यवतो मधुरिपुपदलम् हरिपदसक्तं चित्तं
हर्तुं कथमपि न समर्थाः । 'कंदर्पो दर्पकोऽनङ्गः' इत्यमरः । तत्र दृष्टान्तमाह—शोभन-
मतिर्यो बलिस्तेन विमुक्तं दानवारि दानोदकं हरिकरमध्याद्दानवाः किं प्रमार्ष्टुं निराकर्तुं
शक्नुवन्ति । स्मेति शेषः । वामनहस्ताद्दानोदकं बलिदत्तं यथा दैत्या नापहर्तुं शक्ता इत्यर्थः ॥

दशशतदलपद्मं यस्य तच्छत्रमुच्चै-

र्वरचमरमहेला पिङ्गलेला च पुण्या ।

अनपरपरिमुक्तं भाति भद्रासनं स-

२०

रक्षेण वतेताम् ॥

सुरभिखुरभिदाभृद्भूतलोद्धूतधूली-
धरममरमहेलामोहबाहुल्यहेतुम् ।
अमृतकरमुखीनां वल्लभो वल्लवीनां
दधदवतु वपुर्वः कायभाजामपूर्वः ॥ ३७ ॥

सुरभीणां धेनूनां खुरैर्भिदां विभर्ति एतादृशं यद्भूतलं तस्मादुद्धता या धूली तद्धारकम् ।
अमरमहेलानां स्वर्गस्त्रीणां मोहबाहुल्ये हेतुभूतं वपुर्दधत् । अमृतकरमुखीनां चन्द्रवदनानां
वल्लवीनां गोपीनां वल्लभः । कायभाजां शरीरिणामपूर्वो मुख्यो हरिवो युष्मानव्याद्रक्षतु ॥

नयनकमलयुग्मच्छत्रभृद्यत्र नासा
करनखरमरीचिप्रस्फुरचामरश्रीः ।

अधरमधुरतायाः सार्वभौमो मुरारे-

र्जगति जयति वंशो विश्वविश्वैकवन्द्यः ॥ ३८ ॥

यत्र वंशे नासादण्डो नयनकमलयुग्ममेव च्छत्रं विभर्ति तादृशः । हस्तनखानां मरी-
चयः किरणा एव प्रस्फुरन्ती चामरश्रीर्यस्य स विश्वं सर्वं यद्विश्वं जगत्तस्यैकवन्द्योऽसाधा-
रणस्तुत्योऽधरमधुरताया ओष्ठमाधुर्यस्य सार्वभौमो राजा माधुर्यग्राहको मुरारेर्वंशो
जगति भूतले जयति सर्वोत्कर्षेण वर्तते ॥

चरणकमललीला बालगोपालमूर्ते-

र्जयति रुचिभिरिभ्या निर्भराभ्यासलभ्या ।

शकटतनुमनूनं वज्रतः कर्कशत्वा-

च्छतशकलमकार्षीद्या सुमृद्धी सुरारिम् ॥ ३९ ॥

इति श्रीपुरुषोत्तमकृतायां विष्णुभक्तिकल्पलतायां भक्तयुद्धावनो नाम प्रथमः स्तवकः ।

बालगोपालमूर्तेः पादपद्मलीला अत्यन्ताभ्यासप्राप्या कान्तिभिरिभ्या आढ्या जयति
सर्वोत्कर्षेण वर्तते सुतरां मृद्धी कोमला । या कर्कशत्वात्काठिन्येन वज्रतो वज्रादनूनं व-
ज्रसदृशं शकटतनुं शकटशरीरं सुरारिं दैत्यं शतशकलं शतखण्डमकार्षीत्कृतवती । करो-
तेर्छुडि रूपम् । 'शकटासुरभञ्जनः' इति पुराणात् ॥

इति श्रीमहीधरविरचिते विष्णुभक्तिकल्पलताविवरणे भक्तयुद्धावनो नाम प्रथमः स्तवकः ।

वाक्च मनश्च तयोरगोचरमविषयं रूपं स्वरूपं शीलयति धारयति तादृशी । ली-
लायुक्ता । यतीनां हृत्कमले राजहंसी । ललाटतटेऽर्पिता चन्द्रलेखा यया सा । शेष-
नागशायिनो हरेर्भगिनी दुर्गा अशेषात्समग्रादुरितात्पातकादव्याद्रक्षतु । 'नन्दगोपकुले
जाता' इति मार्कण्डेयोक्तेः । वसन्ततिलकावृत्तम् ॥

यन्निमेषमपि रे वृषं विना वर्तसे मिथुनभावतोषितः ।

कर्कशत्वमिदमात्मनि स्फुटं पश्य सिंहमिव मृत्युमुद्धतम् ॥ २ ॥

रे जन्तो, निमेषमपि मिथुनभावेन स्त्रीसंयोगेन तोषितः सन्यद्वृषं विना धर्महीनो व-
र्तसे इदं धर्महीनत्वमात्मनि स्वस्मिन्कर्कशत्वं स्वस्थैव दुःखदायित्वं स्फुटम् । यत
उद्धतं सिंहमिव मृत्युं पश्य । रथोद्धतावृत्तम् । 'रात्रराविह रथोद्धता लगौ' इत्युक्तेः ॥

कन्यकावसुतुलादिदानतो यद्यसह्यभववृश्चिकव्यथा ।

नैव शाम्यति ततो बलिष्ठया रामनामसुधयास्व सुस्थितः ॥ ३ ॥

यदि यतः कन्याकनकतुलादिदानेनाप्यसह्य संसाररूपवृश्चिकपीडा नैव शाम्यति ततो
बलवत्या रामनामरूपया सुधया सुस्थितः सुखी आस्व तिष्ठ । आस्तेर्लोष्टि मध्य-
मैकवचनम् ॥

रामनामधनुषा भवामिधं मिन्द्रि रे मकरमन्यथात्मकम् ।

कुम्भमध्यगतमीनवद्दशमेति कामिह न हाग्रहाकुलः ॥ ४ ॥

रे जन्तो, अन्यथात्मकं मिथ्यास्वरूपं स्वप्नप्रायं भवामिधं संसाररूपं मकरं ग्राहं
रामनामरूपेण धनुषा मिन्द्रि विदारय । ह स्फुटं इहाग्रहेण संसाराग्रहेणासक्त्या आकुलो
व्यग्रः कुम्भमध्यगतमीनतुल्यां कां दशमवस्थां नैति न प्राप्नोति । दुःखमेवानुभवतीत्यर्थः ॥

अस्तमेति दिवसात्यये रविश्चन्द्रमा अपि विशेषतः क्षयी ।

मङ्गलोपरि मनः कयाशया तत्करोति जगतीतले बुधः ॥ ५ ॥

रविर्दिवसान्तेऽस्तं याति । चन्द्रोऽपि विशेषतः क्षयवान् । चन्द्रसूर्ययोरपि विपदं
दृष्ट्वा बुधो ज्ञानी जगतीतले मङ्गलोपरि कल्याणाप्तौ कया तृष्णया मनः करोति । न किं-
चिदपि साध्यमित्यर्थः ॥

जीव पीवरमथेतरद्वपुः शुक्रशोणितसमुद्भवं सदा ।

प्राप्यमेव हि परं शनैश्चरन्नातृदूतभयभेषजं भज ॥ ६ ॥

ॐ नमो भगवते वासुदेवाय ॥

तावदेव कुरु यत्नमच्युताराधनं धनाधय धिगन्ध त ॥ ७ ॥

राहुणा चन्द्र इव लुलायकेतुना महिषध्वजेन यमेन यावन्न गृह्यसे । 'ग्रस्यसे' इति वा पाठः । तावदेवाच्युताराधने हरिभजने यत्नं कुरु । हे अन्ध, ते तव धनधियं धनबुद्धिं धिक् । तां मा कार्षीरित्यर्थः ॥

अष्टमी भव तनुर्महेशितुः कैटभारियजनाय यत्नतः ।

यौवनेऽसि नवमीनकेतनः किं त्वमत्र दशमी करिष्यसि ॥ ८ ॥

हे जन्तो, यत्नतः कैटभारेर्हरेर्यजनाय महेशितुः शिवस्याष्टमी तनुर्दीक्षितो भव । 'पञ्चभूतानि सोमाकौ यज्वेत्यष्टाजमूर्तयः' इत्युक्तेः । 'भूतेन्दुसूर्ययज्वानः शंकरस्याष्टमूर्तयः' इति च । यौवने नवो नूतनो मीनकेतनः कामो यस्येदशोऽसि । अत्र संसारे दशमी वृद्धः सन्निक करिष्यसि । 'वर्षायान्दशमी ज्यायान्' इत्यमरः । दशमोऽवस्था-विशेषो यस्येति क्षीरस्वामी । जरायां शरीरासामर्थ्यान्न किमपि कर्तुं शक्यतेऽतस्तत्पूर्वमेव हरिभजने यत्नं कुर्वित्यर्थः ।

अयनेकविधवेदनाकुले मातृकुक्षिकुहरे कृतौकसः ।

आमनस्यमपि ते मनस्यहो न प्रकाशमुपयाति किं नु तत् ॥ ९ ॥

अयीति संबोधने । हे जन्तो, अनेकविधाभिर्वेदनाभिराकुले व्यासे मातृकुक्षिकुहरे जन्नीजठरविवरे कृतौकसो विहितनिवासस्यापि ते तव मनस्यामनस्यं प्रसवजनितं दुःखं प्रकाशं नोपयाति न स्फुरति । अहो आश्चर्यं किं नु तत् । 'आमनस्यं प्रसूतिजम्' इत्यमरः ।

बुद्धिरस्ति यदि विष्णुयोगिनी तद्वयं किमिह कालपाशतः ।

मेरुमौलिरमरापगाप्लवो दह्यते किमु दवेन वह्निना ॥ १० ॥

यदि बुद्धिर्विष्णुयोगिनी हरियुक्तास्ति तत्तर्हि इह संसारे कालपाशतो भयं यमयातना-भीतिः किम् । न किमपीत्यर्थः । दृष्टान्तमाह—अमरापगाया गङ्गाया आप्लवः प्रवाहो यस्मिन्नीदृशो मेरुमौलिर्दवेन वह्निना दावानलेन किमु दह्यते । नेत्यर्थः ॥

सिद्धिरस्ति सुकृतानुसारतः सारतर्कसुहृदेष निर्णयः ।

अर्जितव्यमनिशं यशोधनं शोधनं यदखिलापराधतः ॥ ११ ॥

सुकृतस्य पुण्यस्यानुसारेण सिद्धिरस्तीत्येष निर्णयः सिद्धान्तः सारतर्कसुहृत्समीचीनस्य तर्कस्य सहायः । अनुसारीत्यर्थः । तत्स्वरूपमाह—यत्समग्राणामपराधानां शोधनं नाशनं यशोधनं यदखिलापराधतः । यत्कृतेनैव यशो भवतीत्यर्थः ॥

च हैहये । इमे केकिनि च' इति कोषः । अर्जुनमिवाचरति । 'उपमानादाचारे' इति क्यच् । 'क्यन्चि च' इतीत्वम् । चिराय संचिता शीघ्रं या नश्यति तया संपदा जगति के नरा न वञ्चिताः । सर्वेऽपि तदासक्ता वञ्चिता इत्यर्थः ॥

भा रतीशितुरिवास्तु विग्रहे भारती भवतु वाक्पतेरिव ।

भारतीह सकलोऽपि तद्गुणो यस्य भक्तिरचला न माधवे ॥ १३ ॥

विग्रहे शरीरे रतीशितुः कामस्येव भा कान्तिरस्तु । वाक्पतेर्गुरोरिव भारती वाग्भवतु । परंतु यस्य माधवे निर्मला भक्तिर्नास्ति तस्य सकलोऽपि कान्तिपाण्डित्यादिगुणो भारति भार इवाचरति । 'सर्वप्रातिपदिकेभ्यः क्तिबाचारे' इति क्तिप् ॥

जीवितव्यमतिमात्रचञ्चलं यादृशं कमलिनीदले जलम् ।

तद्विधाय हृदयं सुनिश्चलं चिन्तयस्व हरिमेव केवलम् ॥ १४ ॥

पद्मिनीपत्रे यादृजलं चञ्चलं तादृग्जीवितव्यमतिचञ्चलं तत्ततो हृदयं सुनिश्चलं कृत्वा केवलं हरिमेव चिन्तयस्व ॥

योनियन्त्रणविधा न वेद ना लीलयेन्द्रियचयस्य खेलतः ।

योनियन्त्रणविधानवेदना का न काः स सहते हतेप्सितः ॥ १५ ॥

लीलया स्वेच्छया खेलतः प्रचरत इन्द्रियचयस्य नियन्त्रणविधाः नियमनप्रकारान् यो ना पुरुषो न वेद न जानाति स नरो हतेप्सितो नष्टमनोरथः सन् काः का योनौ यन्त्रणविधानं बन्धनं तज्जनिता वेदनाः पीडा न सहते । अपि तु सर्वयोनिवासव्यथाः सहत इत्यर्थः ॥

तं धिगन्धमिह यस्य रामतो रा मतोऽधिककदर्थनावहः ।

एकवारमपि यस्य नामतो धाम तोषकरमेति तत्परम् ॥ १६ ॥

इह संसारे तं अन्धं पुरुषं धिक् यस्य रामतो हरेः सकाशादधिकां कदर्थनां दुःखमावहति प्रापयति तादृशो राः धनं मतो मान्यः । 'अभिसर्वतसोः—' इति द्वितीया । 'राः स्वर्णे जलदे धने' इत्यमरः । रामस्य गुणमाह—एकवारमपि यस्य नाम्ना तत्प्रसिद्धं परं केवलं तोषकरं संतोषप्रदं धाम ब्रह्मपदमेति ॥

क्लेशवारणसमर्थता भवे केशवादपि परस्य किं भवेत् ।

यं नमन्नपि सुरेषु गौरवं याति पातकिजनो न रौरवम् ॥ १७ ॥

भवे संसारे केशवारणसमर्थता भवे केशवादपि परस्य किं भवेत् ।

यस्य चेतसि जातु कदाचित्कंसहा कृष्णो न अयं मानव इह लोके स्त्रिया रज्जतः की-
डया गलितयौवनोऽमुत्र यमदूतहस्तमध्यं प्राप्तः सन् कं सहायमेति । न कमपीत्यर्थः ॥

रामनाममहिमा महोत्सवं यस्य चेतसि तनोति न श्रुतः ।

तस्य जीवितमिवावकेशिनो भूमिभारकरणाय केवलम् ॥ १९ ॥

रामनाम्नो महिमा श्रुतः सन्यस्य चेतसि महोत्सवं न तनोति तस्य जीवितं केवलं अ-
वकेशिनो निष्फलवृक्षस्येव । 'वन्ध्योऽफलोऽवकेशी च' इत्यमरः । भूमिभारकरणाय
भूभाराय भवति ॥

न क्रिया समभिहारविक्रियाजातपातकमपोहितुं प्रभुः ।

वासुदेववरिवस्यया विना या विनाशयति सर्वमप्यघम् ॥ २० ॥

क्रिया ज्योतिष्टोमादिर्वासुदेववरिवस्यया हरिपूजया विना समभिहारेण पौनःपुन्येन या
विक्रिया क्रोधकामादिस्तज्जातं पातकमपोहितुं निराकर्तुं न विभुर्न समर्थः । या वासुदेव-
वरिवस्यया सर्वमप्यघं पापं विनाशयति ॥

मन्द रे भव कदापि मायया मा यियासुरिह मातृकुक्षिषु ।

प्राप को न भवकाननं गतोऽनङ्गतो मृगपतेः पराभवम् ॥ २१ ॥

रे मन्द, इह संसारे मायया कृत्वा कदापि मातृकुक्षिषु जननीजठरेषु यियासुर्गन्तु-
मिच्छुर्मा भव । संसारेच्छापि न कर्तव्येत्यर्थः । तत्र हेतुमाह—भवकाननं संसारवनं
गतः को नरोऽनङ्गतो मृगपतेः कामसिंहात्पराभवं न प्राप । अपि तु सर्वोऽपि कामेन
पराभूत इत्यर्थः ॥

दुर्लभं जनुरवाप्य मानुषं मानुषज्जमिहि कालतो मृषा ।

रामचन्द्रचरणारविन्दयोर्विन्द योगिजनजीवनं युगम् ॥ २२ ॥

हे जन्तो, दुर्लभं मानुषं मनुष्यसंबन्धि जन्म प्राप्य मृषा मिथ्या कालतः कालेनानु-
षङ्गं संबन्धं मा इहि मा गच्छ । मृत्युसंबन्धं मा प्राप्नुहीत्यर्थः । ततः किं विधेयमत आह—
रामचन्द्रचरणकमलयोर्युग्मं योगिजनानां जीवनमाधारभूतं विन्द लभस्व । 'विदुः लाभे' ।
'शेमुचादीनाम्' इति नुम् ॥

रामचन्द्रचरणौ सुकोमलौ को मलौषमिलिताशयोऽपि सन् ।

न स्मरन्विमलतामुपागतो यागतोऽधिकनमस्क्रियौ हि यौ ॥ २३ ॥

सवाजपानप्यायायातः । ए नया हयाना नारा नानासाधवगचरसननननननन
अधिका यागाधिकफलदात्री नमस्किया ययोस्तौ । तदुक्तम्—‘एकोऽपि कृष्णस्य कृतः
प्रणामो दशाश्वमेधावभृथैरतुल्यः’ इति ॥

सेवितैव भुवि तर्हि गोमती गोमती यदि मुकुन्दमाश्रिते ।

यस्य सेवनमपास्य सारवं सारवन्न जलमप्यघापहम् ॥ २४ ॥

यदि गोमती वाग्बुद्धी मुकुन्दं हरिमाश्रिते तर्हि भुवि गोमती नदी सेवितैव । हरिभजनं
विना तीर्थं व्यर्थमिति भावः । तदेवाह—यस्य हरेः सेवनमपास्य लब्ध्वा सारवत्सारयुक्तम् ।
श्रेष्ठमित्यर्थः । सारवं सरयूनदीसंबन्धि जलमपि नाघापहं न पापहृत् । सरय्वा इदं सार-
वम् । ‘दाण्डिनायन—’ इत्यादिना निपातः ॥

तत्कथं मधुरिपोरनाविलं नाविलम्बमवलम्बसे पदम् ।

यत्समेत्य किल काञ्चनापदं नाप दम्भमतिरप्यहो जनः ॥ २५ ॥

तत्तस्मादनाविलं निर्मलं मधुरिपोः पदमविलम्बं यथा तथा कथं नावलम्बसे नाश्र-
यसि । अहो आश्चर्यं । दम्भमतिर्दाम्भिकोऽपि जनो यद्वरिपदं समेत्य प्राप्य काञ्चनापदं
किमपि दुःखं न प्राप । किलेति श्रुतौ ॥

किं गतेन कुरुतापसे वने सेवने कुरु मतिं मधुद्विषः ।

आत्मसान्न कुरुते हि कं सवं कंसवंशवधकृन्नतेर्नरः ॥ २६ ॥

गुरवः श्रेष्ठास्तापसा यस्मिन्वने तत्र गतेन गमनेन किम् । न किमपि । मधुद्विषो
हरेः सेवने मतिं कुरु । हि यतः कंसवंशवधकृन्नतेः कंसान्वयनाशकस्य हरेर्नतेर्नमस्का-
राद्धेतोर्नरः कं सवं यज्ञमात्मसादात्माधीनं न कुरुते । सकलयज्ञफलं प्राप्नोतीत्यर्थः ।
हरित्यैवाश्वमेधादिफलप्राप्तेः किं वनगमनेनेत्यर्थः ॥

अस्ति कामविषयेऽथवा मतिस्तत्परोऽयमुपदेश उच्यते ।

पद्मनाभपरिचर्यया परं तं निशम्य हृदये स्थिरं कुरु ॥ २७ ॥

अथवा ते कामविषये मतिरस्ति तर्हि तत्परः कामविषयोऽयमुपदेशः कथ्यते । तमु-
पदेशं परमुत्कृष्टं मोक्षविषयं निशम्य श्रुत्वा वेदान्तश्रवणेनावधार्य पद्मनाभपरिचर्यया
हरिसेवया हृदये स्थिरं कुरु । मोक्षातिरिक्तं कामं मा कार्षारित्यर्थः ॥

केवलं कलय नन्दनन्दनं नन्द नन्दनगतश्चिराय च ।

२७७ ॥ ३९ ॥ ३९ ॥ ३९ ॥ ३९ ॥ ३९ ॥ ३९ ॥ ३९ ॥ ३९ ॥ ३९ ॥

चक्रपाणिचरणार्चने हरिपादपूजने आदरो यस्य स ना पुमानीदृशो भवति । विशेषणैः
सेवनफलमाह—यमादपि दरेण त्रासेनोज्झितं त्यक्तं मनो यस्य । विष्टपे लोके दुष्टानां
शासिता नियन्ता । तथा श्रिया भासितान्यखिलानि दिगन्तराणि येन । जगद्वापिकीर्ति-
र्भवतीत्यर्थः ॥

वासरे मधुरिपोरुपोषिताः कामिनो दिवि वसन्ति भूषिताः ।

उर्यशीप्रमुखदेवयोषितामालिभिर्ललितभावतोषिताः ॥ ३० ॥

मधुरिपोर्वासरे एकादश्यामुपोषिता उपवासवन्तः कामिनः सकामा नरा भूषिता
भूषणालंकृताः सन्तो दिवि स्वर्गे वसन्ति उर्यशीप्रमुखदेवयोषितामालिभिर्ललितभावतोषिताः पङ्क्तिभिर्मनोहरैर्भावैर्विला-
सैस्तोषिता हर्षिताश्च भवन्ति ॥

जाग्रतो हरिपदाम्बुजाग्रतो यस्य याति सकला विभावरी ।

तत्कलेवरविभा वरीयसी स्वः सदैव रविभावदुल्लसेत् ॥ ३१ ॥

हरिचरणे जाग्रतो निद्रामकुर्वतो यस्य पुंसः सकला विभावरी रात्रिर्याति तस्य कले-
वरभा वरीयसी श्रेष्ठा स्वः स्वर्गं सदैव रविभावसूर्यकान्तवदुल्लसेच्छोभते ॥

रामनामभणितिं सुधाविधां मा मनागपि मुखाम्बुज त्यज ।

यामनादृतवति प्रतीयते कामना नरि न दूरदूषणा ॥ ३२ ॥

सुधाविधाममृततुल्यां रामनामभणितिं हरिनामोक्तिं मुखकमलान्मनाक् स्तोकमपि मा
त्यज । शश्वद्धरिनामानि जपेत्यर्थः । यां रामनामोक्तिमनादृतवत्यसेवमाने नरि पुंसि
दूरदूषणा दूरे दूषणं यस्यास्तादृशी दूषणहीना कामनामिलाषो न प्रतीयते । हर्यभक्तस्या-
भीष्टालाभात् ॥

यादृशेन मनसा जनार्दनं सेवते सकलदेवतातनुम् ।

तादृशं फलमुपैति मानवः स्वर्गसौख्यमथ मुक्तिमुत्तमाम् ॥ ३३ ॥

मानवो नरः सर्वदेवस्वरूपं हरिं यादृशेन सकामनिष्कामेन मनसा सेवते तादृशं फलं
स्वर्गसौख्यमुत्तमां मुक्तिं उपैति । निष्कामसकामभेदेन ॥

मानसं यदि करोषि रामसात्कामसाध्यतमसंपदं ततः ।

मन्यसे यदुपचारचातुरी धातुरीज्यतरतां न कं नयेत् ॥ ३४ ॥

यदि मानसं चित्तं रामसाद्रामाधीनं करोषि ततस्तर्हि कामसाध्यसंपदं मन्यसे । तदा

दुलभा जगात गुणकारण रागचन्द्रचरणायन रातः ॥ २५ ॥

क्लेशानां रागादीनां मूलं कारणं वसुप्रजापौरुषादि धनसंतानपराक्रमादि सकलं शरी-
रिणां सुलभं परंतु जगति भूतले मुक्तेः कारणभूता हरिपादपूजाप्रीतिर्दुर्लभा ॥

विष्णुभक्तिजितवासनाशया नाशया तरलयन्ति मानसम् ।

मालतीमधुनि लब्धकेलयः केलयः कुरवकेषु सस्पृहाः ॥ ३६ ॥

हरिभक्त्या जिता नाशिता वासना दुष्टप्रीतयो यस्मादीदृश आशयश्चित्तं येषां तादृशा
नरा आशया तृणया मानसं न तरलयन्ति चञ्चलं न कुर्वन्ति । तत्र दृष्टान्तः—मालती-
कुसुमरसे लब्धा केलिः क्रीडा यैस्तादृशाः के अलयो भ्रमराः कुरवकेषु करीरेषु सस्पृहाः
सतृण्णा भवन्ति । न केऽपीत्यर्थः ॥

तावका वयमनन्त शावका नावकाशमिह किं निरीक्षितुम् ।

तद्दासि वत बालवत्सलो विश्वबीज जनको न को भवेत् ॥ ३७ ॥

हे अनन्त, यदि वयं तावकास्त्वत्संवन्धिनः शावकाः शिशवः । ‘पृथुकः शावकः
शिशुः’ इत्यमरः । तत्तर्हि इह संसारे निरीक्षितुमस्मान्द्रष्टुमवकाशं किं न ददासि । कुत्रापि
समयेऽस्मानवलोकयेत्यर्थः । वतेति हर्षे । हे विश्वबीज जगत्कारण, को जनकः पिता
बालवत्सलो बालप्रियो न भवेत् । पिता पुत्रप्रियो भवेदेवेत्यर्थः ॥

भक्तिरस्ति यदि कृष्ण तावकी तत्किमेति भवसंभवं भयम् ।

अन्धकारगरिमा करोति किं भास्करे नयनमार्गमागते ॥ ३८ ॥

हे कृष्ण, यदि तावकी भक्तिरस्ति तत्तर्हि भवसंभवं संसारोत्थं भयं किमेति प्राप्नोति ।
न प्राप्नोतीत्यर्थः । तत्र दृष्टान्तः—भास्करे रवौ नयनमार्गमागते चक्षुर्विषयमागते
सत्यन्धकारगरिमा तमोबाहुल्यं किं करोति । न किमपीत्यर्थः ॥

श्रीनृसिंह तव पादयोर्द्वयं नित्यमत्ययभयादयादयम् ।

मन्मनोणुरणुभिर्विना भयं रंरमीतु सुरसिन्धुसंभवैः ॥ ३९ ॥

हे श्रीनृसिंह, अयं मन्मन एवाणुः परमाणुरत्ययभयान्मृत्युभीतेर्हेतोस्तव पादद्वयं नित्य-
मयात् सर्वदा प्राप्तः । अतः सुरसिन्धुसंभवैः पदद्वयगतगङ्गोद्भवैरणुभिर्जलविन्दुभिः
सह भयं विना मृत्युभयं विहाय रंरमीतु अत्यन्तं रमताम् । रमतेर्यङ्मुखि लोटि रूपम् ॥

इन्द्रियं विषयसाधनप्रियं विग्रहः सपदि दत्तनिग्रहः ।

पञ्चनाभः पादपद्मयोः पद्मयोनिरुपचारचातुरीम् ॥ ४१ ॥

हे रामचन्द्र, जनिभृतां प्राणिनां तव भक्तियोगाद्यः क्षणः कालो गतस्तेन नरकसमू-
हाज्जातं साध्वसं भयमशेषतः समग्रं साधु यथा तथा असंभवं नाशं व्रजेत् । क्षणमात्र-
कृतया तव भक्त्या यदि पापनाशस्तर्हि जन्मावधि कृतया किमु वक्तव्यमित्यर्थः ॥

पद्मनाभ तव पादपद्मयोः पद्मयोनिरुपचारचातुरीम् ।

शीलयन्भुवनकर्तृतामगात्तामगाधमहिमश्रियं च सः ॥ ४२ ॥

हे पद्मनाभ, पद्मयोनिर्ब्रह्मा तवाङ्गिकमलयोः सेवनचातुर्यमभ्यसन् लोककर्तृत्वं प्राप ।
तां प्रसिद्धामगाधो महिमा कीर्तिर्यस्यास्तादृशीं श्रियं च सोऽगादिति संबन्धः ॥

रामचन्द्र तव पादसेवया देव याति न किमीहितं नरः ।

तन्न रक्षसि कथं दयानिधे तानि धेहि चरितानि ते मयि ॥ ४३ ॥

हे रामचन्द्र हे देव, तव पादसेवया चरणकमलसेवया नरः किमीहितं कमभिलाषं न
याति न प्राप्नोति । सर्वाभिलाषदायिनी तव भक्तिरित्यर्थः । हे दयानिधे, तत्तर्हि कथं न
रक्षसि । मामिति शेषः । तानि प्रसिद्धानि ते तव चरितानि गोवर्धनोद्धरणादीनि मयि
धेहि धारय । तव चरितविस्मरणं मास्त्वित्यर्थः ॥

चन्द्रदीधितिचयान्प्रभावतो भावतोऽपि हि जयन्ति याः प्रभो ।

कीर्तयो हृदि लसन्तु मे घना मेघनादवधवन्धुरास्तव ॥ ४४ ॥

हे प्रभो, मेघनादो रावणात्मजस्तस्य वधेन बन्धुरा मनोहरा घना निविडास्तव ताः
कीर्तयो मे मम हृदि लसन्तु स्फुरन्तु । ताः काः । याः प्रभावतः प्रभावेण महिम्ना
भावतः कान्तिसमश्चन्द्रदीधितिचयान् शशिरश्मिसमूहान् जयन्ति । ततोऽप्युज्ज्वलाः ॥

ये भजन्ति तव पादपङ्कजं पङ्कजं न भयमाप्नुवन्ति ते ।

यस्य पादकमलार्चनेहया नेह याति भवितां जनः पुनः ॥ ४५ ॥

हे हरे, ये तव पादपङ्कजं भजन्ति ते पङ्कजं पापजातं भयं न प्राप्नुवन्ति । यस्य पाद-
पद्मपूजालक्षण्या ईहया चेष्टया जनः पुनरिह लोके भवितां जन्मवत्त्वं न याति न प्राप्नोति ॥

पीतचीवरधरं रमापतिं नीलनीरजदलोपमद्युतिम् ।

मालया तुलसिमञ्जरीभुवा भूषितं भुवनभूषणं भजे ॥ ४६ ॥

पीतं चीवरमंकायं भजन्ति ते रामायणं कथं चिन्तयन्ति ॥

मन्महे किमपि मन्महेशितुर्धाम नित्यरमणीयमव्ययम् ।

यद्विदन्ति नहि सूरयो जना वेदवाचि कृतयुक्तियोजनाः ॥ ४७ ॥

नित्यं रमणीयं सुन्दरमव्ययमपक्षयशून्यं किमपि लोकोत्तरं महेशितुर्हरेस्तद्धाम स्वरूपं
वयं मन्महे चिन्तयामः । वेदवाचि वेदवाण्यां कृता युवत्या योजना यैस्ते । वेदार्थज्ञा
अपि सूरयो वृधा यद्धाम न विदन्ति न जानन्ति ॥

रागिणां सुरतरङ्गिणीक्षणात्स्वर्वधूसुरतरङ्गिणी तनुः ।

अस्तु किं पुनरियं विरागिणां देहमात्रमपि यत्र सासहिः ॥ ४८ ॥

रागिणां सकामानां तनुः शरीरं सुरतरङ्गिणीक्षणाद्गङ्गादर्शनात्स्वर्वधूसुरतरङ्गिणी अप्स-
रोमैधुनरागवती अस्तु । सकामानां गङ्गादर्शनात्स्वर्गाप्तिर्भवतु नाम । इयं गङ्गा पुनर्वि-
रागिणां निष्कामानां देहमात्रमपि यत्र सासहिः न सहते तत्किम् । सकामानां स्वर्गं
ददातु निष्कामानां देहमपि कथं न सहते । तेभ्यो मुक्तिं ददातीत्यर्थः ॥

ईदृशं निजरसान्निरन्तरं कुर्वती हसितवारिजानना ।

गर्जति त्रिभुवने निरर्गलं तत्फलं हरिपदाश्रयादलम् ॥ ४९ ॥

निजरसात्स्वरागान्निरन्तरमीदृशं पूर्वश्लोकोक्तं सकामनिष्कामेभ्यो द्युभोगमुक्तिरूपं
फलदानं कुर्वती हसितवारिजानना विकस्तिकमलमेव मुखं यस्या ईदृशी त्रिभुवने
निरर्गलं गर्जति तदुभयविधं फलं हरिपदाश्रयादलं समर्थम् । हरिचरणोत्पन्नत्वादेवेदृशं
सामर्थ्यमित्यर्थः ॥

या मुकुन्दपदपङ्कजालया लीलया हरति सर्वपातकम् ।

दूषणानि तव हन्तु सा धुनी साधुनीरजविराजितोदका ॥ ५० ॥

या हरिपदपङ्कजालया सती लीलया सर्वपातकं हरति साधूनि नीरजानि पद्मानि तैर्भू-
षितजला सा धुनी नदी गङ्गा तव दूषणानि पापानि हन्तु नाशयतु ॥

राजन्यव्याजराजदितिदनुतनुजोद्दामदोर्दण्डदर्प-

प्राग्भारस्फारकृत्येतरभरतरले भूतलेऽम्भोजजन्मा ।

अस्तौषीदस्तदोषस्तवनिवहमहोत्साहवत्या गिरा यं

तं षड्भ्यो दर्शनेभ्यः कमपि समधिकं चेतसाराधयामः ॥ ५१ ॥

पुष्पल पद्मनाभः पद्मनाभः पद्मनाभः पद्मनाभः पद्मनाभः पद्मनाभः पद्मनाभः पद्मनाभः
आराधयामः । स्रग्धरा छन्दः ॥

इति श्रीमहीधरविरचिते विष्णुभक्तिकल्पलताविवरणे रागिविरागिफलविवेको नाम
द्वितीयः स्तवकः ।

तृतीयः स्तवकः ।

पष्ठी मङ्गलवारदास्ति हृदये येषां व्यतीपाततो

न त्रासः श्रवणेऽपि विष्टिरनिशं तेषां न वा तद्गरम् ।

अन्ये तु व्यतीपातविष्टिविवशा दर्शेन्दुदीनानना

दृश्यन्ते भरणीशमृत्यभयतो भीता भुवो मण्डले ॥ १ ॥

‘तिथिर्गौर्याः स्मृता पष्ठी’ इति कोषात् ‘पष्ठी तु पष्णां पूरण्यां कात्यायन्यामपी-
प्यते’ इति विश्वोक्तेः पष्ठी गौरी मङ्गलवारदा मङ्गलसमूहदात्री । ‘समूहनिकरत्रात-
वारसंघातसंचयाः’ इत्यमरः । सा येषां हृदयेऽस्ति तेषां गौरीस्मरणलीनानां व्यतीपाता-
दुत्पातान्नासो न भवति । ‘व्यतीपातो महोत्पाते योगभेदावपातयोः’ इति विश्वोक्तेः ।
तथा तेषां श्रवणे कर्णेऽप्यनिशं निरन्तरं विष्टिर्न द्रविणमन्तरेण परकर्मकारित्वं न । ‘विष्टिः
कर्मकरे भद्रे प्रेषणे चेतनेऽपि च’ इति विश्वः । न वा तेषां गरं विषम् । विषकृतपरा-
भवोऽपि नास्ति । व्याधिर्वा नास्ति । ‘गरो व्याधायुपविषे विषे च करणे गरम्’ इति
विश्वः । अन्ये गौर्या अभक्तास्तु व्यतीपातविष्टिभ्यां महोत्पातपरसेवकत्वाभ्यां व्याकुलाः
सन्तो दर्शेन्दुदीनानना अमावास्याचन्द्रतुल्यवदना भरणीशो भरणीनक्षत्रस्वामी यमस्तस्य
भृत्या यमदूतास्तेभ्यो यद्भूयं ततो भीता भुवो मण्डले दृश्यन्ते । शार्दूलविक्रीडितं छन्दः ।
‘सूर्याश्विर्मसजास्तथा सगुरवः शार्दूलविक्रीडितम्’ इति लक्षणात् ॥

अनुजनुः क्व नु मानुषयोनिषु भ्रमसि जिह्वा हितं महितं शृणु ।

श्रय जगन्नितयप्रियमच्युतं विमलमङ्गलमङ्गलसच्छिद्यम् ॥ २ ॥

हे जिह्वा, अनुजनुः प्रतिजन्म मानुषयोनिषु क्व भ्रमसि कुतो भ्रमणं करोषि । महितं
पूजितं हितं वाक्यं शृणु जगन्नितयप्रियं त्रैलोक्यवल्लभं निर्मलमङ्गलयुतं अङ्गे लसन्ती
शोभमाना श्रीर्यस्य तमच्युतं हरिं श्रय सेवस्व । द्रुतविलम्बितं छन्दः ॥

अलस मानस मानसमा न ते कचन केऽपि विरोधविधायिनः ।

जड यदीयसमागमसंभवावतरहेतुरहो तव कर्तृता ॥ ३ ॥

रायापयायनः शत्रवः कथनं क्वाप न सान्त । ह जड मूल, यदायसमागमसमवा
अभिमानसङ्गाज्जाता अनेकावतारकारणभूता तव कर्तृता कर्तृत्वम् । वास्तवं कर्तृत्वं तव
नास्ति आभिमानिकमेवेत्यर्थः ॥

यदि नरा दिनरात्रिषु केशवे जपरताः परतापनिवारिणि ।

अपि न मोहतमोहतचेतसस्तदपि कष्टकथापि कुतो भवेत् ॥ ४ ॥

नरा यदि दिनरात्रिष्वहोरात्रं परतापनिवारिणि आध्यात्मिकादिनिवर्तके केशवे जप-
रताः स्युस्तदपि तदा मोहतमसा अविवेकान्धकारेण हतं चेतो येषामीदृशा न भवन्ति
तर्हि कष्टकथा दुःखवार्तापि कुतो भवेत् । न भवेदेवेत्यर्थः ॥

पिव मुकुन्दकथा भवतोऽन्यथा भवपथाघटिता विविधव्यथाः ।

क इव वारयिता दयिताद्युपद्रवजवप्रचुरोपचयस्थिराः ॥ ५ ॥

हे जन्तो, मुकुन्दकथाः पिव आदरेण शृणु । अन्यथा हरिकथापानमन्तरेण दयिता-
दीनां कलत्रपुत्रगृहवित्तपश्वादीनां य उपद्रवजवः पराभववेगस्तस्य प्रचुरोऽधिको य उप-
चयो वृद्धिस्तेन स्थिराः यावज्जीवानुवर्तिनीः भवपथे संसारमार्गे आ समन्तात् घटिता
रचिता भवतस्तव विविधव्यथा नानापीडाः क इव वारयिता । न कोऽपि निवारक
इत्यर्थः ॥

हृदयतोयजतो यज तोषितं भृशमनन्तमनन्तरया श्रिया ।

किमितरैर्मितरैर्विमुखैर्मखैर्निखिलदोषदृशेक्षितुमीहितैः ॥ ६ ॥

अनन्तरया निकटवर्तिन्या श्रिया भृशमत्यन्तं तोषितं सेवितमनन्तं हरिं हृदयतोय-
जतो हृत्कमले । सार्वविभक्तिकस्तसिल् । यज पूजय । मितं खल्पं रान्ति ददति ते
मितरास्तैरल्पस्वर्गादिफलदैरत एव हरेर्विमुखैर्निखिला ये दोषास्तेषां दृष्ट्या ईक्षितु-
मवलो कथितुमीहितैः सदोषैरितरैर्हरिभजनादन्यैर्मखैर्ज्योतिष्टोमादिभिः किम् । न कि-
मपीत्यर्थः ॥

चरणतामरसं मुरवैरिणः स्मर चिरं रुचिरं रुचिरङ्ग चेत् ।

भवति तोयनिधिं तव जन्मवन्न सुतरं तरितुं त्वरितुं भवम् ॥ ७ ॥

अङ्गेति संबुद्धौ । हे जन्मवन् जन्तो, चेद्यदि असुतरं सुखेन तरितुमशक्यं भवं तोय-
निधिं संसारान्धि त्वरितं तूर्णं तरितुमशक्यमितुं तव रुचिर्भवति तर्हि रुचिरं कान्तं सु-
रवैरिणो हरेश्चरणतामरसं पदपद्मं चिरं स्मर ॥

तस्य भावा दशामता तथा शानता जराजजराता जानता जराता ॥ ९ ॥
विधौ धर्मानुष्ठाने पटीयसी पटुतरा समर्था न भवति । वार्द्धके हरिभजनाशक्तेरिदानीमेव
हरिं भजेत्यर्थः ॥

निजनिजव्यवहारविधिक्षमो भवति यावदयं खचयस्तव ।

हरिपदप्रणतौ क्रियतां त्वरा तव पुरा वपुराश्रयते जरा ॥ ९ ॥

‘खमिन्द्रिये सुखे स्वर्गे शून्ये बिन्दौ विहायसि’ इति, ‘चयः समूहे प्राकारमूलबन्धे
समाहृतौ’ इति च विश्वोक्तेः खानामिन्द्रियाणां चयः समूहोऽयं श्रोत्रादिस्तव तावको
यावन्निजनिजव्यवहारविधौ श्रवणस्पर्शनादिकर्तव्ये क्षमः शक्तो भवति तावद्धरिपदप्रणतौ
नारायणचरणनमस्कारे त्वरा वेगः क्रियताम् । यतो जरा तव वपुः पुरा आश्रयते आ-
श्रयिष्यते ‘यावत्पुरानिपातयोर्लट्’ इति लृङर्थे लट् । वार्द्धके जराग्रस्तेन्द्रियाणामसामर्थ्ये
हरिभजनाशक्तेरिदानीं भजेत्यर्थः ॥

अभिमतं लभते तपसा जनस्तदपि सौख्यकरं न भवेत्पुनः ।

इदमनित्यमिति व्यथते मनस्तदुचितं हरिसेवनमेव नः ॥ १० ॥

जनस्तपसा यद्यप्यभीष्टं प्राप्नोति तदपि पुनः सुखकारि न भवेत् । यतोऽनित्यमिद-
मिति मनो व्यथते व्याकुलीभवति । तत्तस्मान्नोऽस्माकं हरिसेवनमेवोचितं योग्यं नित्य-
त्वादित्यर्थः ॥

दनुजतर्जनतो जनतोषकृद्धनसमानवपुर्नवपुष्टिभूः ।

वसतु हृत्कमले कमलेश्वरश्चिरमयं रमयन्मम मानसम् ॥ ११ ॥

दनुजानां दानवानां तर्जनेन तिरस्कारेण जनानां संतोषकारी मेघश्यामो नवाया नू-
तनायाः पुष्टेः पोषणस्य भूः स्थानम् । जगत्पोषणकृदित्यर्थः । कमलेश्वरो रमापतिरयं ह-
रिश्चिरं मम मानसं रमयन्नानन्दयन्मे हृत्कमले वसतु ॥

अतिभयंकरसंसृतिसागरे रतिपतिप्रमुखैः कलितं झषैः ।

त्वमव माधव मां तुलसीदलैर्ललितमालं तमालदलद्युते ॥ १२ ॥

हे तुलसीदलैः कृत्वा ललितमालं मनोहरमालायुक्तं, हे तमालपत्रश्याम, हे माधव,
अलन्तं भयंकरे संसारसमुद्रे रतिपतिप्रमुखैः कामक्रोधाद्यैर्ज्ञैर्मत्स्यैः कलितं भाक्षितं मां
त्वमव रक्ष ॥

तव दृगन्तसुधालहरी मयि त्रिविधतापवति क्षणमापतेत् ।

नगरे लब्धोऽस्ति गङ्गायाः सङ्गमस्तत्र त्रिविधतापवति क्षणमापतेत् ॥

धीष्टसंप्रश्नप्रार्थनेषु लिङ् । इति प्रार्थने लिङ् । यद्यतः शुभवता कल्याणयुक्तेन भवता
लया भवतापिताः संसारदुःखपीडिता बहवोऽप्युद्धताः ॥

विविधपातकजातकदर्थनाकुलितजन्तुशरण्यशिरोमणे ।

मम मनो विदधातु पदाम्बुजात्तव रमावर मा वरमाश्रयम् ॥ १४ ॥

नानाविधं यत्पातकजातं पापघस्तेन या कदर्थना दुःखं तथा आकुलिताः पीडिता
ये जन्तवस्तेषां शरण्याः शरणे साधवो रक्षकास्तेषां शिरोमणे मुकुटभूत हे रमावर ल-
क्ष्मीपते, मम मनसस्तव पदाम्बुजादवरमन्यमाश्रयं मा विदधातु मा कुरुताम् । मन्मन-
स्त्वत्पदाम्बुज एव तिष्ठतिवत्यर्थः ॥

सततसंसरणाध्वनि धावतो भवतु मे भवदङ्घ्रिषु विश्रमः ।

प्रकटयन्स्वमपाकुरु मे तमः कपटवामन वा मनसि क्षणम् ॥ १५ ॥

नित्यं संसारमार्गे गच्छतो मे लचरणे विश्रान्तिर्भवतु । हे कपटवामन मायाखर्व
त्वमपि क्षणं क्षणमात्रं मे मनसि स्वरूपं प्रकाशयन् तमोऽज्ञानं नाशय ॥

अधिभवाटवि मन्मथवात्यया कलुषितात्मतया निजदिङ्मुखम् ।

अज न वेद्मि तदत्र दयां कुरु भ्रमति मे मतिमेदुर मानसम् ॥ १६ ॥

हे अज हे हरे, अधिभवाटवि संसारबने मन्मथ एव वात्या वातस्य मण्डली तथा
कामरूपिण्या वात्यया कलुषित आत्मा चित्तं यस्य तस्य भावस्तत्ता तथा कामव्याकुल-
त्वेन निजदिङ्मुखं लदीयदिशोमुखं न वेद्मि यस्यां दिशि त्वमसि तां न जानामि । त-
त्तस्मादत्र मयि दयां कुरु । हे मतिमेदुर, मत्वा मेदुरो व्याप्तः । हे बहुबुद्धे, मे मानसं
भ्रमति चित्तभ्रामकमज्ञानं निवर्त्य त्वत्स्वरूपं दर्शयेत्यर्थः ॥

विविधदानवराजिविराजितोर्जितदिगन्तचरिष्णुयशोजनिः ।

तव करोतु करोऽतुलविक्रमोऽतिसुख(प)मः सुखमच्युत सर्वदा ॥ १७ ॥

विविधा या दानवराजिदैत्यश्रेणिस्तथा विराजिताः शोभिता अत एवोर्जिता उत्कृष्टा
ये दिगन्ता दिक्प्रदेशास्तत्र चरिष्णु गमनशीलं यद्यशो दैत्यमारणोत्था कीर्तिस्तस्या ज-
निरुत्पत्तिर्यस्मादीदृशः अत एवातुलविक्रमोऽनुपमपराक्रमोऽतिसुखमोऽत्यन्तं शोभमानः ।
'सुखमा परमा शोभा' । हे अच्युत, ईदृशस्तव करो हस्तः सर्वदा सुखं करोतु ॥

ध्रुवमयुर्लयमप्यभियातयो महसि ते ह सितेतरतेजसि ।

स्मरणं रता नरास्त्वाय लायन्त तत्र एकमु वक्तव्यामत्यथः ॥

पतति पन्नगराजधृता धरा तिमिरमेति गतिं रविमण्डले ।

तदपि कृष्ण कदापि भवत्पदार्चनपरे न परेतपतेर्दरः ॥ १९ ॥

पन्नगराजेन शेषेण धृतापि धरा भूः पतति । रविमण्डलेऽपि तिमिरं तमो गतिमेति । सूर्योऽपि नश्यतीत्यर्थः । हे कृष्ण, तदपि प्रलयकालेऽपि भवत्पदार्चनपरे त्वत्पूजके नरे कदापि परेतपतेर्यमस्य दरस्त्रासो न । प्रलयेऽपि त्वद्वक्ता न नश्यन्तीत्यर्थः । 'परामुप्राप्तपञ्चलपरेतप्रेतसंज्ञकाः (संस्थिताः)' इत्यमरः । परेतानां मृतानां पतिर्यमः ॥

न भवतो भवतोयनिधौ नृणां शरणमस्ति परं प्रणिमज्जताम् ।

जलजनेत्र जनेऽत्र दधद्दयां भवभयादव यादव तेन माम् ॥ २० ॥

हे जलजनेत्र पुण्डरीकाक्ष, भवतोयनिधौ संसाराब्धौ प्रणिमज्जतां नृणां भवतस्त्वत्तः परमन्यच्छरणं नास्ति । हे यादव, तेन कारणेन त्वदन्यशरणाभावलक्षणेनात्र मयि जने दयां दधद्धारयन्भवभयात्संसारभीतेर्मामव रक्ष ॥

वसतिरेव सती वसतीश्वरो हृदि निरामय राम यदा भवान् ।

जनमनोहर नोऽहरपि क्षपा न रमसेऽरमसेचनकेऽत्र चेत् ॥ २१ ॥

हे निरामय निर्दोष हे राम, यदा ईश्वरः समर्थो भवान् हृदि चित्ते वसति तदा वसतिरेव रात्रिरपि सती समीचीना । 'वसती रात्रिवेदमनोः' । हे जनमनोहर लोकानन्ददायिन्, अरमत्यर्थं असेचनके अतृप्तिमिति । दुःखदायिनीति यावत् । 'तदासेचनकं तृप्तेर्नास्त्यन्तो यस्य दर्शनात्' इत्यमरः । अत्र चित्ते चेत्त्वं न रमसे तर्हि तदा नोऽस्माकमहरपि दिवसोऽपि क्षपा रात्रितुल्यः । लयि चित्तागते सर्वदा प्रकाशोऽन्यथा तिमिरमित्यर्थः ॥

मम मनश्चरितार्थयतु क्षणं तव सुसंहननं हननं भियाम् ।

अमरशेखर शेषरमाप्रियं सजलतोयदतो यदतिद्युति ॥ २२ ॥

हे अमरशेखर सुरमुकुटभूत, यत्सजलतोयदतः सनीरमेघादतिद्युति अधिककार्त्तिक-युक्तं शेषरमाप्रियं नागेन्द्रलक्ष्म्योर्वल्लभं भियां भयानां हननं नाशकं तव सुष्ठु संहननं शोभनं शरीरं तन्मम मनः क्षणं चरितार्थयतु कृतार्थं करोतु । 'तनुस्तनूः संहननं शरीरम्' इति हलानुधः । क्षणं त्वां ध्यात्वा कृती भवेयमिति भावः ॥

भवविडम्बनया रहितोऽनया क्व समये समयेष्टविपक्षयोः ।

तव रमेश रमे शरणं गतः प्रतिपदातिपदाश्रितया तव ॥ २३ ॥

शमितसंसृतिसंतमसं महः श्रुतिगिरा रममाणमहो रहः ।

प्रकटयन्प्रकृतेः परमात्मनो मम रमस्व रमावर मानसे ॥ २४ ॥

हे रमावर श्रीपते, शमितं नाशितं संसृतिः संसार एव संतमसं गाढं तमो येन तथा रहः श्रुतिगिरा वेदवाण्या सह रममाणं प्रकृतेर्मायायाः परं मायातीतमात्मनः स्वस्य महस्तेजो मम मानसे प्रकटयन्प्रकटं कुर्वन् रमस्व ॥

दिवि भवा विभवा विभवात्मनो वशमिताः शमितामितहृद्भुजः ।

प्रथमपुण्यचयव्ययहेतवस्तव तु भक्तिरचिन्त्यफलायतौ ॥ २५ ॥

हे विभो, दिविभवाः स्वर्गस्था विभवा भोगा आत्मनो वशमिताः प्राप्ताः शमिता अमिता बहवो हृद्भुज आधयो यैरीदृशा भवन्ति । परंतु प्रथमं पूर्वं संचितो यः पुण्यचयः सृकृतौघस्तस्य व्यये नाशे हेतवः कारणभूताः । तु पुनस्तव भक्तिरायतावुत्तरकाले अचिन्त्यफला बहुफलयुक्ता । तव भक्तिफलव्ययो नास्तीत्यर्थः ॥

अतिदयालु मनः कमनच्छविस्तनुरकण्टकराज्यमिलातले ।

तव परीछिलतादलतां गता गजवरा जवराजितविग्रहाः ॥ २६ ॥

अत्यन्तं दयायुक्तं मनः, कमना कमनीया छविः कान्तितर्थस्येदृशी तनुः शरीरम्, इलातले भूमण्डलेऽकण्टकं रिपुहीनं राज्यम् । 'कण्टकः क्षुद्रवैरिणि । वेणौ द्रुमाङ्गे रोमाञ्चे' इति कोषः । तथा जवेन वेगेन राजिताः शोमिता विग्रहाः शरीराणि येषामीदृशा गजवरा दन्तिश्रेष्ठा एते पदार्थास्तव परीछिलतायाः सेवालक्षणवद्गता दलतां पञ्चभावं गताः । तव सेवया एते सहजेन भवन्तीत्यर्थः ॥

विदधतु क्रतुकोटिमहोत्सवाः कमलया मलयापनमीश्वराः ।

तव पदस्मृतिरेव पुनातु मां यदसि देव दयालुरकिंचने ॥ २७ ॥

क्रतुकोटय एव महोत्सवा येषां ते ईश्वरा धनिनः कमलया धनेन मलयापनं पापनाशनं विदधतु कुर्वन्तु । मां तु तव पदस्मृतिरेव पुनातु शोधयतु । यद्यस्मात् हे देव, अकिंचने निर्धने त्वं दयालुरसि ॥

दहति दारुणदुःखपरम्परा सदय यादव या दवद्वपुः ।

प्रथमजन्मसु सम्यगुपार्जिता शमय तामयतात्मतया मया ॥ २८ ॥

अयत तमतया अजितेन्द्रियत्वेन मया पर्वजन्मसु सम्यगुपार्जिता या दवद्वपुः ।

हे विजितधेनुक विशेषेण जितः पराजितो धेनुको दानवो येन तादृश, तृणराजानां तालानां वनेन सहितं मृधे युद्धे जवनं वेगवत् तत्प्रसिद्धं खरकुलं रासभदेहधारिदानवान्वयं तरसा वेगेन निपात्य धेनुकदम्बकं गोसमूहं दयालुत्वेन भवान्मुखयति स्म सुखयुक्तमकर्षीत् ॥

परवधूकिलकिञ्चित्चिन्तया मलिनमीश मनः शमनः क्रुधः ।

न परिचिन्त्य बिभेति ततोऽव मां मदनतात नतातनुतोषकृत् ॥ ३० ॥

परस्त्रीणां किलकिञ्चितं विलासस्तस्य स्मरणेन मलिनमपि मे मनः शमनकुधो यम-क्रोधान्परिचिन्त्य न बिभेति । हे ईश, हे मदनतात कामपितः, हे नतातनुतोषकृत् प्र-णतानां बह्वानन्दकारिन् ततो हेतोर्मां रक्ष । लञ्चरणलभं मन्वेतो यमं न ग-णयतीत्यर्थः ॥

जननकोटिकृतं दुरितं नरस्तरति नामनि ते मनिते मनाक् ।

तदपि माधव मां किमुपेक्षसे भवदवे वद वेदनयानया ॥ ३१ ॥

हे माधव, नरस्त्व नामानि मनाक् स्लोकमपि मनिते पूजिते ध्याते सति । 'मनश्चने' चान्तः । जननानां जन्मनां कोट्या कृतं दुरितं पापं तरति । तदपि भवदवे सं-सारदावानले अनया वेदनया पीडया उपलक्षितं मां किमुपेक्षसे तद्वद । वाक्यार्थस्य कर्मत्वम् । मनुपेक्षां हिला मां पालयेत्यर्थः । 'वेदना ज्ञानपीडयोः' ॥

निखिलविष्टपकष्टनिवारणं परशुरामवपुर्दधदेव यत् ।

पुनरभूद्रघुवंशविभूषणं जनहिते नहि ते शिथिलादरः ॥ ३२ ॥

हे हरे, निखिलानां विष्टपानां जगतां कष्टस्य निवारकं परशुरामस्य वपुर्दधदेव धा-रयन्नेव यत्त्वं (भवान्) पुनरभूद्रघुवंशस्य विभूषणभूतो रामो दाशरथिरभूदेतद्युक्तमिति शेषः । हि यतो जनानां हिते तव शिथिलादरो नास्ति ॥

समममर्त्यवधूनिवहैर्मधौ कुसुमपूरितभूरितरूतरे ।

मम भवत्स्मृतिसौख्यशतांशदा न यदुनन्दन नन्दनकेलयः ॥ ३३ ॥

कुसुमैः पूरिता भूरयो बहवस्तरवो वृक्षा उत्तरा अधिका यस्मिन्नीदृशे मधौ वसन्ते अमर्त्यवधूनां देवाङ्गनानां निवहैः समूहैः समं सह नन्दनवनकेलयो वासवोद्यानक्रीडा हे यदुनन्दन हरे, भवत्स्मृत्या यत्सुखं तस्य शतांशदात्र्यो न भवन्ति ॥

तत्ता भवतयः ससारव्यापया वराहः ह हरे, तव क वनकलय एव महात्तयाः सार-
णमात्रमिताः प्राप्ताः सन्तोऽग्रं पापं न शमयन्ति । अपि तु शमयन्त्येव ॥

मनसि तेजसि तेऽज सितद्युतिद्युमणिवृन्दसमे हि समेयुषि ।

अपि सुधर्मतया मतया सतां किमु शचीशतया शतयागतः ॥ ३५ ॥

हे अज, सितद्युतयः श्वेता ये द्युमणयो दिव्यरत्नानि तेषां वृन्दैः समूहैः समे तुल्ये
ते तव तेजसि मनसि समेयुषि समागते सति सतां मतया मान्यया सुधर्मतया शोभ-
नाचरणत्वेनापि किमु शतयागतोऽश्वमेधशतेन कृत्वा शचीशतया इन्द्रत्वेनापि किमु । न
किमपीत्यर्थः । यदि हरितेजो मनस्यायातं तदा सर्वे धर्माः कृता इत्यर्थः ॥

भवति यत्र भवैकभयापहं भवदनुस्मरणं समये कचित् ।

अखिलपर्वसु चारुकराङ्गुलीकलितपर्वत पर्व तदेव मे ॥ ३६ ॥

चारुभिः कराङ्गुलीभिः कलितो धृतः पर्वतो गोवर्धनो येन तत्संबुद्धौ हे हरे, अखिल-
पर्वसु सर्वेष्वुत्सवेषु मे मम तदेव पर्व उत्सवः तत्किम् । यत्र क्वचित्समये भवैकभयापहं
संसारसाधारणभीतिनिवर्तकं भवदनुस्मरणं भवति । त्वत्स्मृतिरेवोत्सव इत्यर्थः । ‘पर्व
प्रस्तावोत्सवयोर्ग्रन्थौ विषुवदादिषु’ इति कोषः ॥

अनरिचक्रकथाप्रथितार्थया वसुधया सुधयाप्यथ किं तया ।

हरिपदस्मृतिरेव हि केवला हृदि वसेद्विवसे दिवसे यदि ॥ ३७ ॥

यदि दिवसे दिवसे प्रत्यहं हरिपदस्मृतिरेव केवला हृदि वसेत् तर्हि नास्ति अरिच-
क्रस्य रिपुसमूहस्य कथा यत्र । प्रथितो विपुलोऽर्थो धनं यत्र । ततः कर्मधारयः । तया च
वसुधया किम् । तथा तया प्रसिद्धया सुधया अमृतेनापि किम् । हरिस्मृतौ सत्यामिहा-
मुत्र भोगैः किमित्यर्थः ॥

अयि वराह वराहवनिर्जितेऽमितबले तव लेखकुलद्विषि ।

कनकचक्षुषि का स्तुतिरम्भसो धृतवतो धरणीमपि दंष्ट्रया ॥ ३८ ॥

अयीति संबोधने । हे वराह, अमितबले बहुशक्तौ लेखकुलस्य देवसमूहस्य द्विषि
शत्रौ कनकचक्षुषि हिरण्याक्षे वराहवे श्रेष्ठयुद्धे निर्जिते सति अम्भसः प्रलयजलादंष्ट्रया
धरणीमुद्धृतवतस्तव का स्तुतिः ॥

यतो नम्रं नैव प्रणमति परं कंचन शिरः

करौ कस्याप्यग्रे न जगति युतो यत्र च युतौ ।

त्वयि पन्नं पतितं वपुः कृतिनां पुण्यवतामधो नरके न पतति । तांस्मस्त्वाय कृतय प्रण-
तिर्नोऽस्माकमनन्तायै मुदे पूर्णसंतोषायान्तु ॥

स एवाहं पापी कृतदुरितकोटीपरिणति-

प्रभूतापत्तापत्रयशयस्त्वच्छरणधीः ।

स एव त्वं सत्त्वं भजसि भजदार्तिं शमयितुं

गुणातीतं ब्रह्माच्युत वितर तस्मान्मयि दयाम् ॥ ४० ॥

कृता या दुरितकोटी पापौघस्तत्परिणतेः परिपाकात्प्रभूता उत्पन्ना यद्वा परिणति-
भूता या आपत्कष्टं तापत्रयमाध्यात्मिकादि च तयो रये जवे शेते तथाविधः । अत
एव त्वच्छरणधीस्त्वदेकशरणबुद्धिः पापी स एवाहम् । हे अच्युत, गुणातीतं ब्रह्म भज-
तामार्तिं पीडां शमयितुं सत्त्वं सत्त्वगुणेनावतारं रामकृष्णादिकं भजसि । तस्मान्मयि
दयां वितर देहि ॥

अपीदं चेतो मे हरिचरितपीयूषलहरी-

परीरम्भाभोगप्रसृमरमहानन्दसुभगम् ।

अपीयं जिह्वा मे नरकरिपुनामव्यसनिनी

भवेदद्वा वद्वाञ्जलि शयसरोजद्वयमिदम् ॥ ४१ ॥

हरेश्वरितमेव पीयूषलहरी अमृतोर्मिस्तत्परीरम्भाभोगेनास्वादाधिक्येन प्रसृमरः प्रसर-
णशीलो यो महानन्दस्तेन सुभगं भाग्यवदिदं मे चेतो भवेद्भवतु । मे जिह्वापि नरक-
रिपोर्हरेर्नामव्यसनिनी नामोच्चारणपरास्तु । इदं शयसरोजद्वयं पाणिपद्मयुगलं अद्वा सा-
क्षाद्वाञ्जलि कृताञ्जलि भवेत् ॥

शिवः स वः सवभुवः पावनावनवद्धवः ।

अवत्ववभवत्पीवभावलावण्यविच्छवः ॥ ४२ ॥

इति श्रीपुरुषोत्तमकृतायां विष्णुभक्तिकल्पलतायां स्वामिप्रायप्रकाशनो नाम

तृतीयः स्तवकः ।

स शिवो वो युष्मानवतु । किंभूतान्वः । सवभुवः । 'भू प्रसवे' । 'ऋदो रभू' । सवं
जन्म भवन्ते प्राप्नुवन्ति ते सवभुवः । 'भू प्राप्तौ' आत्मनेपदी । अस्मात्किप् । शिवः की-
दृशः । पावनं शुद्धिः, अवनं रक्षणं, ते विद्येते यत्र स पावनावनवान् ईदृशो हवो यजनं यस्य ।

इति श्रीमहीधरविरचिते विष्णुभक्तिकल्पलताविवरणे स्वाभिप्रायप्रकाशनो नाम
तृतीयः स्तवकः ।

चतुर्थः स्तवकः ।

रक्षन्तु वो हरिभुजाः प्रतिबिम्बभाजो

वक्षःस्थलस्थिरमणीरमणीयभासि ।

क्षीराम्बुधावभिनवा इव पारिजाता

जाताः समस्तजगतामभिलाषपूर्त्यै ॥ १ ॥

वक्षःस्थले स्थिरा या मणिः कौस्तुभः । 'रत्नं मणिर्द्वयोः' इत्यमरः । तस्या रमणीया
मनोहरा या भाः कान्तिस्तस्यां प्रतिबिम्बभाजः प्रतिफलिता अत एव समस्तजगतां त्रि-
लोकानामभिलाषपूरणाय क्षीरसमुद्रे जाता अभिनवाः पारिजाता इवेत्युत्प्रेक्षा । हरिभुजा
वो गुष्मान् रक्षन्तु । कौस्तुभस्य सितत्वात्क्षीराम्बुध्युपमानम् ॥

पादारविन्दं पुरुषोत्तमस्य तमस्यगाधेऽभिनिमज्जतां नः ।

नखप्रभानिर्जितसोमशोभमशोभनं सर्वमपाकरोतु ॥ २ ॥

नखकान्त्या जिता चन्द्रप्रभा येन ईदृशं हरेः पादपद्मगाधेऽपारे तमसि संसाराद्वा-
नेऽमितो निमज्जतामस्माकं सर्वमशोभनं पापमपाकरोतु निर्वर्तयतु ॥

भावाभिधायां निशि येन मोहदुःखप्रदौःस्थ्यात्सपदि प्रबोधः ।

संपद्यते कोऽपि स चित्तरङ्गः श्रीरामचन्द्रे यदि चित्तरङ्गः ॥ ३ ॥

श्रीरामचन्द्रे यदि चित्तरङ्गो मनःप्रीतिः स्यात्, तदा स प्रसिद्धः कोऽप्यवर्णनीयश्चित्तो
ज्ञानस्य तरङ्ग ऊर्मिः संपद्यते । येन ज्ञानोर्मिणा संसाररूपरात्रौ मोह एव दुःखप्रस्तेन
यद्वैःस्थ्यं दुःखं तस्मात्सपदि प्रबोधो भवति । संसारान्निवर्तत इत्यर्थः ॥

मन्दारमालाभरसादरं यन्नाशं निजायुर्निखिलं नयन्ति ।

मन्दारमालाभरसादरं तत्र चन्द्रचूडं परितोषयन्ति ॥ ४ ॥

यद्यपि मन्दा मूर्खा रमालाभरसादनलाभलोभेन सर्वं निजमायुररमत्यर्थं नाशं नयन्ति
व्यर्थमायुर्व्ययं कुर्वन्ति । तत्तदपि मन्दारकुसुममालानां भरेऽतिशये सादरं सप्रीतिं
चन्द्रचूडं शिवं न परितोषयन्ति न भजन्ति ॥

जीवा यदूत्तमपदानि यदृच्छयैव
यन्तो रजोभिरमलैः परिरब्धदेहाः ।

नेहामुवन्नवतरं वत कीटकाद्याः

पाद्यार्घ्यदानविधिना विधिनार्चितास्ते ॥ ६ ॥

वतेति हर्षे । कीटकाद्याः किम्याद्या जीवा यदृच्छयैव यदूत्तमस्य कृष्णस्य पदानि पा-
दन्यासस्थलानि यन्तो गच्छन्तोऽतुलैरनुपमै रजोभिः पादपांसुभिः परिरब्धदेहा व्या-
प्ताङ्गाः सन्त इह संसारेऽवतरं जन्म नामुवन् न प्रापुः ते जीवा विधिना ब्रह्मणा पाद्या-
र्घ्ययोर्दानविधानेन पूजिताः । विधिपूजायोग्यतां प्राप्ता इत्यर्थः ॥

तीर्थाधिके सति सदा सुलभे समन्ता-

चेतोहरे हरिचरित्रसुधासमुद्रे ।

लोकं मिमङ्क्षुमपि पावयति प्रसिद्धे

का भीतिरन्तकभवा भुवि मुक्तिभाजाम् ॥ ७ ॥

तीर्थेभ्यो गङ्गादिभ्योऽधिकपावने मिमङ्क्षुं मज्जन्तमपि लोकं पावयति तारयति सदा
सुलभे चेतोहरे मनोहारिणि हरिचरित्रमेवामृतं तत्समुद्रे सति भुवि मुक्तिभाजामन्तक-
भवा यमप्रकृतिका का भीतिः । न कापीत्यर्थः ॥

गोविन्दपादार्चनचातुरीयं सद्यः पदं यच्छति तत्तुरीयम् ।

तदत्र चेतो भव सावधानं भवामयेऽऽयौषधमप्रधानम् ॥ ८ ॥

हरिपादपूजायां चातुर्यं तत्प्रसिद्धं तुरीयं पदं ब्रह्मपदं यच्छति । तत्तस्मात् हे चेतः,
अत्र हरिपादार्चने सावधानं तत्परं भव । यतो भवामये संसाररोगेऽन्यत् हर्यर्चनं विना
औषधमप्रधानं मुख्यं न भवति ॥

यो गीयते जगति दुर्दमयातुकालः

श्रीरामनाम जपतो मम यातु कालः ।

शीतांशुचारुवदनां रिपुरोधमाप्तां

सीतां शुचा विरहितामिह यश्चकार ॥ ९ ॥

यो रामो जगति दुर्दमानां दुष्टानां यातूनां यातुधानानां रक्षसां कालो नाशको गी-
यते जनैः तस्य रामस्य नाम जपतः सतो मम कालः समयो यातु गच्छतु । 'कालः'
नमः कालाचार्यः कालाचार्यः कालाचार्यः कालाचार्यः कालाचार्यः कालाचार्यः

उच्चैस्तरामतिशयेन सारा श्रेष्ठा जनिर्जन्म येषां ते सारजनयः उत्तमजन्मानस्तद्भाव-
कर्त्री सा रजनी रात्रिः कदा नु संपत्स्यते भविष्यति यस्यां रात्रौ हरिनाम जपन्तो वयं
जनुषां जन्मनां कोटिभिरपि कृतं पापं हनाम निवर्तयाम । हन्तेर्लोद् ॥

त्वत्प्रेरितेन मयका कृतमद्य याव-

किञ्चिच्छुभाशुभमथापि तथा करोमि ।

मज्जन्मनः सफलतां कुरुषे न कस्मा-

न्मज्जन्मनः सरिति विष्णुपदस्थितायाम् ॥ ११ ॥

हे मनः, त्वत्प्रेरितेन मयका मया । 'अज्ययसर्वनाम्नामकच् प्राक् टेः' इत्यकच् । अ-
द्ययावदेतद्दिनपर्यन्तं किञ्चिच्छुभाशुभं पुण्यपापं कृतम् अथ तथा तद्वत्करोम्यपि । अतो
विष्णुपदस्थितायां सरिति गङ्गायां मज्जत् मज्जनं कुर्वत्सत् मज्जन्मनो मम जनेः सफलतां
साफल्यं कस्मान्न कुरुषे । हरिपदे स्थित्वा मज्जन्म सफलं कुर्वित्यर्थः ॥

यत्प्रेर्यमाणमनिशं जनिशङ्कितेन

रे दुष्टमानस मया समया मुकुन्दम् ।

नैव प्रयासि कतमो वत मोक्षमार्गो

दृष्टो विहाय तमतर्कितमद्वितीयम् ॥ १२ ॥

रे दुष्टमानस, जनेः सकाशाज्जन्मपरम्परायाः शङ्कितेन भीतेन मया अनिशं निरन्तरं
प्रेर्यमाणमपि त्वं मुकुन्दं समया मुकुन्दस्य समीपे न प्रयासि नैव गच्छसि यतः अतो वतेति
खेदे अद्वितीयं सजातीयस्वगतभेदरहितमतर्कितं तं विहाय कतमो मोक्षमार्गस्त्वया दृष्टः ॥

बद्धे भवत्यसुमतामतिमात्रबन्धो

मुक्ते तु मुक्तिरिति चित्त तवातिशक्तिः ।

बन्धे तु ते व्यसनिता न तथास्ति मुक्तौ

तद्बद्धमेव भव केशवकेलिषु त्वम् ॥ १३ ॥

हे चित्त, भवति त्वयि बद्धे सति असुमतां प्राणिनामतिमात्रमत्यन्तं बन्धः त्वयि
मुक्ते तु तेषां मुक्तिः । इति तवातिशक्तिरत्यन्तं सामर्थ्यं यस्मात्ते तव तु यथा व्यसनिता
सक्तिरस्ति तथा मुक्तौ न । तत्तस्मात् केशवकेलिषु हरिलीलासु बद्धमेव भव ॥

हृद् हृदय, चदक क्षणमनन्त तच्छास तत्ताह दुस्तराऽपि भवनारानाधः ससारसागरा
न किञ्चित्कर इत्यर्थः । नो चेद्धरिस्मरणाभावेऽनेकविधानां दुःसहानां दुःखानां कोट-
योऽसंख्या ये कल्लोलास्तैर्लेङ्घितमाकान्तं सदशुभ्रां दुष्टां दशामुपैषि ग्रामोषि ॥

गोविन्दपादोदकविन्दुरिन्दुः किं दुर्निवार्यं न तमो निहन्ति ।

निपीय पीयूषरसोत्तमं तमन्तर्महः पश्य महत्तमं तत् ॥ १५ ॥

गोविन्दचरणोदकविन्दुरूपश्चन्द्रो दुर्निवार्यं किं तमो न निहन्ति सर्वं हन्त्येव । अमृत-
रसादप्युत्तमं तं पादोदकविन्दुं पीत्वा तत्प्रसिद्धं महत्तमं महस्तेजोऽन्तर्विलोकय ॥

श्रीवासुदेवं हृदयं नयन्ति न यन्ति ते गर्भभुवं जनन्याः ।

पदं तमेकं भज केशवस्य शिवस्य नान्यो निधिरस्ति लोके ॥ १६ ॥

ये नरा हरिं हृदयं नयन्ति प्रापयन्ति स्मरन्ति ते मातुर्गर्भभूमिं न यन्ति न गच्छन्ति ।
तत्तस्मादेकं शिवस्य कल्याणकारिणः केशवस्य पदं भज । लोकेऽन्यो निधिर्नास्ति ।
'विधिः' इति पाठे शिवस्य कल्याणस्यान्यो हरिपादभजनव्यतिरिक्तो विधिः प्रकारो
नास्ति । हरिसेवयैव कल्याणाप्तिरिति भावः ॥

अन्ते विमुञ्चत खवर्गविधेयताशां

न्याय्यो नृसिंहकृपयैव किलापवर्गः ।

मुञ्चालमित्यवगहो न हरीति शब्दं

वक्षःस्थलस्पृशि बकी शिवकीर्तनेऽपि ॥ १७ ॥

हे जन्तवः, अन्तकाले खवर्गविधेयताशामिन्द्रियवश्यत्वाभिलाषं मुञ्चत । विषयाभि-
लाषं त्यजतेत्यर्थः । यतो नृसिंहकृपयैवापवर्गो न्याय्यः । किल यतो बकी पूतना शिव-
कीर्तने कल्याणरूपं कीर्तनं यस्य तस्मिन्हरौ वक्षःस्थलस्पृशि हृदयस्थेऽपि सति अलं मु-
ञ्चत्यवक् उवाच । उक्तेर्लुङि रूपम् । हरीति शब्दं नोवाच । तस्मादन्ते इन्द्रियवश्यत्वा-
भावादिदानीमारभ्य हरिः स्मर्तव्यः ॥

यो देवकीमिव बकीमपि विश्वयोनिः

स्त्रीयं निनाय पदमुज्ज्वलयैव मत्या ।

सर्वापराधशमनं कमलालयायाः

को न श्रयेत कमनं कमनन्तमिच्छन् ॥ १८ ॥

ये नृसिंहकृपयैव किलापवर्गः न्याय्यो नृसिंहकृपयैव किलापवर्गः न्याय्यः ।

किं वीक्षितैरवरवस्तुभिरप्रशस्तो-

दर्कैर्मनोहरतैरपि भाविभङ्गैः ॥ १९ ॥

हे नयन नेत्र, हरेर्निर्मलं पदयुग्मं न निभालयसि न विलोकयसि न श्रयसि अयं नयो नीतिर्न भवति । अवरवस्तुभिरीक्षितैः किं न किमपि । कीदृशैः । अप्रशस्त उदर्क उत्तरकालो येषां तैः । तथा मनोज्ञैरपि भावी भङ्गो येषां तैः ॥

गोविन्दमेव स्तुहि वस्तु हित्वा समस्तमन्यद्रसने स नेढ्यः ।

लोकत्रये कस्य पदस्य दास्यं पुरंदरत्वादपि सुप्रशस्यम् ॥ २० ॥

हे रसने, अन्यत् समस्तं वस्तु त्यक्त्वा गोविन्दमेव स्तुहि स्तुतिं कुरु । यद्यस्मात्लोक-त्रये स कस्य नेढ्यः न स्तुत्यः । अस्य हरेर्दास्यं पुरंदरत्वादिन्द्रपदादपि सुप्रशस्यं प्रशस्त-तरमतस्तं स्तुहि ॥

त्वमन्यशब्दग्रहतां विहाय श्रवः शृणु श्रीपतिशीलशब्दम् ।

श्रतीति शब्दस्त्वयि चागमे च समत्वमभ्येति यतो गुणौघैः ॥ २१ ॥

हे श्रवः कर्ण, अन्यशब्दग्राहित्वं त्यक्त्वा श्रीपतिं शीलयत्यभ्यस्यति तादृशं हरिवा-चकं शब्दं शृणु । यतः श्रुतिरिति शब्दस्त्वयि वेदे च गुणौघैस्तुल्यतामेति ॥

दुःखाकरोषि यदरे यदुवंशरत्न-

सेवारतानविरतं विधितामुपेत्य ।

दुष्कर्म किं न विदितस्तव कैटभारि-

र्यन्नाम जन्मशतसंचितपापहारि ॥ २२ ॥

अरे हीनसंबोधने । हे दुष्कर्म, हरिभक्तिपरायणान् विधितां देवत्वमुपेत्य प्राप्य य-दुःखाकरोषि पीडयसि । दुःखात्प्रातिलोभ्ये डाक्षप्रत्ययः । तव किं कैटभारिर्हरिर्न विदितो न ज्ञातः । यस्य नाम जन्मनां शतेन संचितं पापं हरतीत्येवंशीलम् ॥

मिथ्यामनोरथपथि प्रथितानुभाव

रे मोह को हरिपरेऽपि तव प्रसङ्गः ।

बालतपे तिमिरमिच्छति खेलितुं चे-

त्सौख्यं लभेत कतरच्छ्रुतरत्नवेदि ॥ २३ ॥

न द्योततेऽजस्रकृतेऽपि यत्नं खद्योततं जस्तरणः पुरस्तात् ॥ २४ ॥

एकं मुकुन्दं हृदये स्मरामि अतो हे स्मर काम, इतो मयि अमितेन बहुलेन श्र
पूर्यताम् । दृष्टान्तमाह—तरणे रवेः पुरस्तात् खद्योततेजो निरन्तरं यत्ने कृतेऽपि न द्यो
संकल्पकल्लोलमगम्यसीमं जायादियादोभिरतीव भीमम् ।

कर्मोदकं त्वां न तृणाय मन्ये चतुर्भुजे चित्तमिते भवाब्धे ॥ २५ ॥

हे भवाब्धे संसारसमुद्र, चतुर्भुजे चित्तमिते प्राप्ते त्वां तृणाय न मन्ये तृणतु
गणयामि । ‘मन्यकर्मण्यनादरे’ इति चतुर्थी । कीदृशं त्वाम् । संकल्पा एव कल्लो
रङ्गा यस्य तम् । अगम्या दुष्प्राप्ता सीमा मर्यादा यस्य तम् । जाया स्त्री तदाद
यादांसि जलजन्तवस्तैः कृत्वा अतिभयंकरम् । कर्मण्येवोदकानि यत्र तम् ॥

संसारसन्ने षडमी अमित्रा मदादयो मामदया लुठन्ति ।

आशा तवैवास्ति चराचराणामाधार राधावर धाव रक्ष ॥ २६ ॥

यतः संसारवने अमी मदादयः षडमित्राः शत्रवो निर्दयाः सन्तो मां लुठन्ति
चौर्यैः । ‘कामक्रोधौ लोभमोहौ तत्परं मदमत्सरौ । षडमी रिपवो ज्ञेयाः संसाराब्धौ
ज्जताम् ॥’ इति शारदोक्तेः । अतो हे स्थावरजङ्गमानामाधार, हे राधावर, तवैव
शास्ति अतस्त्वं धाव मां रक्ष ॥

संपापसंकल्पमलीमसेऽपि मनस्यनन्त स्मृतिमेषि मे यत् ।

स्वामी दयालुर्भवता समः क्रो को वापराधी मम साम्यमेति ॥ २७ ॥

सम्यग्यः पापसंकल्पस्तेन मलिने मनसि हे अनन्त, चेत्त्वं स्मृतिमेषि प्राप्नोषि
तवोचितमिति शेषः । यतो भवता समः को दयालुः स्वामी । अपराधी को वा
साम्यमेति । अतोऽहं त्वयैवानुक्रम्य इति भावः ॥

कृष्ण त्वदीयं चरणारविन्दं चेतोहरं चेतसि चिन्तयन्तः ।

सन्तः पदं तत्समवाप्नुवन्ति ब्रह्मादयोऽपि स्पृहयन्ति यस्यै ॥ २८ ॥

हे कृष्ण, सन्तः साधवश्चेतोहरं मनोहरं त्वदीयं पादाब्जं चित्ते चिन्तयन्तः सन्त
त्पदं प्राप्नुवन्ति यस्यै पदाय ब्रह्मादयोऽपि स्पृहयन्ति । ‘स्पृहेरीप्सितः’ इति संप्र
त्वाच्चतुर्थी ॥

येषां न माता न पिता न बन्धुर्न सोदरो नापि धनं न विद्या ।

न ते गणा नापि सखीनास्त्रिमेकां करोमहात्मन महीष ॥ २९ ॥

केऽयू रमावर नराश्रयप्रणत्या

न ब्रह्मणः पदमदभ्रदयावतस्ते ।

केयूरभूषितकरेण कृताभयस्य

कृत्वापि पातकमत्किं तशक्तिभाजः ॥ ३० ॥

हे रमावर श्रीपते, के नरा जनास्तव चरणनमनेन पातकं कृत्वापि ब्रह्मपदं नायुर्न प्रापुः । यातेर्छुडि रूपम् । किंभूतस्य ते । अदभ्रदयावतो बहुदयायुक्तस्य । 'अदभ्रं बहुलं बहु' इत्यमरः । केयूरेणाङ्गदेन भूषितो यः करस्तेन कृताभयदानस्य । तथा अतर्कितां शक्तिं भजतीति तस्य ॥

अत्यन्तविह्वलमिदं विषयाङ्कुशैर्य-

दाकृष्यते भृशमुदग्रभवान्तकेन ।

गोपीमनोहर मनोऽहरहर्मदीयं

त्वत्पादपङ्कजपरागसरागमस्तु ॥ ३१ ॥

हे गोपीमनोहर, मदीयं मन उदग्रो यो भवान्तकः संसाररूपोऽन्तकस्तेन विषयाङ्कुशैः शब्दादिरूपसृणिभिरहरहः प्रत्यहमाकृष्यते ततोऽत्यन्तविह्वलमिदं तव चरणकमलपरागे सप्रेमास्तु । ततो दुःखाभाव इत्यर्थः ॥

लक्ष्मीनिवास जनजीवन दीनबन्धो

बन्धोऽयमुत्कटतमो भवसंभवो मे ।

त्वन्मन्त्रनामजपतोऽस्तु तदस्य नाशो

नाशोचिता त्रिभुवने त्वयि केन कर्तुम् ॥ ३२ ॥

हे राधावर, हे जनानां जीवन, हे दीनबन्धो, मे मम भवसंभवः संसारोत्थ उत्कटस्तमस्तीव्रतरोऽयं बन्धोऽस्ति तत्तस्मात्त्वन्मन्त्रान्नामानि च जपतो ममास्य बन्धस्य नाशोऽस्तु । मन्त्राश्च नामानि च तेषां समाहारो मन्त्रनाम । त्रिभुवने त्वयि केन पुंसा आशा कर्तुं नोचिता ॥

गोविन्द गङ्गातुलसीतरङ्गतरङ्गमालामिलितं मदीयम् ।

मनस्त्वदीये चरणारविन्दे तापत्रयत्रासविमुक्तमस्तु ॥ ३३ ॥

२ गोविन्द गङ्गातुलसीतरङ्गतरङ्गमालामिलितं मदीयम् । मनस्त्वदीये चरणारविन्दे तापत्रयत्रासविमुक्तमस्तु ॥ ३३ ॥

एकं विहाय महनीयमुदग्रदुःख-

संघातघातचतुरं चरणाम्बुजं ते ॥ ३४ ॥

हे गोपालबाल नन्दशिशो, महनीयं पूज्यमुत्कृष्टदुःखसंघातानां घाते नाशे चतुरमेकं ते चरणाम्बुजं विहाय कायवतां प्राणिनां बलवत्तरस्यातिशक्तस्य कालकोपस्य लोपाय नाशाय कोऽप्युपायो न ह्यस्ति ॥

पादाम्बुजन्म भजतामज तावकीनं

दीनार्तिभञ्जनशुभं जनदुःखहृन् ।

आयान्तु यान्तु दिवसा भवसागरोऽपि

यस्मिन्परागति परा गतिरस्त्यवश्यम् ॥ ३५ ॥

हे अज, तावकीनं पादाम्बुजन्म पादपद्मं भजतां नोऽस्माकं दिवसा आयान्तु यान्तु । कीदृशम्, दीनानामार्तिभञ्जने दुःखनाशे शुभं समर्थम् । जनानां दुःखं हरतीति । यस्मिन्पादपद्मभजने भवसागरोऽपि पराग इवाचरति जलकणवद्भवति । परागात्किप् । यतस्त्वमवश्यं निश्चितं परा गतिरस्ति ॥

कर्मानुरूपजनिमुक्ततया न यामि

त्वत्पादसेवनसुधालहरीविहारम् ।

यस्मिन्ननेहसि विना स्मरणेन तत्र

दीने मयि समयमनन्त दया विधेया ॥ ३६ ॥

हे अनन्त, यस्मिन्ननेहसि समये । 'कालो दिष्टोऽप्यनेहापि' इत्यमरः । कर्मानुरूपज-निमुक्ततया दैवयोग्यजन्मवत्त्वेन त्वत्पादसेवनमेव या सुधालहरी अमृतोर्मिस्तत्र विहारं क्रीडां न यामि । त्वां न सेव इत्यर्थः । तत्र तस्मिन्काले त्वत्स्मरणेन विना वर्तमाने मयि स्वयं लया दया विधेया कार्या ॥

कुरु मे परमेश्वर प्रियं हृदये संनिवसन्सुनिश्चलम् ।

हर पातकवृत्रमत्रसत्प्रभयाप्यन्य(र्क)भुवा यदत्र सत् ॥ ३७ ॥

हे परमेश्वर, मे हृदये सुनिश्चलं संनिवसन् प्रियं कुरु । किं प्रियमत आह—यदन्य(र्क) भुवा रव्युत्थया प्रभया अत्रसदभीतं तत्पातकवृत्रं पापान्धकारम् । 'वृत्रो दैत्येऽन्ध-कारे च' इति कोषः । अत्र हृदि सद्गतेमानं हर नाशय ॥

मयि पापिनि कापि निष्कृतिर्न तव ध्यानमृते रमापते ।

हे रमापते, पापिनि मयि तव ध्यानमृते विना कापि निष्कृतिः प्रायश्चित्तं नास्ति ।
तत्र दृष्टान्तः—कर्दमेन लेपितं वपुर्जलं विना विमलं जायते किमु । न जायत इत्यर्थः ॥

अयि मानसमच्युत क्षणं कुरु कारुण्यगुणानुगुम्फितम् ।

सदया हि भवन्ति साधवः कलयन्तः किल दीनवेदनाः ॥ ३९ ॥

अयीति संबोधने । हे अच्युत, मे मानसं चित्तं कारुण्यगुणानुगुम्फितं दयायुक्तं क्षणं
कुरु । कारुण्यमेव गुणस्तेन गुम्फितं प्रथितम् । हि यतः साधवो दीनानां वेदनाः कल-
यन्तो जानन्तः सन्तः सदया भवन्ति किल ॥

स्वयं भवाब्धिः स्वयमेव नेता स्वयं सतां तारयिता नृसिंहः ।

स्वयं च सौहार्दनिधिः स्वयं नौः सर्वात्मना तेन तमेव सेवे ॥ ४० ॥

हे नृसिंह, त्वं स्वयमेव भवाब्धिः संसाररूपः समुद्रः । नेता संसारप्रसारकोऽपि स्व-
यम् । तस्मात्तारयितापि स्वयम् । सौहार्दस्य दयाया निधिः स्वयम् । नौरूपः स्वयम् ।
तेन हेतुना सर्वात्मना सर्वभावेन तं लामेव सेवे ॥

हे लक्ष्मीवर हेलया लयमयुर्मायाविनो दानवाः

कुर्वन्तस्त्वयि वैरमेव विरता वेदोदिताद्वर्त्मनः ।

जीवा ये तु निरन्तरं नवनवानन्दास्तवैव स्तवै-

स्तेषां दर्शनमात्रमप्यनुचितं किं देव तन्मादृशम् ॥ ४१ ॥

हे लक्ष्मीपते, वेदप्रोक्ताद्वर्त्मनो मार्गाद्विरता निवृत्तास्त्वयि वैरमेव कुर्वन्तो दानवा
मायाविनो हेलया अनायासेन त्वयि लयमयुः प्रापुः । 'हे दयालय ययुः' इति पाठे ल-
यमिति शेषः । तर्हि ये तु जीवास्तव स्तवैः स्तोत्रैर्निरन्तरं नवनवानन्दा अत्यन्तानन्द-
युक्तास्तेषां मादृशां दर्शनमात्रमप्यनुचितं किम् ॥

सेवे देव तवैव पादकमलं कल्याणकोटीकुलं

श्रीमद्रक्ततलं परीष्टिपरतो लक्ष्मीकरात्कोमलम् ।

यद्दीव्यचुलसीदलं सुरसरित्कल्लोलकौतूहलं

कैवल्यैकफलं नखाबलिविभाविध्वस्तमायाबलम् ॥ ४२ ॥

इति श्रीपुरुषोत्तमकृतायां विष्णुभक्तिकल्पलतायां भक्त्युपद्रवनिराकरणो नाम

चतुर्थः स्तवकः ।

क्ष्मीकरादपि कोमलम् । दीव्यन्ति शोभमानानि तुलसीदलानि यत्र । सुरसरितो गङ्गायाः कल्लोलैः कौतूहलमुत्सवो यत्र । कैवल्यं मुक्तिरेवैकं फलं यत्र । नखावलिविभया नखपङ्क्तिशोभया विध्वस्तं मायाबलं येन ॥

इति श्रीमहीधरविरचिते विष्णुभक्तिकल्पलताविवरणे भक्त्युपद्रवनिराकरणो नाम चतुर्थः स्तवकः ।

पञ्चमः स्तवकः ।

लक्ष्मीलावण्यलीलारसविसरसरः साधु पेपीयमानं

दृग्भ्यां साक्षान्मुरारेर्दिनकररजनीकामुकाभ्यां करौघैः ।

कृष्णत्वं यद्विपाकादलभत सितमप्यस्य वर्ष्म प्रभाम्भो

धाराभिर्निर्यदेतद्भवतु भवदवज्वालजालप्रशान्त्यै ॥ १ ॥

प्रभालक्षणाभिरम्भोधाराभिर्निर्यत्प्रसरणशीलम् । तथा दिनकररजनीकामुकाभ्यां सूर्य-चन्द्रलक्षणाभ्यां दृग्भ्यां मुरारेर्नेत्राभ्यां करौघैः किरणसमूहैः साधु यथा तथा साक्षात् पेपीयमानमत्यन्तं दृश्यमानम् । ईदृशमेतत् लक्ष्म्या माया लावण्यलीलयोः सौन्दर्यक्रीडयो राजसतामसरूपयोर्यो रसविसरः प्रेमप्रसरः स एव सरस्तटाको भव एव दवामिस्तस्य ज्वालाजालं ज्वालासमूहस्तस्य प्रशान्त्यै नाशाय भवतु संसारतापं शमयतु । एतत्किम् । यद्विपाकाद्यत्परिणामेन । यत्संसर्गादिति यावत् । सितं शुद्धसत्त्वात्मकमपि अस्य हरेर्वर्ष्म शरीरं कृष्णत्वं श्यामतामलभत प्राप ॥

नीत्वा नाकनितम्बिनीनयनयोः पीयूषपानायते

मत्वा मङ्गलमातनोति मरुतामास्थाय सुत्रामताम् ।

जानीते जगदीशितुर्यदतुलं जन्तुर्जपित्वा पदं

तन्नारायणनाम कामभिमतां सिद्धिं न दत्ते सताम् ॥ २ ॥

तत् हरेर्नाम सतां कामिष्ठां सिद्धिं न दत्ते । सर्वामपि दत्त इत्यर्थः । तत्किम् । जन्तु-र्यन्नाम नीत्वा प्राप्य । श्रुत्वेत्यर्थः । नाकनितम्बिनीनयनयोरप्सरानेत्रयोः पीयूषपानायते अमृतपानवदाचरति । अप्सरसां भोगयोग्यो भवति । यन्नाम मत्वा ज्ञात्वा मननं कृत्वा सुत्रामतामिन्द्रलमास्थाय मरुतां देवानां मङ्गलं विस्तारयति । यन्नाम जपित्वा निदिध्यासनं कृत्वा जगदीशितुर्हरेरतुलं पदं ब्रह्मस्वरूपं जानीते । साक्षात्कारो भवतीत्यर्थः ॥

यत्तानि ननु नागल यः नागलान्द्रुसाजान् यत्तु ॥ १५ ॥

स्तत्किं पामर रामरत्नमनिशं हृद्येव न स्थाप्यते ॥ ३ ॥

हे पामर अधम, तद्रामरत्नमनिशं निरन्तरं हृद्येव किं न स्थाप्यते । तत्किम् । यद्रामरत्नं भवान्धतमसं संसारगाढध्वान्तं दूरीकुरुते निवर्तयति । ‘ध्वान्ते गाढेऽन्धतमसम्’ इत्यमरः । अक्षरमविनाशि तत्प्रसिद्धं परं ब्रह्मैव यस्य रामरत्नस्य प्रकाशः किरणौघः । अत्र संसारे यद्रामरत्नं लीलया अनायासेनैव लिप्साधिकं वाञ्छाधिकं ददते । ‘दद दाने’ विभुः प्रभुरपि नलिनोद्भूतः कमलजो ब्रह्मापि यस्यानेकगुणान्वक्तुं नालं न समर्थः ॥

यज्ञस्तम्भवती कृता वसुमती तेनाखिला संयुगे

सुप्तं तेन सपत्नदर्पदलनोद्दामप्रतिष्ठावता ।

वित्तं वेदविदे व्यतारि विधिवद्ब्रह्मार्पणन्यायतः

कंसध्वंसकृतः कृतः कृतधिया येन प्रणामः सकृत् ॥ ४ ॥

तेन प्राणिना अखिला वसुमती भूर्युषयुक्ता कृता । सपत्नानां शत्रूणां दर्पदलने गर्वापहारे उद्दामा बह्वी प्रतिष्ठा यस्येदृशेन तेन संयुगे रणे सुप्तम् । तेन च ब्रह्मार्पणन्यायेन वेदविदे विधिवद्वित्तं व्यतारि दत्तम् । येन कृतधिया कुशलेन सकृदेकवारमपि कंसध्वंसकृतो हरेः प्रणामः कृतः ॥

धन्या धर्मधुरंधरेण धरणी तेनोर्ध्वलोकाधिका

माता तस्य कृतार्थतामुपगता वीतापदः पूर्वजाः ।

तस्मिँल्लोचनमार्गमागतवति प्रायेण पापक्षयो

यस्योदारमतेर्नरस्य रमते चित्ते मुरस्य द्विषन् ॥ ५ ॥

तेन पुंसा धर्मधुरंधरेण धर्मभारवोढा ऊर्ध्वलोकाधिका स्वर्गलोकाधिका धरणी धन्या । अमुष्य पुंसो माता कृतार्थतां प्राप्ता । पूर्वजाश्च तस्य वीतापदो गतदुःखाः । तस्मिन्प्रायेण लोचनमार्गमागतवति दृष्टे पापक्षयो भवति । उदारमतेर्महाबुद्धेयस्य नरस्य चित्ते मुरस्य द्विषन् हरी रमते ॥

चेतो यस्य जनार्दने जनमनःपीयूषपानाधिक-

ध्यानानन्दपदे निरस्तनिखिलद्वैतप्रतिष्ठास्पदे ।

किं तस्मारिभिरुद्धतैः किमथवा विघ्नैः कुलैर्वापदां

ज्वालाभी रिपुभीतिमिश्र पुरुषो धन्यः स एव क्षितौ ॥ ७ ॥
 एतैः पदार्थैर्यस्य स्वान्तं मनोऽनन्ततो हरेः सकाशान्न चलितं क्षितौ धरायां स एव
 धन्यः पुमान् । कैरिख्यत आह—लीलावतीकटाक्षैरुच्चैः प्रकाशं सूचिता कथिता या
 निश्चलप्रियता स्थिरप्रियवाक्यं आ जन्मावधि तव लक्षहेममुद्राः अनेन दातुं प्रतिश्रुते-
 त्यादि तेनापि । तथा पुत्रालिङ्गनैः । तथा स्मार उपतापः । ‘स्मृ शब्दोपतापयोः’ ।
 यत्रप्रत्ययः । तस्य स्फारतया बाहुल्येन । ‘स्फारस्तु करकादीनां बुद्धिदे विपुलेऽपि च’
 इति कोपः । तथातिवलवान्यो दारिद्र्यदावानलस्तस्य ज्वालाभिः । तथा शत्रुभीतिभि-
 रपि । एतैर्हरौ स्थिरमना धन्यः ॥

पीयूषं परिहाय हायमधमस्तृष्णाभिभूतो जनः

कूपं काङ्क्षति पङ्कसंकुलमलं दैवेन निर्वञ्चितः ।

हित्वा हृद्गतमेव देवमतुलानन्दप्रदं केशवं

भूतेष्वात्महिताय ताम्यति मतिस्त्यक्तो हि संसारिषु ॥ ८ ॥

हा इति खेदे । अयं तृष्णाभिभूतोऽधमो जनोऽमृतं त्यक्त्वा पङ्कव्याप्तं कूपं वाञ्छति ।
 यतो दैवेन वञ्चितः । कथं तदाह—अतुलानन्ददायिनं हृदयस्थं केशवं देवं त्यक्त्वा मति-
 त्यक्तो निर्वुद्धिः सन् संसारिषु भूतेष्वात्महिताय ताम्यति ग्लायति ॥

तावदैन्य मदन्यतो न भवतो गन्तव्यमव्याहता-

नन्दं नन्द दरिद्र दुःसहतरं दुःखं च तावद्दत् ।

तावद्गर्जतु दुर्जनो मम विपद्रुष्ट्या रणत्कारक-

धावन्मामवलोकते न कृपया कृष्णः कृतायां स्तुतौ ॥ ९ ॥

स्तुतौ कृतायां कृष्णो मां यावन्नावलोकते हे दैन्य, तावद्भवतस्त्वया मदन्यतो न
 गन्तव्यम् । ‘कृत्वानां कर्तरि वा’ इति भवत इति कर्तरि षष्ठी । हे दरिद्र, त्वमपि तावद्दुः-
 सहतरं दुःखं ददत्सत् अव्याहतानन्दं यथा तथा नन्द । किंच दुर्जनो मम विपद्रुष्ट्या
 रणत्कारकत्वं हसन् गर्जतु । हरिणा मय्यवलोकिते दैन्यादयोऽकिञ्चित्करा इति भावः ॥

मातर्मेदिनि देवकीतनयतामासाद्य देवो दया-

सिन्धुः सिन्धुरलीलया त्वयि पदव्रातानतानीत्तु यान् ।

मनुजस्तत्त्वादाब्जवरागादन्त गुणात् ॥ ११ ॥ मङ्गारहाता नारायणः ॥ ११ ॥
स्याम् ततस्ते मङ्गारहीनतेति भावः ॥

यद्भीमावरजो रजोधिकमनाः संन्यासिवेषं दध-

त्कन्यामेकतमः समस्तसुभटश्रेणीशिरःशेखरे ।

गर्जत्येव बलेऽवलेपविधुरो हत्वा सुभद्रामगा-

न्नागोऽनन्तवशंगतो जयति सा नारायणस्वामिता ॥ ११ ॥

रजोगुणव्याप्तमना भीमानुजोऽर्जुनो यतिवेषं धारयन्नेक एवावलेपविधुरं गर्वहीनं
यथा तथा निर्गर्व एव सन् समस्तसुभटश्रेण्याः शिरः शेखरीभूते बलभद्रे गर्जत्येव सति
अनन्तस्य हरेर्वशंगतः सन्सुभद्रां हत्वा अगात् आगोऽपराधं तु नागान्न प्राप । सा हरि-
स्वामिता जयति । हरेर्भक्त्यादिति भावः ॥

कारागारगता हतामरमुदो भौमस्य यद्भीरवो

भर्तारं भगवन्तमन्तकभयातङ्कापहं लेभिरे ।

हृदृत्तिश्चतुराननस्य नितरां यदास्यमेवेहते-

ऽप्येकाग्र्यं कलितस्मृतोर्विजयते सोऽयं प्रसादः प्रभोः ॥ १२ ॥

हता अमराणां मुदो येन ईदृशस्य भौमस्य नरकासुरस्य कारागृहस्था भीरवो नार्यः ।
'नारी भीरुर्भामिनी कामिनी च' इति हलानुधः । अन्तकोत्पन्नमातङ्गं भयमपहन्ति तं
नरकभीतिहर्तारं हरिं भर्तारं यल्लेभिरे प्रापुः । ऐकाग्र्यं यथा तथा कलिता स्मृतिर्येन
तस्य निरन्तरस्मरणशीलस्य चतुर्मुखस्य मनोवृत्तिर्यदास्यमेवेहते चेष्टते सोऽयं प्रभोः
प्रसादो विजयते ॥

कंसः किं सुकृतं चकार भगिनीं कारागृहे योऽरुण-

जामेयानपि जग्निवान्पितुरभूत्सौराज्यसर्वकपः ।

अन्यत्तस्य किमुच्यते तदपि मामेष क्षयं नेप्यती-

त्यत्यन्तस्मृतकेशवः शिवतमं तस्याश्रमं जग्मिवान् ॥ १३ ॥

कंसः किं पुण्यं चकार, न किमपि । यतो भगिनीं देवकीं कारागृहे योऽरुणद्विरोध,
जामेयान् 'जामिः स्वसुकुलस्त्रियोः' तदपत्यानि जामेयास्तान् जघान, पितुरुग्रसेनस्य
सौराज्यं सर्वं कपति बलाद्गृह्णाति तादृशोऽभूत् । 'करीषकूलसर्वाश्रेषु कपः' इति खड्ग-

ब्रह्माख्य तज्जागमवान् प्राप । इदं हारस्मरणप्रभाव इत्यर्थः ॥

ना रायः स्मरणं करोति हि यथा नारायणस्य प्रभो-
रेवं चेत्कुरुते कलामपि तदा दारिद्र्यदारि द्रुतम् ।

प्राप्य श्रीकरुणाकटाक्षकलनाकल्याणमक्षुद्रया

संपत्त्यैलविलं विलङ्घ्य विलसत्याचन्द्रतारं सुखी ॥ १४ ॥

ना पुमान् यथा रायो धनस्य स्मरणं करोति तथा कलां लेशमपि यदि नारायणस्य
हरेः स्मृतिं करोति तदा श्रीयुक्तो यः करुणाकटाक्षस्तत्कलनया दारिद्र्यनाशकं कल्याणं
मङ्गलं प्राप्याक्षुद्रया महत्या संपत्त्या ऐलविलं कुवेरम् । 'यक्षैकपिङ्गैलविलश्रीदपुण्यजने-
श्वराः' इत्यमरः । अतिक्रम्य आचन्द्रतारं कल्पान्तपर्यन्तं सुखी विलसति ॥

गङ्गे संनिहितासि संततमपि श्रीकृष्णपादाम्बुजे

लक्ष्मि त्वं ललनाललाम लभसे लावण्यमस्योरसि ।

प्रेमा तस्य च मातरस्ति तुलसि त्वय्युत्तरस्तात्कथं

विज्ञप्तिर्न विधीयते करुणया मँहुःखविध्वंसिनी ॥ १५ ॥

हे गङ्गे, त्वं हरिचरणे निरन्तरं निकटासि । हे लक्ष्मि, ललनानां नारीणां ललाम
स्त्रीरत्नभूता त्वमस्य हरेरुसि लावण्यं शोभां लभसे । हे तुलसि मातः, तस्य हरेः प्रेमा
त्वय्यधिकोऽस्ति । तत्तर्हि करुणया कृत्वा मम दुःखनाशिनी विज्ञप्तिर्भवतीमिः किं न
क्रियते । सर्वथा मम दुःखनाशाय हरेर्विज्ञपनीय इति भावः । 'ललामवललामश्च शृङ्गे
चिह्नपताकयोः । रम्ये प्रधाने भूपायां पुण्ड्रे पृच्छप्रभावयोः' ॥

अन्तश्चिन्तयतामनन्तमनिशं श्वासा निवासाः श्रियो

जन्तूनां यति यन्ति यागयुगलैस्ते तुल्यतां तन्वते ।

स्पर्धन्ते मृडमौलिमण्डननदीवीचीभिरुच्चैः पुनः

पावित्र्येण भवाम्बुदव्युदसनोद्गमैकदेशौजसः ॥ १६ ॥

नित्यं चित्ते हरिं स्मरतां प्राणिनां श्रियः शोभाया निवासा आधारभूता यति या-
वन्तः श्वासा यन्ति गच्छन्ति ते यागयुगलैः सादृश्यं कुर्वते । हरिं स्मरतां प्रतिश्वासं
यागद्वयफलमित्यर्थः । किंच ते श्वासाः शिवस्य मौलेर्मण्डनभूता या नदी गङ्गा तद्वी-
चीभिः सह पावित्र्येण स्पर्धन्ते । कीदृशाः— वाम्बुदस्य संस रमेवस्य व्युदसने नाशे

मुक्त्वा माधवसेवनं मतिमता मन्तव्यमन्तव्यथाः

किंचिद्वारयितुं समर्थमपरं पुण्यं न लोकत्रये ।

संतप्ते तपतीव्रतापतपनप्रद्योततो भूतले

तापं हर्तुमलं विना जलधरं दृष्टः कुतः केन कः ॥ १७ ॥

लोकत्रये एकं हरिसेवनं मुक्त्वान्ते मरणे या व्यथास्ता वारयितुं समर्थमपरं किंचि-
रपुण्यं मतिमताम् । कर्तरि पठ्यते । पुंसां न मन्तव्यम् ॥ तत्र दृष्टान्तः—तपे ग्रीष्मे ती-
व्रस्तापो यस्य तपनस्य भानोः प्रद्योततः प्रद्योतेनातपेन संतप्ते भूतले मेघं विना तापं
हर्तुं केन कः कुतो दृष्टः । न केनापि न कोऽपीत्यर्थः । तथा हरिसेवां विनान्तपीडाना-
शकं किमपि नास्तीति भावः ॥

धातुप्रत्यययोगतो रचयितुं रूपाणि लोकत्रये

विद्वांसो विविधा विधातुरधिकं धीकौतुकं तु प्रभोः ।

संख्यालोपसमासकालपदभिरिहोद्भादिभावान्वितं

रूपं प्रत्यययोजनाविरहितैर्निर्माति यो धातुभिः ॥ १८ ॥

धातुर्भूवादिः, प्रत्ययस्तिवादिः, तयोर्थोपाद्वापाणि भवत्यादीनि रचयितुं लोकत्रये वि-
द्वांसो बुधा विविधा वर्तन्ते । परं तु विधातुः कर्तुः प्रभोरीशस्य हरेस्तु धीकौतुकं बुद्धि-
विख्यातिरधिकम् । तदेवाह— यो विधाता प्रत्यययोजनाविरहितैर्ज्ञानसंबन्धशून्यैरचे-
तनैः । जडैरिति यावत् । धातुभिर्महाभूतैः संख्यैकत्वादिः, लोपो नाशः, समासः समर्थ-
नम्, कालः समयोऽवस्थादिकः, पदभिद्वस्तुभेदः, लिङ्गादि स्त्रीत्वादि, भावो जन्म, एते-
र्युक्तं रूपं मनुष्यपश्यादि निर्माति करोति ॥ ‘धातू रसादौ श्लेष्मादौ भ्वादौ प्राक्विका-
रयोः । महाभूतेषु लोकेषु शब्दादाविन्द्रियेऽस्थानि ॥’ इति कोषः । ‘कौतुकं नर्मणी-
च्छायास्तत्सवे कुतुके मुदि । पारम्पर्यागते ख्याते मङ्गलोद्गाहसूत्रयोः ॥’ इति च ।
‘कालः कृष्णे महाकाले कृतान्ते समये मृतौ ।’ ‘पदं स्थाने विभक्त्यन्ते शब्दे वाक्येऽङ्क-
वस्तुनोः ।’ ‘भेदो विदारणे वेधे उपजापविशेषयोः ।’ ‘लिङ्गं पुंस्त्वादिबिहयोः । शिवमू-
र्तावन्तु माने सांख्योक्तप्रकृतावपि’ इति च । ‘भावोऽभिप्रायवस्तुनोः । स्वभावजन्मसत्ता-
त्मक्रियालीलाविभूतिषु । चेष्टाद्योन्योर्बुधे जन्तौ शङ्कारादेश्च कारणे । शब्दवृत्तिहेतौ च ।’
‘समासः स्यादैकपद्ये संक्षेपे च समर्थने’ ॥

तस्मिन्नेहे स्मितयाहंभावेनाभिभूतं पराभूतं हृदयं यैस्तै रूपे आकारे नरादिके एव
कृतः प्रलयो विश्वासो यैस्ते, मन्दा बुष्टास्तेषां जन्तूनामाशयश्चित्तमेकं शरणं येषां ते,
तथा बुधानां ज्ञानिनां बोधाय ज्ञानप्राप्तये समीचीनो यो विधिः प्रकारः श्रवणादिस्तद्याषे-
धिनी ज्ञानप्रकारनिवर्तिका मेधा बुद्धिर्येषां ते कामदम्भादयो दस्यवश्चौरा अनिवार्यविप-
दमसाध्यकष्टयुक्तं लोकं बाधन्ते पीडयन्ति ॥ अत्र दृष्टान्तः—यथा निशामाश्रिता यामा
रात्रिप्रहराः कोकं चक्रवाकं बाधन्ते । तद्वद्देहमाश्रिताः सन्तो ज्ञानं बाधन्त इत्याशयः ॥

मज्जन्तु प्रचलप्रतापनिहतानेकैरसि न्यायतो

निर्णीते निगमैर्नरा भवपराभूताः सुतीर्थान्तरे ।

मज्जन्तुस्तु मधुद्विषः पदनखप्रेङ्खलप्रभामण्डली-

पूरस्फारतरङ्गसंगमचमत्कारोत्सवं गाहते ॥ २० ॥

संसारपीडिता नराः द्वाच्चैर्निर्णीते प्रचलप्रतापेन निहतान्यनेकान्येनांसि पापानि येन
तादृशे तीर्थान्तरे प्रयागादौ मज्जन्तु स्नान्तु । मज्जन्तुरहमेव जन्तुस्तु मधुद्विषो हरेः पद-
नखानां प्रेङ्खन्ती या प्रभामण्डली कान्तिपटली तस्याः पूरस्य स्फारा वृद्धा ये तरङ्गास्तेषां
संगम एव चमत्कारोत्सवस्तं गाहते हरिचरणभक्तिमेव गाहते ॥

लक्ष्मीभर्तारि भक्तिमेव भजतां यज्जायते जन्मिनां

मानैश्वर्यमरातिभीतिरकुलस्फीतिः प्रतिष्ठाच्युतिः ।

नासीरः स समग्रसंपदुदधेर्वहेर्यथा सूचको

धूमः स्यात्प्रथमो यथोपनिषदः पूर्वैव भूमिर्भिदाम् ॥ २१ ॥

हरौ भक्तिं भजतां जन्मिनां प्राणिनां यदानैश्वर्यमसामर्थ्यम्, अरातिभीतिः शत्रुभ-
यम्, अकुलस्फीतिः कुलवृद्धेरभावः, प्रतिष्ठानाशः, इत्यादि दुःखं जायते, स समस्तसं-
पदुदधेः सर्वहर्षस्योत्पत्तेर्नासीरः सेनामुखम् । हरिभक्तौ क्रियमाणायां दुःखाविर्भावः
सुखप्रागभावतया ज्ञेय इत्यर्थः । तत्र दृष्टान्तः—वहेस्तेजसो यथा प्रथमो धूमो जायते । यथा
चोपनिषदोऽद्वैतप्रतिष्ठापिकायाः पूर्वा आदौ पूर्वपक्षत्वेन भिदां भूमिर्भेदप्रतिपादनम् ॥

गङ्गासागरसंगमः सुमहितं काशीतलं शीतलं

दाहाय प्रचलैनसो न सरितः शेषा विशेषार्थदाः ।

यस्य ध्यानमृते तमच्युतमहं हत्कुञ्जकण्ठीरवं

मुक्तिपदं दृश्यैव भवति । यस्य चरणभजनेन साक्षात्कारो भवतीत्यर्थः ॥

द्रव्येणापि विना भवन्ति सुलभान्यम्भांसि भूमीतले

प्राप्याः पादपपल्लवाः प्रभुरपि प्रौढप्रतापोऽच्युतः ।

स्यादेवार्चितयार्चयार्चिततरस्तस्मिन्भवेदार्चिते

मोक्षो मङ्गु मुमुक्षितस्य नियतं तत्र प्रमाणं श्रुतिः ॥ २३ ॥

द्रव्यं विना भूतले जलानि सुलभानि, वृक्षपल्लवाः पूजार्थं प्राप्याः, प्रभुरपि प्रौढ-
प्रतापः, अर्चया प्रतिमया पूजितयाप्यच्युतोऽर्चिततरोऽत्यन्तं पूज्यः स्यात् । तस्मिन्हरो
पूजिते मुमुक्षितस्य मोक्षेच्छोर्मङ्गु शीघ्रं मोक्षो भवेत् । नियतं निश्चितं तत्र श्रुतिर्वेद
एव प्रमाणम् ॥

मार त्वं मृदुमानसानपि मुनीन्मृदासि यन्मार्गणै-

स्तेन त्वज्जनकोऽपि कोपितमनास्त्वद्वृत्ततो वर्तते ।

यद्याता यमयातनां तनुभृतस्त्वामाश्रितास्त्वय्यजो

नीता लोकमशोकमत्रभवता नारायणेन ध्रुवम् ॥ २४ ॥

हे मार काम, त्वं कोमलचेतसोऽपि मुनीन्वाणैर्यत्पीडयसि, तेन हेतुना त्वद्वृत्ततस्त्व-
दाचरणेन त्वत्पिता हरिः क्रुद्धचित्तो वर्तते । मयि हरेः कोपः कथं ज्ञातः, तत्राह—यत-
स्त्वामाश्रिताः कामरता जना यमपीडां प्राप्ताः । त्वय्यजो निष्कामा जना अत्रभवता
पूज्येन हरिणाशोकं मोक्षं प्रापिताः । अतो ध्रुवं ज्ञायते हरिस्त्वयि कुपितः ॥

लक्ष्मि त्वं यदपीपलः पलभुजः पौलस्त्यपूर्वानमू-

नक्षीणैर्विभवैरशूशुष ऋषीन्पिबन्नतृप्तिं विना ।

मातुस्तेऽनुचितं समस्तजगतामेतच्चिरं चिन्तयँ-

लङ्कायां पुरि शासनं तव धवश्चक्रे भवन्राघवः ॥ २५ ॥

हे लक्ष्मि पौलस्त्यपूर्वानमून्रावणादीन्पलभुजो राक्षसान्पूर्णेर्विभवैः समृद्धिभिस्त्वं
यदपीपलः पालितवत्यसि । ऋषीन्पिबन्नतृप्तिं विना शूशुषःशोपितवत्यसि ।
सर्वजगतां मातुस्त्वैतद्रक्षःपालनमृपिशोषणं चानुचितम् । एतच्चिरं चिन्तयँस्त्वव
भर्ता रामो भवैलङ्कायां तव शासनं शिक्षणं चक्रे ॥

तत्र युक्तिमाह—

चेद्यद्येवं न स्यात्तर्हि दशास्यतां रावणभावमनुभवन्संसारसमुद्रस्य यादा जलजावभूता
लङ्केशो रावणः क, गिरां वाचामगोचरतरोऽत्यन्तमविषयस्तव भर्ता रामः क । महदन्त-
रमनयोः । तस्य रामस्येच्छां विना त्रैलोक्ये त्वां हर्तुं हे मातः को वा समर्थो न कोऽपी-
त्यर्थः । तत्तस्मादीदृशं प्रस्तुतमुपक्रान्तं पुनरपि कथं प्रारभ्यते । पाप्मिपालनं धर्मिशोषणं
च न कर्तव्यमित्यर्थः ॥

त्वं मूलप्रकृतिः पुराणपुरुषो नारायणोऽयं विधु-

र्वह्निस्त्वं स च विन्दुरिन्दुवदने नादात्मकं ते वपुः ।

मातः किं बहुना चराचरमिदं जातं युवाभ्यां यत-

स्तस्मादौदरपुत्रवन्निजतया पोष्यं विभेदं विना ॥ २७ ॥

हे मातरिन्दुवदने चन्द्रमुखि, त्वं मूलप्रकृतिरादिमाया, अयं नारायणः पुराणपुरुषः,
अयं विधुश्चन्द्रस्त्वम्, अग्निर्हिरिः, विन्दुस्तव वपुर्नादात्मकं नादरूपम् । किं बहुना । इदं
स्थावरजङ्गमं युवाभ्यां लक्ष्मीनारायणाभ्यां जातम् । तस्माद्भेदं त्वत्त्वौदरपुत्रवन्निजतया
स्वीयत्वेन विश्वं पोष्यं पोषणीयम् ॥

तत्त्वं मातरनन्तमन्तरनिशं निध्यायतामायता-

वालोक्य स्थितिमेनमेव समया देवं दयासागरम् ।

अप्येतन्न विचिन्तयस्यधिजगत्येते दारिद्रादिता

दत्त्वा पर्यनुयोगमच्युतपरा मां हेपयिष्यन्ति यत् ॥ २८ ॥

हे मातः, तस्मात्त्वामन्तश्चित्तेऽनन्तं नितरां ध्यायतां स्मरतामायतानुत्तरकाले दयास-
मुद्रमेनं देवं हरिं समया हरिसमीपे स्थितिमालोक्य तन्न चिन्तयसि । किं तच्चिन्तनीयम्,
अत आह—दारिद्रादिता एते हरेरग्रे पर्यनुयोगमुपालम्भनं दत्त्वा मां हेपयिष्यन्ति ।
तस्माद्भक्तेभ्यो दारिद्र्यं दूरीकार्यमित्यर्थः ॥

मातर्मङ्गलदेवते मधुरया दृष्ट्या मनुष्या मुदा

वीक्ष्यन्ते भवदीक्षिताः शतमखीभावाय ते दीक्षिताः ।

दोषस्तेषु गुणायते रिपुरपि प्रायेण मित्रायते

व्यालो रज्जवति क्षितिस्त्रिदिवति क्षोणीपतिर्दासति ॥ २९ ॥

हे कल्याणदेवते मातः, ये मनुष्या मधुरया कृपायुक्तया दृष्ट्या मुदा त्वया वीक्ष्यन्ते
ते भवसंसारे दीक्षिताः संसारिणः संसरणदीक्षां गच्छन् मन्त्रं शतमखीभावायेत्येवमव्यक्तं

सपा रज्जवात रज्जुवदाचरात्, क्षातः पृथ्वा त्रादवात खगवदाचरात्, क्षाणापता राजा दासवदाचरति । गुणायते, मित्रायते इत्यत्र क्यङ् । रज्जवतीत्यादौ क्तिप् ॥

अप्येकक्षणमेधि रे मधुकरः श्रीमन्मधुद्वेषिणः

पादाम्भोजयुगे धिगेव कमलाकाङ्क्षावशः क्लिश्यसि ।

यद्भूताभ्युदयाय भूरिविभवैराविर्भवेद्भार्गवी

भक्त्या भर्तुं रसाधुभिरभिप्रायैः परैः पूर्यताम् ॥ ३० ॥

रे जन्तो, एकक्षणमपि श्रीमतो मधुसूदनस्य पादाब्जयुग्मे मधुकरो भ्रमर एधि भव । तव कमलाया लक्ष्म्या आकाङ्क्षया यदाकुलत्वं तद्विगस्तु । यतो सा भार्गवी भृगुपुत्री लक्ष्मीर्भर्तुर्हरेर्भक्त्यैव भूतानामभ्युदयायाविः प्रकटा भवेत् । अतः परैरन्यैरसाधुभिरभिप्रायैः पूर्यताम्, अन्यैऽभिप्राया न कार्या इति भावः ॥

दूरं याहि दैरिद्र दीर्णहृदयं दौर्भाग्य भङ्गं भज

व्याधे लावणसैन्धवीषु लहरीप्वापद्यतां निहवः ।

शेषं भ्रंशमुपैतु युष्मदुपमं नारायणाराधने

वैयर्थ्यं व्यपहाय लग्नमनसो जाता वयं सर्वथा ॥ ३१ ॥

हे दैरिद्र, दीर्ण स्फुटितं हृदयं यत्वेदं सत्त्वं दूरं याहि । हे दौर्भाग्य नाशं प्राप्नुहि । हे व्याधे रोग, लया लवणसिन्धोरिमा लावणसैन्धव्यः । 'हृद्भगसिन्ध्वन्ते पूर्वपदस्य च' इत्युभयपदवृद्धिः । क्षाराधिसंवन्धिनीषु लहरीषु निहवो लय आपद्यतां प्राप्यताम् । रोगेण क्षाराब्धौ पतितव्यमित्यर्थः । शेषमनुक्तं युष्मदुपमं भवत्सदृशं दुःखभयादिकं भ्रंशं नाशमुपैतु । यतो वयं वैयर्थ्यं व्यग्रत्वं त्यक्त्वा सर्वांशेन कृष्णाराधने लग्नचित्ता जाताः, अतो दैरिद्रादिभिर्मयि न स्थेयमिति भावः ॥

दयालुर्देव त्वं क इव हृदयालुस्त्वदपरो

रमा यस्यादेशोत्सवभवनवानन्दलहरी ।

अधर्मो यन्नाम्ना विलयमयते माधव सदा

तदप्येतत्सीदत्यहह भुवनं त्वत्कपितृकम् ॥ ३२ ॥

हे देव माधव, त्वं दयालुः । लदन्धो हृदयालुः कृपावान्क इव, न कोऽपीत्यर्थः । रमा लक्ष्मीर्यस्य तवादेश आज्ञोत्सवस्तदुत्पन्ना नवा आनन्दलहरी हर्षपरम्परा यस्याः सा । लक्ष्मीर्यस्याज्ञाकारिणीत्यर्थः । यस्य तव नाम्ना अधर्मो न ज्ञायतेति । तदप्येतत् त्वं चित्ता ज-

कटाक्षः केषांचित्कृतसुकृतसंघातवशतो

हरिध्यानं हित्वा मम किमपि नायाति हृदये ॥ ३३ ॥

वध्वा नेत्रपद्म उल्लसन्ती शोभमाना या लक्ष्मीस्तस्या यल्लीलाकमलं तत्र या मधुपथे-
णि भ्रमरपङ्क्तिस्तद्वत्सुभग एवंविधः कटाक्षः सुकृतसंघातः पुण्यसमूहस्तद्वशात्प्रायः केषां-
चित्प्रमोदाय सुखाय प्रभवतु । नायं कटाक्षः, किंतु पद्मालया रमा वधूनेत्रे पद्मं निव-
सति, तद्वस्ते लीलाकमलमस्ति, तत्र भ्रमरपङ्क्तिः सैवेयमिति भावः । एवं केचित्त्रिभ्याः
सुखमनुभवन्तु । मम तु हृदये हरिध्यानं त्यक्त्वा किमपि नायाति ॥

मुरारातिर्भाति श्रुतिमुकुटमाणिक्यकिरणा-

वलीभिर्व्याश्लिष्यच्चरणनखचन्द्रद्युतिचयैः ।

भजजन्तुस्वान्तोत्कटकुहरतो मोहतिमिरं

निरस्यन्नीरन्ध्रैर्हृदि यदि तदिष्टं किमितरत् ॥ ३४ ॥

श्रुतेमुकुटभूतोपनिपत्तदेव माणिक्यं रत्नं तस्य किरणपङ्क्तिभिर्व्याश्लिष्यन्तः संबध्नन्त
उपनिपत्प्रतिपाद्या ये चरणनखास्त एव चन्द्रास्तेषां नीरन्ध्रैर्निबिडैर्युतिचयैः कान्तिपुङ्खैः
कुला भजतां जन्तूनां स्वान्तं चित्तमेवोत्कटं कुहरं गर्तं तस्मान्मोहान्धकारं निरस्यन्निव-
र्तयन्मुरारिर्यदि हृदि भाति तत्तर्हि इतरदन्यदिष्टं किम्, न किमपि । हरिध्यानाधिकं
सुखं नास्तीत्यर्थः । अज्ञाननाशके हरौ हृदि भाति सति कृतार्था भवन्तीति भावः ॥

यच्छक्यं नैव वाच्यमविमलमनः संपरित्यज्य बद्धुं

नैर्गुण्यादेव बन्धं व्रजति पुनरहो न प्रसङ्गाद्गुणानाम् ।

यस्मिन्बद्धे विमुक्तिर्भवति तनुभृतां यत्रिलोक्याममूल्यं

कौशल्यागर्भरत्नं मम हरतु तमःस्तोममत्यद्भुतश्रि ॥ ३५ ॥

यद्रामरत्नं वाच्यमानां मुनीनां विमलं मनस्सकला बद्धुं नैव शक्यम् । यच्च मनसो
नैर्गुण्यादेव संबन्धं याति, न तु गुणानां विषयाणां प्रसङ्गात्सेवया । यस्मिन्बद्धे प्राणिनां
मुक्तिर्भवति । यच्च त्रिलोक्याममूल्यमत्यन्तमाश्चर्यकारिणी श्रीर्यस्य तन्निर्मूल्यं कौशल्या-
गर्भरत्नं रामरत्नं मम तमःस्तोममन्धकारसमूहं हरतु । अज्ञाननिवृत्तिं करोत्वित्यर्थः ॥

ये जन्मान्तरपर्युदञ्चनवशादायान्ति जायादितां

जीवास्तेष्वपि मातृशासितमिदं चेतो ममत्वाकुलम् ।

मर्तेषां च न कृतार्थं कृतार्थं चैव न विदुः ।

ते हरिगुणा वो युष्माकं अतुलं प्रमोदं हर्षं कुर्वन्तु । ते के । ये संसाररूपान्धकारस्य तीव्रसूर्यप्रायाः । संसारनिवर्तका इत्यर्थः । ये मुक्तिरूपा या लक्ष्मीस्तस्या लसन्तो मुक्ताहारस्य कणा मणयः । ये च नमस्कारकुशला ये प्राणिनस्तेषां प्रसादं प्रयुज्यन्मुखाः । प्रसादकरा इत्यर्थः । ये च । अद्वैतागमवाक्यानि वेदान्तशास्त्रवचांसि त एव दीपकास्तेषां दशानिर्माणाय वर्तिरचनाय सूत्रभूताः ॥

कृष्ण त्वत्करुणाकटाक्षलहरीलीलालवाय स्पृहां

कुर्वन्तः कमलासनप्रभृतयो देवाः स्तवं तन्वते ।

एकस्तत्तव पादपद्मरजसां गङ्गाम्बुना मिश्रितो

वातोद्भूतकणः कृतार्थयतु मां कोऽपि प्रणामानतम् ॥ २ ॥

हे कृष्ण, ब्रह्मादयो देवास्तव कृपाकटाक्षलहर्या या लीला तस्या लेशायैकदेशप्राप्तये इच्छां कुर्वन्तः सन्तस्तव स्त्वान्स्तोत्राणि कुर्वन्ते । तत्तस्मात्तव चरणधूलीनामेको वातो-
द्भूतः कोऽपि कणो लेशो नत्वा नर्त्ताभूतं मां कृतार्थयतु । किंभूतः । गङ्गोदकयुक्तः ॥

त्वं राजा भुवनेष्वतो भुवि तवावात्सं कुटुम्बीभव-

न्दुष्पूरोदरपूरणाय वृषलः क्षेत्री खलेषु स्थितः ।

निष्पन्नं भवतो निवेदितवतो मे कर्मवीजैरपि

क्षीणं तत्तव सेवनव्यसनिनं मामच्युताङ्गीकुरु ॥ ३ ॥

वतस्त्वं भुवनेषु राजा अतः कुटुम्बीभवन्नहं तव गृहे अवात्समुपितवानस्मि । वसते-
लुब्धुत्तमैकवचने रूपम् । किमर्थम् । दुष्पूरस्य जठरस्य पूरणाय । कीदृशोऽहम् । वृषलः
वृषं धर्मं लुनातीति धर्मविमुखः । क्षेत्री शरीरवान् । खलेषु पापेषु स्थितः । क्षेत्रे निष्प-
न्नमुपाजितं शुभाशुभं भवतस्तव निवेदितवतो मम कर्मरूपवीजैः क्षीणं कृष्णार्पणबुद्ध्या
कर्मं कुर्वन्तः कर्मक्षयादिति भावः । 'यत्करोषि-' इति गीतोक्तेः । तस्मात्तव सेवासक्तं
मां हे अच्युत, अङ्गीकुरु ॥

न्यायोऽयं निरणायि नैकनिगमैर्नारायणानश्वरः

कर्तारं तदुपैति कर्म कलितं यद्येन यादृग्यथा ।

त्वामेव स्मरतो ममेह विगतोऽनेहा महानप्यहो

मच्चिन्ता निमिषार्धमेकमपि किं तत्तन्यते न त्वया ॥ ४ ॥

स्वयाऽक्रमात् न तस्यत । माचन्ता । वधयात् भावः ॥

श्रीविष्णो जगदेकजीवन धनानन्दैकदीक्षागुरो

मूर्च्छन्मोहमहान्धकारतरणे कारुण्यरत्नाकर ।

ग्राहव्याहतचेष्टितद्विपविपद्विच्छेददक्ष प्रभो

कस्याग्रे भवसंभवः परिभवस्त्वामन्तरेणोच्यते ॥ ५ ॥

हे श्रिया युक्त विष्णो, हे जगतामेकजीवन, हे निविडानन्दैकदीक्षायामानन्ददाने गुरो, हे मूर्च्छतां मूढानां मोह एव महान्धकारस्तस्य तरणे रवे मोहनाशक, कारुण्य-
रत्नाकर दयाब्धे, ग्राहेण व्याहता चेष्टा यस्येदृशो द्विपो गजेन्द्रस्तस्य विपन्नाशे चतुर,
हे प्रभो, संसारोत्थः पराभवस्त्वां विना कस्याग्रे कथ्यते ॥

सध्रीचीर्दुःखवीचीरतिशयविषमा विक्षिपन्व्याकुलत्वं

गच्छन्न च्छन्दतः स्वादधिभवजलधि त्वां मधुद्वेषणैः ।

स्मर्तुं न शक्नोमि वेला मयि तव तदियं देव दातुं दयार्द्र-

दृष्टेरंशं प्रभूणां त्रिजगति करुणादानपात्रं यदार्तः ॥ ६ ॥

हे मधुद्वेषण मधुसूदन । 'रिपौ वैरिसपत्नारिद्विषद्वेषणदुर्हृदः' इत्यमरः । एषोऽहं त्वां
स्मर्तुं न शक्नोमि । किं कुर्वन् । अधिभवजलधि संसाराब्धौ अत्यन्तं विषमाः सध्रीचीः
सहाध्वनशीलाः सर्वत्र प्रसारिणीर्दुःखलहरीर्विक्षिपन्प्रेरयन् । अत एव स्वात् निजात्
छन्दतोऽभिप्रायात् स्वाभिप्रायेण स्ववशेनैव वा व्याकुलत्वं गच्छन् । 'छन्दो वशोऽभिप्राये
च' इति कोषः । तत्तस्मात् हे देव, तव दयार्द्रदृष्टेरंशं मयि दातुमियं वेला एष समयः ।
'कालसमयवेलासु तुमुन्' । यद्यस्मादार्तो दुःखितः । त्रैलोक्ये प्रभूणां दयादानस्य पात्रम् ।
प्रभुभिर्दानेषु दया कार्येति भावः ॥

देव श्रीवासुदेव ध्रुवमवति तवोदारलीलाकला य-

द्विश्वं शश्वन्निकारोद्यतदनुतनुजव्याकुलीभूतमेतत् ।

तत्रैकान्तेऽनुकम्पानिगमनिगदिता न्यायदृष्ट्या निदानं

तत्त्वं विश्वोपकारव्रत वितर मयि प्राप्तदौःस्थ्ये दृगंशम् ॥ ७ ॥

हे श्रीवासुदेव, देव दीप्यमान, तवोदारा महती या लीला तत्कला लेशोऽप्येतद्विश्वं
ध्रुवमवति रक्षति । कीदृशम् । शश्वन्निकारे पराभवे उद्यता ये दनुतनुजा दानवास्तै-

वीचीभिर्विरलेतराभिरभितो रम्भेव दीव्यद्वलैः ।

विज्ञसिर्वरदायिनी त्वयि कृतापि स्यान्न चेत्प्राणिनां

शब्दब्रह्मणि तच्छ्रमो मतिमतामाकाशकण्डूयनम् ॥ ८ ॥

हे मुकुन्द देव एतन्मे हृदयमव रक्ष । कीदृशम् । विपद्वारिधेर्दुःखाब्धेर्विरलेतराभि-
र्यनाभिर्वीचीभिर्व्याप्तमख्यन्तदुःखितम् । तत्र दृष्टान्तः—दीव्यद्विदलैः पत्रैर्यथा रम्भा
कदली व्याप्ता हे नाथ, त्वयि कृतापि विज्ञसिर्विदि प्राणिनां वरदायिनी इष्टदात्री न चेत्
तर्हि मतिमतां सुबुद्धीनां शब्दब्रह्मणि वेदे श्रमो नभःकण्डूयनतुल्यः । हरिसेवथैवेष्टप्राप्ति-
रिति वेदार्थः । स चेन्मिथ्या तर्हि वेदोक्तकर्मणि श्रमो नभःखर्जनवन्मिथ्येत्यर्थः ॥

यन्मे पातकमस्ति माधव तव ध्यानान्तरायीभव-

त्तत्किं देव निवार्यते न भवता भक्तानुकम्पावता ।

दासे दुःसहवेदनां गतवति स्वामी समर्थोऽपि चे-

दौदासीन्यमुरीकरोति तदहो स्वस्वामिधर्मः कुतः ॥ ९ ॥

हे माधव, तव ध्यानेऽन्तरायीभवद्विघ्नभूतं पातकं यन्मेऽस्ति । हे देव, भक्तेषु कृपा-
लुना त्वया तत्पातकं किं न निवार्यते । अर्थान्तरेण ब्रह्मयति—दुःसहपीडायुक्ते दासे
सति दुःखनिरसनसमर्थोऽपि स्वामी चेदुदासीनतामुपेक्षां कुरुते, तर्हि स्वामिसेवकधर्मः
कुतः । न कुतोऽपीत्यर्थः ॥

यस्मिन्नः स्मृतिमेषि मेऽखिलगुरो गोविन्द तस्मिन्क्षणे

मा जीवन्निति नीतिनिर्मलमतिर्मापैतु मच्चेतसः ।

जन्तुर्यत्तव सेवया विरहितो जीवत्यवश्यं न त-

त्सारं सौरभसंपदामविषयो यद्वत्स्मितं कौसुमम् ॥ १० ॥

हे सर्वगुरो, हे गोविन्द, यस्मिन्क्षणे त्वं स्मृतिं नैषि चित्तं नायासि तस्मिन्कालेऽयं
जनो मा जीवन्नित्यतु । 'माङ्गलकोशे' इति शतृप्रत्ययः । इत्येतादृशी नीत्या निर्मला मति-
मच्चित्तान्मा गच्छतु । यस्माज्जन्तुस्तव सेवां विना यज्जीवति अवश्यं न तत्सारम् । तत्र
दृष्टान्तः—यथा कौसुमं स्मितं पुष्पविकासः सौरभसंपदां गन्धसमृद्धीनामविषयो न सा-
रम् । अगन्धं पुष्पं निषिद्धमित्यर्थः ॥

नान्यतो मन्त्रमन्त्रं मन्त्रमन्त्रं मन्त्रमन्त्रं मन्त्रमन्त्रं

पश्चान्मे कैव चिन्ता तव भुवनविभो रक्षणीयस्य धर्मात् ॥ ११ ॥

हे मधुमथन, तावन्मम महन्मन्तुमत्त्वं सापराधता यावद्यत्नाद्योगाभ्यासकुशलैः क-
पिलादिभिः स्मृतं तव पादाम्बुजं शरण्यानामवधिभूतं शुभानां कल्याणानामेकं स्थानं
शरणं न यामि । पश्चान्मम कैव चिन्ता, न कापीत्यर्थः । कीदृशस्य मे । हे भुवनविभो,
त्वया धर्माद्रक्षणीयस्य त्वच्छरणागतस्य । मे मम त्वयैव रक्षा कार्येति भावः ॥

गोभिः शोभि तवानुवादनिविडानन्दाभिरुद्यद्वृषं

रामोदारचरित्रचारु दलितारिष्टं प्रभूतद्युति ।

त्यक्तत्रासमघादपि प्रबलतस्त्वत्पादपद्माश्रयं

त्याज्यं गोकुलवद्गदाग्रज कदाप्येतन्नमे तन्मनः ॥ १२ ॥

हे गदाग्रज, मम मनो गोकुलवत्कदापि त्वया न त्याज्यम् । कीदृशं गोकुलं मनश्च ।
तवानुवादेन निविड आनन्दो यासां तादृशीभिर्गोभिर्धेनुभिरिन्द्रियैश्च शोभि राजितम् ।
उद्यन् वृषोऽसुरो धर्मश्च यत्र । रामस्योदारचरितेन चारु, रामाणां स्त्रीणां चरित्रेण चारु ।
दलितोऽरिष्टो वृषभासुरो विघ्नश्च यस्मात् । प्रकृष्टकान्तीति समानम् । प्रबलादघातुरात्पा-
पाच्च त्यक्तत्रासं निर्भयम् । 'दुःखैर्नोव्यसनेष्वधम्' इत्यमरः । तव चरणपद्माश्रयो
यस्येति समानम् ॥

संप्राप्तं भुवनत्रयेऽपि सुयशः सोमावदानं मया

लब्ध्वानेकसुखानुभूतिसुभगा सुत्रामलक्ष्मीरपि ।

मन्ये तीर्णमशेषदुःखविषमं संसारवारानिधिं

यद्यायाति दशास्यशात्रव तव ध्यानामृतं मे हृदि ॥ १३ ॥

हे दशास्यशात्रव रावणारे, तव ध्यानलक्षणममृतं यदि मम चित्ते आयाति, तदा
मया त्रैलोक्ये चन्द्रनिर्मलं यशः प्राप्तं नानासुखानुभवेन सुभगेन्द्रलक्ष्मीरपि प्राप्ता ।
'सुत्रामा गोत्रभिद्वज्री' इत्यमरः । नानादुःखैर्विषमं संसारसमुद्रं तीर्णं मन्ये ॥

चेतो मे चरितार्थयाच्युत चिरं त्वज्ज्ञानवुद्धान्वितं

रूपेण प्रकटीभवन्नवभिदाभक्तिप्रतीतात्मनाम् ।

येन त्वं बहुलाकुलं बहुलया वृष्ट्याकुलं गोकुले

भक्तिशब्दस्य प्रियादित्यादिशब्दस्य पुंवद्भावाभावः । तथा प्रतीतस्तुष्ट आत्मा चित्तं
येषां तेषां प्रकटीभवन् । येन हेतुना त्वं । किलेति प्रसिद्धौ । गोकुले बहुलया घनया
वृष्ट्या व्याकुलं बहुलाकुलं गोकुलं रक्षिष्यन् रक्षितुम् । तुमर्थे लृट् । गोवर्धनं गिरिं
लीलया विभरां वभूविथ धृतवानसि । 'बहुलः कृष्णपक्षेऽग्नौ शितौ च बहुला गवि' ॥

कारुण्यामृतपूरिताक्षियुगलव्यालोलनैकद्युति-

स्पर्शोद्देशदलद्वुरन्तदुरितं दामोदरैनं तव ।

तावत्पाहि कृपाहितैकनिलय त्वत्पादपद्मस्मृते-

रन्तर्यामिणि यामि निर्मलतया त्वय्येव यावलयम् ॥ १५ ॥

हे कृपाहितैकनिलय दयाहितयोरेकाश्रयभूत, हे दामोदर, तवाङ्घ्रिस्मरणान्निर्मलत्वे-
नान्तर्यामिणि त्वयि यावदहं लयं यामि लीनो भवामि तावदेनं मां त्वं पाहि रक्ष ।
कीदृशं माम् । तव कारुण्यामृतेन पूरितं यन्नेत्रयुग्मं तस्य व्यालोलाः प्रसरन्त्यो या नैकद्यु-
तयो विविधकान्तयस्तासां स्पर्शोद्देशेन स्पर्शलेशेनैव दलद्वुरन्तं दुःसहं दुरितं पापं यस्य तम् ॥

ये लक्ष्मीपतिपादपङ्कजमिलन्मन्दाकिनीमज्जनो-

हामानन्दभरेण भान्ति भविनां ते वासराः सार्थकाः ।

सद्यःपण्डकखण्डिताधरवधूवैक्लव्यवद्ब्रह्मवि-

त्कर्मन्दिक्रियमाणकर्मवदहो शेषं जनुर्नार्थवत् ॥ १६ ॥

हरिपादपद्मे मिलन्ती या गङ्गा तत्र मज्जनेन हरिपादस्मरणेनोद्दामो बहुलो य आन-
न्दभरः सुखौघस्तेनोपलक्षिता दिवसा ये प्राणिनां भान्ति ते सार्थकाः । शेषं हरिपदस्मृ-
तिहीनं जन्म नार्थवन्निरर्थकम् । तत्र दृष्टान्तः—सद्यः पण्डकेन नपुंसकेन खण्डित ओष्ठो
यस्या ईदृश्या वध्वा वैक्लव्यं दुःखं तद्वत् । तद्यथा निरर्थकम् । किं च ब्रह्मविदा कर्म-
न्दिना तापसेन क्रियमाणं यत्कर्म तद्वत् । 'कर्मन्दी तापसो यतिः' । 'तदधिगम उत्तर-
पूर्वाघयोरश्लेषविनाशौ—' (४।१।१३) इति व्याससूत्रात् ॥

श्रीमच्चूतकुणेऽतिसौरभचणे कीरः कुलस्त्री धव-

ध्याने मञ्जुसरोजराजिषु यथा पुष्पंधयश्रेणयः ।

वातान्दोलितवारिवाहविगलद्वारीव सारङ्गव-

लक्ष्मीलालनलोल लालसमिदं त्वत्सेवने मेऽस्त हत ॥ १७ ॥

पुष्टुच्ययः ॥ सा सारसराभ्याचयनस्यचः । यवाचूसाचूसाचुयः । सल सलपूसा सलपूसा
कर्णादिभ्यः कुणञ्जाहचौ' इति कुणप्प्रत्ययः । यथा भर्तुर्ध्याने कुलनारी लोला । यथा
च मनोहरपद्मश्रेणीषु भ्रमरपङ्क्तयः । यथा वातेन कम्पितो यो मेघस्तस्माद्विगलति
वारिणि जले सारङ्गश्चातक इव । एतेषां तेष्विव मे त्वयि प्रेमास्त्विति भावः ॥

साक्षाद्यस्य मनोमयी तव भवेदर्चा स संत्यज्यते

संसाराभिधया भयंकररुजा तैस्तैः स्पर्शमृतैः ।

स्नातं सर्वसुखावहैर्मुनिवराः कल्याणगीर्भिः सुराः

कल्पद्रुमसवैः प्रभूतमहसं संपूजयन्ति प्रभो ॥ १८ ॥

हे प्रभो, यस्य पुंसः साक्षान्मनोमयी भवदर्चा भवेत् मानसी तव पूजा प्रतिमाध्यानं
वा भवेत् स पुमान् संसाररोगेण भयंकरेण त्यज्यते । सुखावहैः पूजामृतैः स्नातं तं मु-
निवराः शुभवाणीभिः 'चिरं जीव' इत्यादिभिरर्चन्ति । सुराः कल्पवृक्षपुष्पैश्च । कीदृशं
तम् । प्रभूतमहसं बहुलतेजसम् ॥

सेवा ते वासुदेवानिशमशनिरसौ प्रौढपापाचलानां

चिन्तारत्नं च साक्षाज्जगति जनमनःकामनापूरणाय ।

स्फूर्जद्दुःखौघवीचीविषमतमभवाम्भोधिपारावनीयं

तद्ब्रह्माद्वैततेजोमृतमयमनयैवाप्ययोगादवाप्यम् ॥ १९ ॥

हे वासुदेव, तव सततं सेवा प्रौढा ये पापपर्वतास्तेषामशनिरसौ । वज्रप्राया नाशिके-
त्यर्थः । जनमनसामिच्छापूरणाय सच्चिन्तामणितुल्या इष्टप्रदा । स्फूर्जन्त्यो या दुःखोर्मि-
यस्तैर्विषमतमो यः संसारादिधस्तस्य पारावनी परपारतीरभूमिः । संसारतासिकेत्यर्थः ।
तत्तस्माद्योगादपि योगाभ्यासं विनापि अमृतमयं ब्रह्माद्वैतं तेज आत्मसाक्षात्काररूपं
मयानया सेवयैवावाप्यं प्राप्यम् ॥

विष्णो कामितकामितानि ददते लोकत्रये देवता

सा चेदस्ति तदा तदर्पितहृतौ कालः किमालस्यकृत् ।

त्वद्भक्त्या फलितं तु कालकलितं न क्षीयते जन्मिना-

मिष्टं माति मनोरथस्य महिमोद्रेकान्न मार्गेऽपि च ॥ २० ॥

हे विष्णो, त्रैलोक्ये का देवता अमितकामितानि बहूनीष्टानि ददते । 'दद दाने' ।

मा नमातु कदाचदव करुणाकलालनाकामुक ॥ ११ ॥

हे रमापते, हे करुणाकलोलिनीकामुक, कल्लोला ऊर्मयो यासु ताः कल्लोलिन्यो नद्य-
स्तासां कामुको भर्ता समुद्रः हे दयासमुद्र, तत्तस्मान्नोऽस्माकं मनः कदाचिदपि त्वत्पाद-
पद्मशरणादन्यामिच्छां मा करोतु । यतः प्राणिनां कृतान्तपतनं यमनगरं किमु अनभ्यर्ण-
दूरम् । अपि तु निकटमेव । तथापि लोभादिभिर्यावज्जीवं पीडितचित्ता जनास्तिष्ठन्ति ॥

विष्वक्सेन किमेनमेनसि कृताशंसं नृशंसं जनं

कृत्वा कालमुखे क्षिपस्युपदिशन्कर्मानुरूपां मयि ।

बुद्धिं विष्टपकष्टभञ्जन जनुर्जीवातुरेको नृणां

कारुण्यामृतवारिधिस्त्वमुचितं किं तत्तवापीदृशम् ॥ २२ ॥

हे विष्वक्सेन व्यापकसैन्य, हे विष्टपकष्टभञ्जन लोकदुःखनिवर्तक, जनुषि जन्मानि
जीवातुर्जीवनौपधभूतो दयामृतसमुद्रस्त्वं कर्मानुरूपामपि बुद्धिसुपदिशनेनसि कृताशंसं
पापे कृतमिलापं अत एव नृशंसं क्रूरमेनं जनं कृत्वा कालवदने किं क्षिपसि तंवापि
ईदृशं प्राणिनां नरकपातादिदुःखदानं किमुचितम् । अनुचितमित्यर्थः ॥

भेदाभावतया भवेदिह भवद्वक्तिर्न विष्णो मया

मायासंतमसावसानकलितब्रह्मप्रकाशश्रिया ।

भेदस्तु भ्रममातनोति परमं तत्त्वं किमित्याशया

तत्ते भक्तिसुधातरङ्गततये चेतः करोति स्पृहाम् ॥ २३ ॥

मायैव संतमसं गाढान्धकारं तस्यावसाने नाशे कलिता प्राप्ता ब्रह्मप्रकाशश्रीः परमा-
नन्दसाक्षात्कारो येनेदृशेन मया भेदाभावत्वेन हे विष्णो, तव भक्तिर्न भवेत् । भेदस्तु
परमं तत्त्वं किमिति चित्ते भ्रमं विस्तारयति । तत्तस्मात्ते तव भक्तिलक्षणाभूतोर्मिपङ्क्तये
चित्तमिच्छां करोति ॥

दत्त्वा चन्दनमात्रमत्रभवते भावान्विता भामिनी

भूत्वा भाग्यवती व्यतीत्य विबुधानुच्चैरगात्कुब्जिका ।

मालाकारमनस्तुतोष न कया पुष्पप्रदानाच्छ्रिया

भक्तिः स्वल्पतरापि ते वितनुते कामं न कं श्रीपते ॥ २४ ॥

अत्रभवते पूज्याय तुभ्यं कुब्जा भामिनी भावान्विता श्रद्धायुक्ता सती चन्दनमात्रं

मनोऽपि कया समृद्ध्या न तुतोष । अपि तु सर्वसमृद्ध्या तुष्टमभूत् । हे श्रीपते, स्वल्प-
तरापि ते भक्तिः कं कामं न तनुते । सर्वेष्टमपि प्रयच्छतीत्यर्थः ॥

दत्तं पूतनया दयार्णव तव द्वेषं दधत्या विषं

निःशेषं तदपि व्युदस्य सदसद्याता परं त्वत्पदम् ।

तस्यानौपयिकं मुकुन्द तव किं देयं यदङ्घ्रिस्थिता

त्रिस्तोतास्तरसा रसादपि कृतं कर्म क्षिणोति क्षणम् ॥ २५ ॥

हे दयासमुद्र, द्वेषं धारयन्त्या पूतनया तव विषं दत्तं तदपि सर्वं सदसच्छुभाशुभं
व्युदस्य लवला लवणं ब्रह्मपदं प्राप्ता । हे मुकुन्द, तस्य तव किं देयं दातव्यम् । अनौ-
पयिकमनुपयोगि सर्वं देयम् । तत्रोपयोगीत्यर्थः । यत्पादस्थिता गङ्गा स्नेहादपि कृतं
तरसा बलेन क्षणात्क्षणं क्षिणोति नाशयति ॥

केशी केशव लेशमप्युपकृतेः कस्यापि नैव व्यधा-

द्वेधा निष्ठुरकर्मकर्मठतमं चक्रे यमन्धं गदात् ।

यत्त्वं तं विरजीचकर्थं हृदयग्रन्थिं मृदित्वात्मनो

हस्तेनान्तरगेन तस्य वपुषः स्वान्तं दयार्द्रं तव ॥ २६ ॥

हे केशव, केशी दैत्यः कस्याप्युपकारस्य लेशमपि नैवाकृत । ब्रह्मा मदान्धं यं निष्ठु-
रकर्मसु अतिकर्मठं प्रवीणतमं चक्रे । कर्मणे घटते, 'कर्मणि घटोऽडचू' । आत्मनः
स्वस्य हस्तेन तत्तच्छरीरान्तर्गतेन हृदयग्रन्थिमहंकारमज्ञानं मृदित्वा विनाश्य यस्मात्त्वं
केशिनं विरजीचकर्थं रजोहीनं कृतवान् । तस्मात्तव स्वान्तं चिन्तं दयार्द्रम् । पापिनोऽप्यु-
पकारादिति भावः ॥

दृष्ट्वा कालियनागदूषितपयःपानेन पन्नं यमी-

तीरे तर्णकपालवालककुलं कस्योपकारस्त्वया ।

कृप्तो नेह दयार्द्रयाच्युत धिया यद्वैनतेयादभू-

द्भोगी भग्नभयो धुनी गतत्तरा रम्याश्च दम्यादयः ॥ २७ ॥

हे अच्युत, तर्णका वत्साः पाला बालका गोपकुमारास्तत्समूहं कालियनागेन दूषितं
विषप्रायं कृतं यत्पयो जलं तत्पानेन यमनातीरे पन्नं म 'दृष्ट्वा' करुणार्द्रया दृष्ट्वा त्वया

व्यादायाजगरः परश्शतपशूनमैः समं जग्रसं ।
त्वं तस्यापि तदात्तजीवनविधिव्याजेन विष्णो व्यधाः

सद्यः संसृतिपाशनाशनमतस्त्वामीशमाशास्महे ॥ २८ ॥

अजगरोऽघासुरः स्थूलेन वपुषा प्रथमं मार्गमाच्छाद्य पुनर्मुखं व्यादाय विशालं कृत्वा
अभैर्बलैः सह परश्शताञ्शताधिकान्पशुञ्जग्रसे । तेनात्ता भक्षिता गोपादयस्तेषां जीवन-
विधिमिषेण तस्याप्यघासुरस्य सद्यः संसारपाशनाशं हे विष्णो, त्वं कृतवान् । अतो हेतो-
रीशं संसारपाशनाशनक्षमं त्वां वयमाशास्महे वाञ्छामः ॥

देव श्रीवर पीवरः कवलयंस्तत्त्वार्थबुद्ध्यङ्कुरा-
हृत्कासारदयापथः कलुषयन्मोहो भवत्यप्ययम् ।

अन्तर्यामिणि साभ्यसूयहृदयं धत्ते महाकासरः

तत्किं तेन महाहवः सुमनसां संतुष्टये नेप्यते ॥ २९ ॥

हे देव, हे श्रीपते, पीवरः स्थूलो मोह एव महाकासरो महामहिषः । 'कासरो म-
हिषः स्मृतः' । अन्तर्यामिणि भवति त्वय्यपि असूयामहि चित्तं धत्ते । किं कुर्वन् । तत्त्वार्थ-
बुद्ध्यङ्कुरान् तत्त्वज्ञानलेशान् कवलयन्ग्रसमानः । तथा हृदयमेव कासारः सरस्तस्य
दयारूपं जलं कलुषं कुर्वन् । 'कासारः सरसी सरः' । तत्तस्मात्तेन मोहेन महद्युद्धं सुम-
नसां साधूनां संतोषाय किं नेप्यते ॥

विश्वाधार हरेऽहरेकमपि मे हृद्वृत्तिरप्युद्धस-

त्त्वच्छानोद्धुरदुग्धसिन्धुलहरीलीलामरालीयताम् ।

येनाह्वाय समस्तजन्म सफलं संजायतेऽह्ना यथा

वर्णेनादिभवेन देव सफला वैयञ्जनीयं जनिः ॥ ३० ॥

हे विश्वस्याधार, हे हरे, मम चित्तवृत्तिरेकदिनमपि उत्फुल्लं विकसच्छ्रेष्ठं यत्तव ध्यानं
स एवोद्धुरो महान्दुग्धसागरस्तस्य लहरीषु लीलाहंसवदाचरतु । येन हरिध्यानाब्धिर्हृ-
सत्वेन अहो एकदिनेन सकलजन्म सफलं जायते । तत्र दृष्टान्तः—यथादिभवेन वर्णे-
नाकारेण सर्वा व्यञ्जनाया इयं वैयञ्जनी जनिः कादिव्यञ्जनसृष्टिः सफला जायते तेन
विनोच्चारयितुमशक्तेः ॥

श्रीदामोदर सीदतामपि सतां त्वत्तः परं याचितुं

चेतो नेच्छति वेदगोरसलसद्वैयंगवीनात्मनः ।

दशात्त्वत्तः । वेद एव गोरसो दधि तस्य लसद्यद्धयंगवीन नवनीतमुपांशेषद्वंद्वानां सार-
त्वात् स एवात्मा स्वरूपं यस्य । उपनिषत्प्रतिपाद्यस्येत्यर्थः । तत्र दृष्टान्तमाह—कल्प-
वृक्षमूले निर्मलरत्नैर्निर्मितं यद्वेदीतलं तत्त्यक्त्वापायानां विघ्नानामास्पदभूतां नदीतीरवृक्ष-
च्छायां को वाञ्छति ॥

देव श्रीवत्सलक्ष्मन्नव कवलयतः कालहस्ताद्विहस्ता-

नेतानेकोऽपि लोको निधिरधिकतरश्रीरनुकोशवाराम् ।

या दैन्यं दुःखभाजां शमयति न दया किं तथा साध्यमन्य-

त्तन्नः किं न प्रपन्नानपि विनयवृत्तो वीक्षसेऽपि क्षणार्धम् ॥३२॥

हे देव, हे श्रीवत्सलान्न, कवलयतो ग्रासं कुर्वतः कालहस्ताद्यमकराभ्याकुलानेता-
नस्मांस्त्वमव रक्ष । यतोऽधिकशोभायुक्तोऽनुकोशवारां दयोदकानां निधिर्लोके त्वमसि ।
अर्थान्तरमाह—या दया दुःखिनां दीनत्वं न नाशयति तथा दययान्यत्किं साध्यमस्ति ।
तत्तस्मात्प्रपन्नाञ्छरणागतान्विनययुक्तानोऽस्मान्क्षणार्धमपि किं न पश्यसि ॥

लक्ष्मीजाने न जाने प्रतिजनिजनितानल्पसंकल्पसूत्रै-

रारब्धे मोहजाले नवनिविडरुचिग्रन्थिगुप्तात्मकत्वात् ।

ध्यानं धर्मेषु धुर्यं धुतदुरितमथो पादयोरर्चनं ते

चारित्रं चातिचित्रं कलयितुमपि तद्रक्ष कारुण्यवत्त्वात् ॥३३॥

हे लक्ष्मीपते, धर्मेषु धुर्यं मुख्यं धुतदुरितं निवर्तितपापं ध्यानं तव पादयोः पूजनम्,
अतिचित्रं चारित्रं च कलयितुं मनसि धर्तुं न जाने न वेद्मि दयावत्त्वात्ततो रक्ष । ध्याना-
द्यज्ञाने हेतुमाह—प्रतिजन्म नानावतारेषु जनिता ये अनल्पा बहुलाः संकल्पास्त एव
सूत्राणि तैः कृते मोहजाले संसारे नवा प्रत्यहं नूतना या निविडा घना रुचिः प्रीतिः
सैव ग्रन्थिस्तत्र गुप्तोऽनुस्यूत आत्मा चित्तं यस्य तस्य भावस्तत्त्वं तस्मात् संसारासक्तला-
ज्यानाद्यज्ञानमिति भावः ॥

मायामेया ममेयं तव नयनतिरोधानभूतास्ति विष्णो

न त्वां पश्यामि तस्मादपि हृदयसरोजन्मरोलम्बमेकम् ।

संसारव्याधिवैद्यो यदसि तु तदियत्प्रार्थये स्वात्मदाना-

द्वीक्षे त्वत्तादमात्रं कुरु किमपि तथा सिद्धभैषज्यदानात् ॥ ३४॥

देव श्रीरामचन्द्र द्रुतममृतवतः कुर्वतः कायभाजो
 व्याजव्याहारतोऽपि व्यसनशतहतस्वीयमार्गानुरोधात् ।
 त्वन्नामः शक्यते कैस्त्रिजगति महिमा वक्तुमप्युक्ततत्त्वै-
 स्तन्नाम त्वत्प्रसादान्मम रसनकृतावासमभ्यासतः स्तात् ॥ ३५ ॥

हे देव श्रीरामभद्र, त्रैलोक्ये त्वन्नामो महिमा उक्ततत्त्वैस्तत्त्वज्ञैरपि कैर्वक्तुं शक्यते ।
 न कैरपीत्यर्थः । कीदृशस्य त्वन्नामः । व्यसनशतेन परदारासक्त्यादिना हतो नष्टः स्वीय-
 मार्गस्य स्वाचारानुष्ठानस्यानुरोधोऽनुवृत्तिर्येषां तानाचारवहिर्मुखानपि कायभाजः प्राणिनो
 व्याजव्याहारतः सांकेत्यादिसिषेणोच्चारणादप्यमृतवतो मोक्षभाजः कुर्वतः । तस्मात्त्वत्प्र-
 सादात्तव नामाभ्यासवशान्मम जिह्वायां कृतवासं स्तात् भवतु । अस्तेस्तातङ्कादेशे
 रूपम् । 'सांकेत्यं पारिहास्यं वा स्तोभं हेलनमेव वा । वैकुण्ठनामग्रहणमशेषाघहरं
 विदुः ॥' इति श्रुकोक्तेः ॥

गुणग्रामं वक्तुं तव न वयमुद्दाममतयो
 दयोदन्वन्नखाखपि तदपि कोणं दिश दृशः ।
 यतो लब्धे बोधे तव चरितपीयूषजलधौ
 मरालानां स्यामाच्युत कतरसंज्ञाभृत इमे ॥ ३६ ॥

हे दयोदन्वन् दयासमुद्र, वयं तव गुणौघं वक्तुं नोद्यतबुद्धयः, तथाप्यस्मासु नेत्रस्य
 कोणे कटाक्षं दिश देहि । यतो दग्धानाज्ज्ञाने प्राप्ते सति हे अच्युत, तव चरित्रामृताब्धौ
 ये मराला हंसभृता ज्ञानिनस्तन्मध्ये कतरसंज्ञाभृतः किञ्चिन्नामधारका इमे वयं स्याम
 तद्वासमध्ये गण्यामहे । शिखरिणी वृत्तम् ॥

श्रीरामस्य नमस्यमस्यदशुभान्यङ्घ्रिद्वयं तद्वयं
 चित्तं चित्तमपेतपातकभरा भूरादिलोके कदा ।

द्रक्ष्यामोऽखिलमेव जन्तुमतुलश्रीकं तुलस्युत्तर-

स्वभाजं गरुडध्वजं परिलसत्पीताम्बरं शार्ङ्गिणम् ॥ ३७ ॥

अशुभाजि पापान्यस्यन्निराकुर्वत् नमस्यं नमनीयं श्रीरामस्य पादद्वयं चित्तं चित्तं वि-
 चिन्त्य विचिन्त्यापेतपातकभरा निष्पाताः सन्तल्लैलोक्ये सर्वजन्तुमीदृशं वयं कदा

कौस्तुभकान्तिपूरलहरीषु लीलाविहारेऽतुलो निविड आनन्दो यस्या ईदृशी मेघामे
त्वदुरसि हे नन्दसूयो का नन्दति । 'त्वं मम हृदय एवास्ति' इति यदुक्तवान्, तर्हि 'इयं
का' इत्यसुत्याव्याप्तां लक्ष्मीं प्रति 'हे सुभ्रू तवायं प्रतिविम्बः' इत्युक्त्वालिङ्गनं कुर्वन्

ये गोविन्दपदारावेन्दाविमुखाः संभाषणं तेने तु ॥ २ ॥

वरमेतानि कार्याणि, परं हरिपदविमुखैः सह संभाषणं न तु तानि कानि कार्याणी-
त्याह—स्त्रीषु विश्वासः, मन्दबुद्धिभिर्नरैर्मैत्री, मिथ्यावचनम्, हरिहरयोर्भेदः, दयाहीना
क्रिया निर्दयं कर्म, हालहलं विषमत्वं भक्षितम्, कलङ्कार्पणमन्यस्य, उत्तमैः सार्धं कलहः ।
एतेभ्योऽपि हरिविमुखसंभाषणमधर्ममित्यर्थः ॥

या वेला याति जन्तोर्जगति जलधरश्याम लोकाभिराम

श्रीराम ध्यानपूजाप्रणतिनुतिमहामङ्गलश्रीभिरिभ्या ।

आयुः सा सर्वकामैरभिमतमतुलं स्वर्गसौख्यं च सैव

ब्रह्म त्वं सा तदन्या मृतिनरकततिप्राप्तिगर्भार्तिहेतुः ॥ ३ ॥

हे मेघश्याम, लोकानन्दकर श्रीराम, सा ध्यानपूजानतिस्तुतिरूपमहामङ्गलशोभाभि-
रिभ्या आढ्या या वेला जन्तोर्याति । ‘इभ्य आढ्यो धनी स्वामी’ इत्यमरः । सैवायुर्जी-
वनम्, सर्वाभीष्टयुतं स्वर्गसुखमपि सैव वेला, ब्रह्मत्वं सैव, तदन्या हरिध्यानादिशून्या
वेला मरणनरकश्रेणीपातगर्भदुःखानां हेतुः कारणम् ॥

श्रीरामाय नमो नमो नम इति व्याहृत्य हत्यायुता-

न्मुच्यन्ते मनुजा न जातु जठरं मातुर्विशन्ति क्वचित् ।

मन्त्रोऽयं मधुराक्षरः स्फुरतु मे जिह्वाञ्चले निश्चलो

येनामी निगडा गलन्ति सहसा संसारसंबन्धिनः ॥ ४ ॥

मनुष्याः ‘श्रीरामाय नमः’ इत्युच्चार्य ब्रह्महत्यादिपापौघान्मुच्यन्ते, जननीजठरं च
कदाचिन्न विशन्ति । मधुरवर्णोऽयं मन्त्रो मे जिह्वाञ्चले स्थितः स्फुरतु । येन मन्त्रेणामी
संश्लक्ष्णः सहसा गलन्ति निवर्तन्ते ॥

सानन्दं सुन्दरीभिः समममरपुरोपान्तकान्तारवेल्ल-

न्मल्लीवल्लीमतल्लीप्रचुरपरिमलप्रीयमाणालिवृन्दैः ।

उद्गीतस्फीतशीतद्युतिसदृशयशा यच्चिरं भाति यज्ञैः

कैतत्कानन्तसेवाफलमहह कुतः कल्पवृक्षः क तालः ॥ ५ ॥

एतादृशो नरो यज्ञैरश्वमेधादिभिः कृत्वा सुन्दरीभिः सार्धं सानन्दं यच्चिरं शोभते
एतत्क । हरिसेवाफलं मोक्षाख्यं क । द्वौ महदन्तरे । मोक्षापेक्षया स्वर्गफलं तुच्छमि-

चन्द्रसदृशं यशो यस्येतादृशः सन् । दृष्टान्तमाह—पारिजातः कल्पवृक्षः । कुतः ।
तालश्च क । यथा पारिजाततालयोरन्तरम्, तादृशं मोक्षस्वर्गयोरित्यर्थः ॥

जन्तो दीन भवाध्वनीन बहुना भारेण किं कर्मणां

खिन्नः किं न करोषि कर्णकुहरे किञ्चिद्वरेण्यं वचः ।

विश्रामं कुरु रामचन्द्रचरणच्छायास्वनायासतो

यत्रत्या भविनो विनोदवशतो विन्दन्ति वाञ्छाधिकम् ॥ ६ ॥

हे भवाध्वनीन । अध्वनि गच्छतीति 'अध्वनो यत्नौ' इति खः । हे संसारपान्थ ।
हे दीनजन्तो, कर्मणां नित्यनैमित्तिककाम्यानां भारेण किं खिन्नः श्रान्तोऽसि । किं-
चिच्छ्रेष्ठं वचनं कर्णविहरे किं न करोषि । किं वच इत्याह—हरिपदच्छायासु विश्रान्ति
कुरु । यत्रत्या हरिचरणस्था जन्तवो विनोदवशेनैवायासं विना वाञ्छाधिकं लभन्ते ॥

हर्षं चेत्कुरुषे सखे तदविता विष्णुर्ममेति ध्रुवं

कुर्वीथा यदि रोपमेष तदरिः संसार एकमतव ।

लोभश्चेतसि चेत्तदर्पय धनं सत्पात्रभूते द्विजे-

ऽहंकारस्तु तवायमेव घटते यत्सर्वमेवास्म्यहम् ॥ ७ ॥

कामादयो यद्यपि निषिद्धाः, तथापि तव कर्तव्याश्चेत्, तर्हि तेषां करणे स्थान-
माह—हे सखे, चेद्धर्षं कामं कुरुषे तर्हि 'हरिमम रक्षिता' इति कामं कुरु । यदि
रोषं कुरुषे चेत्, तर्हि एक एष संसारस्तवारिः, तत्रैव कार्यः । तव चित्ते लोभश्चेत्,
तर्हि सत्पात्रभूते विद्याचारयुते विप्रे धनं देहि । तवाहंकारस्त्वयमेव घटते यत्सर्व-
महमेवास्मि । 'सर्वं खल्विदं ब्रह्म' इति श्रुतेः ॥

ये वर्णा व्यवहारमार्गविविधव्यापारवन्तः सदा

किं तैः संसृतिजालविस्तृतिक्वृते तन्तुत्वमभ्यागतैः ।

जिह्वे जल्प निरन्तरं भगवते नारायणायो नमो

याताः पातकिनोऽपि यैः परपदं यत्तदुणागोचरम् ॥ ८ ॥

संसारमार्गे नानाव्यवहारोपयोगीनि यान्यक्षराणि संसाररूपजालस्य विस्तारार्थं
तन्तुत्वं प्राप्तैस्तैरक्षरैस्तव किम् । मिथ्यावर्णोच्चारो न कार्य इति भावः । हे जिह्वे,
नित्यं 'ॐ नमो भगवते नारायणाय' इति वर्णान्नित्यं वद । यैर्नारायणनामवर्णैः
पातकिलोपि कृतं पातक्यर्थं सदा संसारं जगत्संसारं ॥

स्तावन्नारायणस्य श्रय सुरसरितासेवितं पादपद्मम् ॥ ९ ॥

अहहेत्यद्भुते । हे जीव, दैवस्य प्राक्कर्मण एकोऽत्यन्तं वश्यो वशवर्ती । अयं ते तव कायो देहो यावत्पञ्चत्वं मृतिं नाप्नोति, तावद्भक्त्या सेवितं हरेः पादकमलं त्वमाश्रय सेवस्व । देहस्य पञ्चत्वं कुतः, तत्र हेतुमाह—संसार एव दावाभिस्तस्याधिकसामर्थ्यादुत्तालाश्चञ्चला याः कीला ज्वालाः । ‘वहेर्द्वयोर्ज्वालकीलावर्धिर्हेतिः शिखा स्त्रियाम्’ इत्यमरः । तासां करालो भयंक्रो यः प्राग्भार उच्चैस्तरता तेन स्फारो बहुलो यस्तापस्तस्मादतनुतराश्चातिमहत्यो भवन्त्यो या वेदनास्ता एव भेदनास्ताभिः । संसारतापैर्यावन्न म्रियत इत्यर्थः ॥

गोविन्दध्यानलीलालहरिपरिहृतानेकदुर्वारदोषाः

सन्तः स्वैरं चरन्तस्तृणमिव गणयन्त्येवमुच्चैर्भवाब्धिम् ।

स्वामी वागःसमर्थो विमलतमधियाराधितः साधकाना-

मम्भोधिं वा हनूमाननुनयवचनं जानकीवात्मशत्रोः ॥ १० ॥

हरेर्ध्यानरूपा या लीलास्तासां लहरिभिर्नाशिता अनेके दुर्वारा दोषाः कामक्रोधादयो येषामीदृशाः सन्तो विश्वामित्रादयः स्वैरं चरन्तः स्वेच्छाचरणशीला अयाज्ययाजनवेद्यागमनादि कुर्वन्तोऽपि संसारसमुद्रमुच्चैस्तृणमिव गणयन्ति मन्यन्ते । तत्र दृष्टान्तमाह—समर्थः स्वामी निष्कपटबुद्ध्या सेवितो भक्तानामागोऽपराधं यथा न गणयति । यथा हनूमान्समुद्रं नागणयत् । सीताशुद्ध्यर्थं गतः । सीता रावणस्य विनयवचनं यथा नागणयत् । तथा सतां संसार इत्यर्थः ॥

लब्ध्वा पार्वणचन्द्रचारुचतुरं कंदर्पकाण्डाकुलः

कामिन्या वदनं करिष्यसि घनं मन्ये चिरं कूर्दनम् ।

रूपार्तिं क्षोणितले गमिष्यसि पुनः प्राप्याखिलं काङ्क्षितं

कालो न स्मृतिमेति किं कवलयन्नुत्तालजिह्वो जगत् ॥ ११ ॥

हे जन्तो, पूर्णेन्दुरम्यं नार्या मुखं प्राप्य कामवाणातुरो निविडं कूर्दनं खेलनं करिष्यसि निखिलमिष्टं पुनः प्राप्य लोके कीर्तिं च प्राप्यसीति अहं मन्ये । परं चञ्चलरसनो जगत् कवलयन्प्रसमानः कालः किं तव स्मरणं नायाति । संसारसौख्येऽपि मरणमावश्यकमिति भावः ॥

मौक्तिकहारोऽपि पीनौ यौ स्तनकुम्भौ तयोर्लसच्छोभमानं स्वाङ्गं स्वस्वरूपं यस्य
तस्य भावान्न मुक्तः । तत्र शोभत एव । अथ च श्लेषः—मुक्त आहारो येनेदृश-
स्यत्तान्नोऽपि न सङ्गमुक्तः । कर्णस्थालंकारः कर्णिका । ‘कर्णललाटात्कनकलंकारे’
इति कन्प्रत्ययः । कर्णगता कर्णिका वह्नेर्मध्ये । ‘पारे मध्ये षष्ठ्या वा’ इति समासः ।
अभिमध्ये प्रविद्यापि विभ्रमाय विलासाय भवति । वह्निप्रवेशेऽपि भ्रमो न गतः ।
चरणस्थे अपि नूपुरे पतनभयाच्छब्दं कुरुतः । पदस्थस्यापि पातभयमस्त्येव तत्त-
स्माद्देहिनां नारीसङ्गः कियद्दुःखं न ददाति । सर्वांमुखहेतवो नार्थ इति भावः ॥

को बिन्दुं मृगतृष्णिकासु पयसः प्राप्नोति यत्ताज्जनः

कोवाभीषुभिरानमय्य शशिनं पीयूषमास्वादयेत् ।

संसारे सुखमेति कः सिकतया निष्पन्नपात्रोपमे

जाड्यं जीव जहीहि याहि शरणं श्रीकान्तमेकान्ततः ॥ १३ ॥

को जनो मृगतृष्णायां यत्नादपि जलकणमाप्नोति । को वा किरणैश्चन्द्रं नमयित्वा-
मृतं पिबति । सिकताकृतपात्रतुल्ये संसारे को वा सुखमाप्नोति । एतन्नयं दुर्लभ-
मित्यर्थः । हे जीव जन्तो, जाड्यं मूर्खत्वं त्यज । सततं हरिं शरणं गच्छ ॥

कायः कष्टनिकाय एष नरकद्वारं पुरंध्रीजनो

बन्धुः स्वार्थपरो नृपस्य पदवी कारुण्यलेशोज्झिता ।

वित्तं विद्युदिवास्थिरं विविदिषा वेदे वितण्डावती

तत्संसारसमुद्रसारमितरत्किं कृष्णसेवामृतात् ॥ १४ ॥

एष देहो दुःखानां गृहम्, स्त्रीजनो निरयद्वारं तत्प्रापकत्वात् । स्वजनस्तु स्वार्थ-
साधको न तु परोपकारी, नृपपदमपि निर्दयम्, द्रव्यं तडिच्चलम्, वेदे विविदिषा
वक्तुमिच्छा । ‘विविदिषा’ इति पाठे जिज्ञासा । वितण्डावती वादस्यास्पदम् । तस्मा-
द्धरिसेवामृतादन्यत्संसारार्थौ किं सारम् । न किमपि । हरिसेवनमेव सारमित्यर्थः ॥

तृष्णावारि न वारि नान्नमशितं क्षुब्धाधिविच्छित्तये

योग्यामातनुते निरन्तरमियं निद्रात्मदैर्घ्यैषिणी ।

मारो मूर्च्छति निर्दयं नरमधोदेशं नयन्भैरवं

किं म नं वद जीवि व्यविषये विष्णोर्विहायार्चनम् । १५ ।

कंसारातिसुरातिसेवितपदध्यानप्रमोदक्षणं

हित्वाराधकबाधकव्यधविधौ लोकत्रये दक्षिणम् ।

कः सारामितरः करिष्यति विशामाशाभृशावर्तव-

त्संसाराब्धिसमर्थमारमकरासीकृतानामिह ॥ १६ ॥

कंसशत्रोर्हरेः सुरैर्देवैरत्यन्तं सेवितं यत्पदं तस्य ध्यानेन यः प्रमोदोत्सवस्तं त्यक्त्वा-
न्यः को विशां नृणां सारां समाधानं संभालनं करिष्यति । न कोऽपि । कीदृशानां
विशाम् । आशा तृष्णैव भृशोऽत्यर्थं आवर्तो जलध्रमो यत्रेदृशो यः संसारसमुद्रस्तत्र
समर्थो यो मारः काम एव मकरस्तेन प्रासीकृतानां भक्षितानाम् । कामाकुला-
नामित्यर्थः । ध्यानप्रमोदक्षणं कीदृशम् । त्रैलोक्ये आराधकानां सेवकानां ये बाधकाः
कामादयस्तेषां व्यथो नाशस्तद्विधौ नाशकरणे दक्षिणं कुशलम् । समर्थमित्यर्थः । हरि-
ध्यानमेव कामादिशमकमिति भावः ॥

भूयाद्भूधर भक्तिरेव भवतः पादाम्बुजे भूयसी

यामाश्रित्य यमं न मन्दमतिरप्यालोकते कुत्रचित् ।

दीव्यत्संसृतिदावपावकपयोवाहप्रवर्षततिः

पीयूषादपि पेयपावनरसा लभ्या सदभ्यासतः ॥ १७ ॥

हे भूधर, तव पादाब्जे भूयसी वह्नी भक्तिर्मे भूयात् । मन्दबुद्धिरपि यां भक्ति-
माश्रित्य कदापि यमं न पश्यति । कीदृशी भक्तिः । दीव्यन्प्रसरन्त्यः संसार एव दावा-
ग्निस्तत्र मेघस्य प्रवर्षन्ती ततिः श्रेणी । तन्नाशिकेत्यर्थः । अमृतादपि पातुं योग्यः पावनः
पवित्रो रसो यस्याः । अमृतादपि स्वादीयसीत्यर्थः । तथा सता श्रेष्ठेनाभ्यासेन प्राप्या ॥

संसाराह्वयदावपावकलसल्लोभादिकीलावली-

दाहव्याहतदेहिदौःस्थ्यदलने यज्जायु वीर्योत्तरम् ।

पीयूषादतिरिच्यतां मम मुखव्याकोशपद्माशये

तद्गङ्गादिगरिष्ठतीर्थगुरु ते गोविन्द पादोदकम् ॥ १८ ॥

हे गोविन्द, तत्ते तव चरणोदकं मम मुखलक्षणे विकसितकमलमध्ये अमृतादप्यति-

संसृत्याह्वयवागुरैकविषये व्याधो हि कालाभिधो

मायाजालवशं विधाय बलवान्हाय मामक्षिपत् ।

तत्रत्यातुलजन्तुजातिकलनोद्दामापदं मां दया-

सिन्धो माधव मोचयामितभयादीनं धृताशं त्वयि ॥ १९ ॥

संसारलक्षणवागुराया मृगवन्धन्या एको विषयो देशः तत्र कालनामा बलवान् व्याधोऽह्वय शीघ्रं मायालक्षणजालवशवर्तिनं मां कृत्वा अक्षिपत् क्षिप्तवान् । तत्रत्याः संसारवागुराविषयस्या अतुला बहवो या जन्तुजातयस्तासां कलनेन प्रसनेन उद्दामा उत्कृष्टा आपत्पीडा यस्य तम् । अत एव दीनं त्वयि धृताशं कृताभिलापं मां हे दयाब्धे माधव, अमितादसंख्याद्भयान्मोचय । संसृतिपथं निवर्तयेत्यर्थः ॥

मायाजालमिदं विचित्रमतुलं यस्मात्समुत्पद्यते

सूत्रं प्रत्युत संसृतिप्रसृतये यत्र स्थिता जन्तवः ।

नित्यं निर्व्यथनैर्निवारितदृशो यन्मध्यगैर्दृश्यते

विश्वाकारतया तदेव परमं ब्रह्म प्रकाशात्मकम् ॥ २० ॥

इदं मायाजालं विचित्रमाश्चर्यकारि । अतुलमनुपमं च । तदेवाह—यस्मान्माया-जालात् प्रत्युत वैपरीत्येन संसारप्रसाराय सूत्रं महत्तत्त्वमुत्पद्यते । ‘प्रकृतेर्मेहान्’ इत्यादिश्रुतेः । सूत्राज्जालं जायते । अत्र पुनर्जालात्सूत्रमिति वैपरीत्यम् । यत्र माया-जाले स्थिता जन्तवो निर्व्यथनैर्नितरां पीडनैर्निवारितदृशो नष्टज्ञाना वर्तन्ते । अथ ‘रन्ध्रं निर्व्यथनं रोकम्’ इत्यमरोक्तेर्निर्व्यथनं छिद्रे तेन वारितनेत्रा जना इत्याश्चर्यम् । छिद्रे तु पश्यन्ति । किंच, यन्मध्यगैर्यत्र मायाजाले स्थितैर्जनैः प्रकाशरूपं तद्ब्रह्म विश्वाकारतया संसाररूपत्वेन दृश्यते ‘सर्वं खल्विदं ब्रह्म’ इत्युक्तेः ॥

मा दामोदर दाः कदाचन चिदानन्दानुभावोत्सवा-

दन्यं मे समयं भयंकरभवव्याधिप्रधानौषधात् ।

कस्ते पादसरोजसेवनसुधासुखादसंतुष्टह-

म्यौग्ध्ये गमनिगम्यते गमनिमान्मंजायते सम्प्रहः ॥ २१ ॥

श्रीराम भवदावपावकघनान्पङ्कजन्मास्थता ।
 अव्यक्ताक्षरमेव गर्जति भवेद्यासारमुक्तिस्तया
 मा सीदन्तु सवीजयोगमरुतः सत्क्षेत्रिणोऽयं नयः ॥ २२ ॥

संसारदावानलस्य घने मेघे संसारतापशमके श्रीरामे अस्पष्टाक्षरं गूढं यथा तथा गर्जति या सारा श्रेष्ठा मुक्तिर्भवेत्, तथा सन्तः क्षेत्रिणो देहिनो मा सीदन्तु । अयं नयो नीतिः । कीदृशे रामे । सर्वदिक्षु समुन्नते प्रसिद्धे । आध्यात्मिकादितापत्रयं प्रायेण जितवति तापनाशके । निष्पङ्कं निष्पापं जन्म येषां तत्र स्थितिर्यस्य तस्मिन् । अर्थान्तरध्वनिः—सर्वदिक्षुनते तापनाशके निश्चिता पङ्कस्य जन्म स्थितिश्च यत्र । गूढं गर्जति मेघे या आसारस्य वेगवृष्टेर्भुक्तिर्भवेत्, तथा क्षेत्रवन्तो न सीदन्ति । कीदृशा देहिनः क्षेत्रिणश्च । सवीजयोगमरुतः । साकारध्यानयुक्तो योगः सवीजयोगः, तत्र मरुत् प्राणायामो येषां ते । बीजं ब्रीह्यादि तद्योगेन मरुता अनुकूलवायुना च सह वर्तमानाः । ‘पङ्कोऽघे कर्दमेऽपि च ।’ ‘बीजं तु रेतसि । स्यादाधाने च तत्त्वे च हेतावङ्कुरकारणे ॥’ [इति हैमः ।] ‘क्षेत्रं भरतादौ भगाङ्कयोः । केदारे सिद्धभूपत्न्योः’ इति कोषः ॥

चित्रं त्वेतदलब्धबीजविवशा योगेन हीनाः सदा
 येषां साधयितुं समीहितमभून्नैवानुकूलोऽनिलः ।
 क्षेत्रं वीतवृषोदयं बहुतृणं संप्राप्य संकर्षणाः

साम्यं ते समवाप्नुवन्ति फलतः श्रीरामनामग्रहात् ॥ २३ ॥

एवंविधा अपि नराः श्रीरामनामग्रहणमात्रेण सम्यक्कर्षणं शरीरशोषणं कृषिश्च येषां ते फलतः फलेन सादृश्यं यान्तीत्येतच्चित्रम् । कीदृशाः । अलब्धं यद्वीजं सवीजयोगध्यानं च तेन विह्वलाः । योगेन योगाङ्गेन यमादिना उपायेन, हलादिसामग्र्या च हीनाः । किञ्च, येषां समीहितमिष्टं साधयितुमनुकूलो वायुः प्राणायामो बाह्यवायुश्च नाभूत् । किं कृत्वा । वीतो नष्टो वृषोदयो धर्मोदयो वृष्ट्युदयश्च यस्मात् । बहुतृणं तृणादप्यूनं तुच्छम् । तृणात् ‘(विभाषा बहुच्) परस्तात्तु’ इति बहुच् । बहूनि तृणानि यत्र ईदृशं क्षेत्रं स्थानं च प्राप्य ॥

रे संसारपयोद पुण्यतरणिं प्रच्छाद्य पङ्कोत्तरा
 वृष्टिर्वैषयिकै रसैरविरतं सन्मार्गरोधाय ते ।

खादैः पङ्कं पापमुत्तरमधिकं यस्याः सा । तव वृष्टिः सन्मार्गस्य रोधाय वारणाय भवति ।
किञ्च स्त्रीसंवन्धी कटाक्षरूपो विद्युतो ज्ञाकारस्तेन विष्णुभक्तान् यत्त्वं भीषयसे भयमुत्पा-
दयसि, तर्हि तव तस्य हरेस्ताक्षर्यो गरुडस्तत्पक्षवातो न श्रुतः । स त्वां निर्मूलं करिष्य-
तीत्यर्थः । वातस्य मेघनिराकरणक्षमत्वं प्रसिद्धम् ॥

तृष्णावल्लभ दम्भदोर्वल महामोहप्रविष्टास्पद-

क्रोधात्मकस्य वयस्य लोभविभव भ्रान्तिव्रतैकादर ।

संकल्पात्मक मर्म तेऽस्ति विदितं संसार किञ्चित्परं

यन्नाशयणनाममात्रचकितो भूयो न भावी भवान् ॥ २५ ॥

तृष्णा वल्लभा यस्य । दम्भ एव बाहुचलं यस्य । महामोहस्थितावास्पदं यस्य । क्रो-
धात्मके मित्रे यस्य । लोभ एव विभवः समृद्धिर्यस्य । भ्रान्तिव्रतरूप एक आदरो यस्य ।
संकल्प एव आत्मा स्वरूपं यस्य । हे संसार, तव किञ्चित्परमुत्कृष्टं मर्म विदितमस्ति ।
यद्धरिनाममात्रभीतो भवान्न पुनर्भविष्यति ॥

लोलत्वं न जहाति हन्त कमला कौमारमुख्यं वयो

विद्युद्दर्शनकल्पमलादिवसा नैव स्थितिः स्वैः सह ।

या जागर्ति विद्वन्निदं न मनुजः संकलशय्यां गतः

संसाराह्वयवैरिणो विलसितं सर्वं तदेतद्बुधम् ॥ २६ ॥

हन्तेति खेदे । लक्ष्मीश्चाञ्चल्यं न त्यजति । वाल्यादिवयस्तु विद्युद्दर्शनतुल्यम् । अति-
चञ्चलमित्यर्थः । वन्धुभिः सहावस्थानं स्वल्पकालावस्थायि । मनुष्य इदं लक्ष्म्यादिचा-
ञ्चल्यं जानन्नपि यत्र जागर्ति । मनोरथरूपशय्यां गतः सन् पारलौकिकं न करोति ।
निश्चितमेतत्सर्वं संसारलक्षणशत्रोर्विलसितम् । संसारप्रताप इत्यर्थः ॥

रे संसारसमुद्र मुदय मुखं मा गर्ज लोलैर्जलै-

र्गण्डूषग्रहिलो ग्रहीष्यति मुनिस्त्वां कुम्भकात्संभवन् ।

ब्रह्मण्यः स यमी घनाम्बुगरलप्रायः प्रवीणः प्रभु-

स्ताराकारधरः समस्तजगतामानन्दहेतुदयः ॥ २७ ॥

रे संसारार्णव, मुखं मुदय, चञ्चलैर्जलैर्मा गर्ज । ब्रह्मण्यो ब्रह्मप्रतिपादकः । यमी
नियमयक्तः । घनाम्बो मेघजलं निविडपानीयं तदेव विषं तन्नाशयतरः । तारस्यं प्रण-

सवापद्रवशान्तरास्त चारत यस्य श्रुत । वश्रुत ।
यन्नामैव महौषधं त्रिभुवने पथ्यं पयः पादयोः

संसारामय रामचन्द्रचरणप्रहे भवेत्किं व्यथा ॥ २८ ॥

हे संसाररोग, हरिपादनमे नरे तव किं भवेत् । तमेव हरिं वर्णयति—यत्सेवया संचितः सर्वो दोषः प्रायो नाशमाप्नोति । विश्रुते यस्य चरिते रावणवधादिके श्रुते सति सर्वपापुपद्रवाणां नाशोऽस्ति भवति । त्रैलोक्ये यन्नामैव रामेत्यादिकं रोगौषधम् । यत्पादोदकं पथ्यं हितम् । ईदृशे रामभक्ते त्वमत्किंचित्करः ॥

सारं सर्वगिरां सदा दिशति यज्जन्तोरसव्यश्रुतौ

काश्यां कालजिघृक्षितस्य करुणाकलोलमाली मृडः ।

पीतं पुण्यवशाद्दशाननरिपो रामेति नामामृतं

येनासावमृती भयंकरभवाम्भोधेर्मयं तस्य किम् ॥ २९ ॥

रावणशत्रो रामेतिनामरूपममृतं येन पुण्यवशात्पीतम्, असौ अमृती मोक्षाधिकारी । तस्य भयंकरात्संसारसमुद्रात्किं भयम् । न किमपीत्यर्थः । तदेवाह—दयासमुद्रो हरः काश्यां कालेन गृहीतुमिष्टस्य समुपोजनस्य दक्षिणकर्णे सर्ववाणीनां सारभूतं सदा यद्रामनामोपदिशति ॥

रोष त्वं दोषपोषोन्मुख विषयजुषो यन्निगृह्णासि तद्व-

न्मैव श्रीवत्सलक्ष्मोपचरणचतुराङ्गीगणो जातु जन्तून् ।

क्षेमं रामं नमन्तः कति तु कृतिविदामुत्तमं मन्तुमन्तो

धाम व्याधामपाणिप्रमुखमखभुजां भेजुरुद्रासिताशाः ॥ ३० ॥

हे रोष, हे दोषस्य वृद्धावुन्मुख, विषयसेवापरांस्त्वं यद्वत्पीडसि, तद्वद्वररूपचरणं सेवा तत्परान्नरान्माजीगणः सा गणय । गणयतेर्लुङि मध्यमपुरुषैकवचनम् । ‘नागलोपिशा-रवृदिताम्’ इत्यस्य गणयतेर्विकल्पितत्वाच्चङ्कार्यम् । मन्तुमन्तः सापराधा अपि जनाः कृतज्ञानां श्रेष्ठमिमं हरिं नमन्तः कतीन्द्रादिदेवलोकात् प्राप्ताः । कीदृशाः । उद्रासिता दिशो यैः । व्याधाम वज्रं पाणौ यस्य व्याधामपाणिरिन्द्रः । ‘व्याधामोऽपि’ इति वज्रनामसु क्षीरस्वामी ॥

दानं नानन्दहेतुर्भवति महदहो दत्तमप्युत्तमेभ्यो

यागो वा गोहयादिर्गलितफलतया नर्म निर्माति नोचैः ।

धादिमार्गोऽपि अधिकसुखं न करोति । कुतः । गलितफलतया क्षीणफलत्वेन । दान-
यागादिकलं भुक्तं क्षीयत इत्यर्थः । यस्य हरेः प्रसङ्गाद्वरिसेवातः शर्मणः सुखस्य एका-
असाधारणी भूमिः स्थानभूतो धर्मो न नाशं प्राप्नोति । तस्य हरेर्भ्याने एकनिष्ठा-
न्यापरान्को दम्भाद्यधर्मसंबन्धः कथमभिभवति । नाभिभवतीत्यर्थः ॥

भवतिमिर किमेतन्मेदुरं ते दुरन्तं

प्रसरति परितोऽङ्गं पीडयत्साधुलोकान् ।

हरितरणिरुदेति प्रस्तमायातमिस्रो

रचयति न पुरा त्वां किं कथाशेषमेव ॥ ३२ ॥

हे संसाररूपान्धकार, मेदुरं बहुलं दुरन्तं दुष्टावसानं साधुजनान्पीडयते तवैतदङ्गं किं
प्रसरति । न प्रसारणीयमित्यर्थः । यतो हरिरेव सूर्य उदयं याति । प्रस्तं मायारूपं तमो
येन । एष हरिमिहिरः । 'मिहिरारुणपूषणः' इति कोपः । त्वां कथं व शेषो यस्य तादृशं
किं न पुरा रचयति । न रचयिष्यतीत्यर्थः ॥

भवभुजग जगन्ति व्याकुलीकृत्य दर्पा-

दयि दशसि दशास्यारातिसेवारतान्यत् ।

विषयविषयुताशीःखण्डनेऽतिप्रचण्डा-

त्किमु पतगपतेस्ते कोऽपि गोपायितास्ते ॥ ३३ ॥

हे संसारसर्प, गर्वाज्जगन्ति व्याकुलानि कृत्वा यद्दशास्यो दशमुखस्तदराती रामस्त-
त्सेवापरायणांस्त्वं दशसि अससे । तत्किं पतगानां पक्षिणां पत्युर्गण्डाद्गोपायिता रक्षिता
कोऽपि तव वर्तते । कीदृशात् । विषया एव विषं तद्युक्ता आशीर्द्यूता तत्खण्डनेऽति समर्थात् ॥

भवदव तव दग्धुं नौचिती विष्णुभक्तां-

श्चरितमतुलमेतत्किं न याति स्मृतिं ते ।

यदयमपिबदभिं गोकुलप्रासगृध्रं

भवति सह महद्भिः श्रेयसे किं विरोधः ॥ ३४ ॥

हे संसारदावामे, हरिभक्तान्दग्धुं तवौचिती योग्यता नास्ति । एतदतुलं हरेश्चरितं
किं तव स्मरणं नाप्नोति । यदयं हरिर्गोकुलदाहे सामिलाषं दवाभिं अपिबत् । अशमय-
दिति भावः ॥

हलं हेतिरायुधं यस्य तस्य बलभद्रस्य चित्तं निष्कपटेऽपि कृष्णे स्यमन्तकमणेर्हेतोः
कोपेन कठिनमभूत् । कथंभूते कृष्णे । कुहनाविहीने छलरहिते । “शतधन्वा मणिं गृ-
हीत्वा पलायित इति श्रुत्वा तं हन्तुं गतौ बलकृष्णौ ततो हयं पतितं विलोक्य बलमवस्थाप्य
गतेन हरिणा तं हत्वा ‘मणिर्नास्ति तत्र’ इत्युक्ते मणिः कृष्णेन निहत इति मत्वा बलः
कुब्धोऽभूत्” इति कथा । सीतापि रामस्य निविडदुःखदायिन्यभूत् । अत एव संसारा-
ब्धिरसाः केचन कामिनीरूपा विपतुल्याः । यैर्हरयेऽपि दुःखमदायीति भावः ॥

भाति श्रीतुलसि प्रसिद्धमहिमा तेऽयं विधेयं विधे-

र्यत्स्वीयं न करोषि दासमसकृत्कर्तारमप्यंहसाम् ।

यत्पत्रे पुरुषोत्तमप्रभृतयो देवा निवासोत्सवा-

स्तस्यायुक्तमिदं तदम्ब नय मां पारं भवाम्भोनिधेः ॥ ३६ ॥

तुलसीं प्रार्थयते—हे श्रीतुलसि, अयं तव प्रसिद्धो महिमा भाति । कः । अस-
कृत् अनेकवारं पापानां कर्तारमपि स्वीयं निजं दासं यद्विधेदैवस्य विधेयं वशं न करोषि ।
पापोऽपि स्वद्वक्तस्त्वयोरिन्द्रियत इति प्रसिद्धार्चाकीर्तिरित्यर्थः । यस्यास्तव पत्रे हर्यादयो
देवा निवासनिरताः तस्यास्तवेदमेव युक्तम् । तत्तस्माद् हे अम्ब, मामपि संसाराम्बुधेः
पारं नय प्रापय ॥

चक्षुर्मैव दिदृक्षु भूः परवधूवक्षोजपद्मप्रभां

कर्णाकर्णय कौतुकादपि वचो मावर्णवादात्मकम् ।

जिह्वे जरूप यथातथं विरमयाप्यक्षं परं पातका-

न्मच्चित्तेऽखिलदुष्टदर्पदलनो दामोदरो दीव्यति ॥ ३७ ॥

इति श्रीपुरुषोत्तमकृतायां विष्णुभक्तिकल्पलतायां संसारतिरस्करणो नाम सप्तमः स्तवकः ॥

हे चक्षुर्नैत्र, परस्त्रीस्तनपद्मकान्तिं द्रष्टुमिच्छु मैव भूः मा पश्य । हे कर्ण, अवर्णवादात्म-
कम्, अपवादवचनरूपं वा कौतुकादपि मा शृणु । हे जिह्वे, सत्यं वद । परमप्यक्षमिन्द्रियं
प्राणकरादिकं पापान्निवर्तय । यतः सर्वेषां दुष्टानां दर्पनाशको हरिर्मम मनसि क्रीडति ॥
इति श्रीमहीधरविरचिते विष्णुभक्तिकल्पलताविवरणे संसारतिरस्कारो नाम सप्तमः स्तवकः ॥

अष्टमः स्तवकः ।

संप्रति ध्यानं वक्तुं मङ्गलमाचरति—

गीढानन्दमयीं पयोऽर्थमवतु श्लिप्यन्यशोदां हरिः ॥ १ ॥

हे गोप्यः, शोभनतपोयुक्तस्य नन्दस्यायं पुत्रः कोऽप्यद्भुतः शिवो ब्रह्मा देवशिरोमणि-
हरिर्वी, एवं गोपीजनैः संलापामृतेन पूरितं कर्णविवरं यस्यास्ताम् । अत एव निविडह-
र्षव्याप्तां यशोदां स्तनपानार्थमालिङ्गन्हरिर्वी पातु ॥

पात्रं हृत्कमलं मुरारिचरणद्वन्द्वैकसेवामृतं
स्नेहोऽनन्तनितान्तनिर्मलगुणैरुद्दामशोभा दशा ।

अन्तर्यामितया प्रतीतममलं ज्योतिः किमप्यद्भुतं
मायाकज्जलरेख एष भवतादीपो भवध्वान्तमित् ॥ २ ॥

एष परमात्मरूपो दीपो वो युष्माकं संसारान्धकारभिद्भवतु । दीपसामग्रीमाह—
हृत्पद्मं पात्रम् । हरिचरणयुगलभक्तिलक्षणममृतं स्नेहस्थानीयम् । हरेरखन्तनिर्मला ये
गुणा ऐश्वर्यादयस्तैरुत्कृष्टशोभायुक्ता दशा वृत्तिः । अन्तर्यामिस्वरूपेण प्रसिद्धं निर्मलाश्रय-
कारि ज्योतिर्दीपप्रभास्थानीयम् । किंभूतो दीपः । मायैव अञ्जनरेखा यस्य ॥

आयुर्नरिमिदं निमेषमिपतः कालेन पेपीयते

पश्य प्राश्य जगन्ति विश्वविरमेऽविच्छिन्नतृष्णावता ।

प्राणस्तद्भयविह्वलः प्रियतया देहस्य चायं पुन-

र्यातायातपरस्तदत्र कतरत्कृष्णादुपायान्तरम् ॥ ३ ॥

जगन्ति प्राश्य विश्वं संहस्य विश्वनाशेऽपि अविच्छिन्नतृष्णायुक्तेन कालेन निमेषमिपा-
दायुर्लक्षणं जलं पेपीयते । पातेर्यद् । तस्मात्कालाद्भयेन व्याकुलः प्राणोऽयं देहस्य वल-
भतया यातायातपरो गमनागमनपरोऽस्ति । तत्तस्मादत्र संसारे कृष्णादन्यदुपायान्तरं
मुखसाधनं कतरत् किमस्ति । हरिं विनान्य उपायो नास्तीत्यर्थः ॥

यत्ते चित्ते विधत्ते हरिपरिचरणोपायमस्तव्यपायं

शास्त्रं साक्षात्समत्वप्रमदसमुदयप्राप्तये तद्धि विद्धि ।

लीलाकैलासशैलाश्रयविवुधवरप्राज्ञतायास्तु शेषं

संसारस्थित्यपेक्षापलपितपरमानन्दमर्थान्तराख्यम् ॥ ४ ॥

‘समः शत्रौ च मित्रे च तथा मानापमानयोः’ इत्यादिना गीतोक्तं यत्समत्वं तेन यः प्रम-

ज्ञाता ज्ञानं तस्याः शेषं तदन्यप्रतिपादकमर्थान्तरयुक्तं यच्छास्त्रं तत् । संसारस्थित्यपेक्षया
अपलपित आच्छादितः परमानन्दो येनेदं बोध्यम् । ह्यन्यप्रतिपादकं शास्त्रं संसारप्रा-
पकमित्यर्थः ॥

येनानेना विना स्यान्न विहितदुरितस्तीर्णचान्द्रायणादिः

प्रायश्चित्तोऽप्यथान्यो विविधवृषवशाद्वासवावाससम् ।

संप्राप्य स्निग्धमुग्धाधरमधुररसास्वादसौहित्यहीनो

दीनो विभ्रंशमेति श्रयत तदनिशं दास्यमेवाच्युतस्य ॥ ५ ॥

द्विविधो जनः, पापी पुण्यवान्श्च । तयोरपि हरिरेव शरणमित्याह—विहितं दुरितं गो-
वधादिपापं येन सः । कृतचान्द्रायणादिप्रायश्चित्तोऽपि येन हरिं विना अनेना निष्पापो
न स्यात् । अन्यथा अन्यः पुण्यवान् विविधवृषवशाद्वासवावासे स्वर्गं संस्थितिं प्राप्य
स्निग्धः प्रीतिविषयो मुग्धः सुन्दरो योऽधरस्तस्य यो मधुररसस्तस्यास्वादेन यत्सौहित्यं
तृप्तिस्तद्रहितोऽप्सरोभोगेन तृप्त एव दीनः सन् पुण्यक्षये भ्रंशं पातं प्राप्नोति । तत्त-
स्मान्निरन्तरं हरेर्दास्यमेवाश्रयत । हरिसेवां विनात्यन्तिकसुखाभावात् ॥

स्फूर्जद्भूर्जटिमौलिशालिनलिलीकलोलवल्लोलता-

लीलाकौतुकमन्वभावि भवता साकं निजैरिन्द्रियैः ।

भूत्वा केवलमेव धाम्नि तदहो शुद्धे सुपुष्पान्तरे

मध्येहृत्कमलं सुखाय सुचिरं रे चित्त विश्रम्यताम् ॥ ६ ॥

रे चित्त, स्फूर्जति शोभमाने भूर्जटिमौलौ शिरसि शालिनी नलिनी गङ्गा तस्याः क-
लोलवल्लोलोर्मितुल्यं लोलतालीलाकौतुकं चाञ्चल्यक्रीडोत्सवो निजैरिन्द्रियैः सह भवता
त्वया अन्वभावि अनुभूतम् । इन्द्रियाणि त्वं चातिचञ्चलमिति त्वयैवानुभूतम् । तत्त-
स्मात्केवलमिन्द्रियरहितो भूत्वा सुपुष्पानाडीमध्यवर्तमाने हृत्पद्ममध्ये शुद्धे धाम्नि ब्रह्मस्व-
रूपे चिरकालं सुखाय सुखं प्राप्तुं विश्रमः कियताम् ॥

धुन्या धर्मधुरीणयाध्वरभुजां बन्धूरया धारया

द्वारं तां दशमीं प्रविश्य वियतः प्रक्षाल्यमानं महत् ।

सर्वस्वं यदशेषतः श्रुतिगिरां ध्येयं यदेकं सतां

तच्चात्वा सुमनस्तयार्चय चिरं चेतोऽच्युताख्यं महः ॥ ७ ॥

गङ्गा हरिचरणवर्तमानया वियतो ब्रह्मरन्ध्रसकाशाद् बन्धुरया मनोज्ञया धारया प्रवाहण
प्रक्षाल्यमानं महलोकोत्तरं यच्छ्रुतिगिरामुपनिषद्वाचामशेषतः सर्वाशेन सर्वस्वम् । यच्च
सतां सनकादीनामेकं ध्येयम् ॥

भूत्वा केवलमेव मानस लसन्मोहाद्यसत्सङ्गतो
मध्येहृत्कमलं प्रविश्य विमलं वैकुण्ठमाराधय ।

यस्यालोकनमात्रतोऽत्र तरसा निःशेषकर्मक्षयः

क्षीणे कर्मणि कोऽप्यगोचरतरो वाचामलभ्यः पुनः ॥ ८ ॥

हे मानस, लसन्तः प्रसरन्तो ये मोहादयोऽसन्तो दुष्टास्तेषां सङ्गात्केवलमेकं भूत्वा
हृत्पद्मे प्रविश्य निमलं हरिं पश्य । यस्य दर्शनमात्रेण सहसा सर्वकर्मनाशः स्यात् । नष्टे
च कर्मणि वाचामविषयः कोऽप्यलभ्योऽप्राप्यः । अपि तु प्राप्यैव कर्मणां क्षय एव ब्रह्मान-
न्दोदयो भवति । तानि कर्माणि हरिध्यानेनैव क्षीयन्त इति भावः ॥

सामर्थ्यं सुमनःसु नास्ति नियतं बन्धं निरोद्धुं निजं

तत्र स्वान्तमधुव्रत स्थितिरियं बन्धाय गन्धाशया ।

मुक्तिश्रीमुखपद्मसौरभमपि प्राप्यं यदीयाश्रया-

देकं तद्भवपाशनाशकुशलं कृष्णाङ्घ्रिपद्मं भज ॥ ९ ॥

नियतं निश्चितं सुमनःसु देवेषु कुसुमेषु च निजं बन्धं कर्मबन्धनं निरोद्धुं वारयितुं सा-
मर्थ्यं नास्ति । हे स्वान्तमधुव्रत चित्तभ्रमर, तत्र देवेषु गन्धाशया वासनया इयं स्थि-
तिर्बन्धायैव । संसारबन्धोच्छेदेच्छया अन्यदेव भजनमक्रियत्करमित्यर्थः । तत्तस्मात्सं-
सारपाशनाशे समर्थमेकं हरिपादपद्मं सेवस्व । यत्पादाश्रयान्मुक्तिलक्ष्मीमुखपद्मस्यापि
सौरभं प्राप्यमेव ॥

चेतः प्रेतपतिस्थितिश्रुतिरिति त्रासाय संसारिणां

तदृष्टिः परमापदामनुभवो नानाविधा वेदना ।

श्रीमद्रामकथा जनश्रुतिपथा नाहन्ति सर्वव्यथा

नासन्पूर्णमनोरथाः कति जनास्तत्रादरं तत्कुरु ॥ १० ॥

हे चेतः, प्रेतपतेर्यमस्य स्थितिश्रवणं पुराणादौ प्राणिनामतिभयाय । यमस्थितिदर्शनं
त आपदां कष्टानां स्थानम् । अनुभवो नरकभोगस्तु नानाविधवेदनारूपः । जनानां श्रु-

हे चेतः, निर्मले विष्णोश्चरणकमलं त्यक्त्वा श्लेहवशात्कचिन्मा गच्छ । मुनिभिर्नार-
दादिभिरेतदेव महिष्ठं श्रेष्ठं महस्तेजो ज्ञात्वा सेवितम् । मद्राणीं चेन्न मन्यसे नाङ्गीकुरुषे
ततस्तर्हि ते त्वां हन्तास्मि । कर्मणि पृष्टी । चित्तं नाशयिष्यामि । उन्मना भविष्यामी-
त्यर्थः । यत उन्मन्यवस्थायां भूतानि भूम्यादीनि नो, खानि इन्द्रियाणि न, विषया
रूपादयोऽपि न, अमी गुणाः सत्त्वादयोऽपि नो, महान्महत्तत्त्वमपि न । ब्रह्मीभूतो
भविष्यामीत्यर्थः ॥

यत्तापत्रयसंभवन्नवनवज्वालावलीव्याकुलं
जाड्यं नैव जहासि हासि कठिनं चेतस्त्वमुच्चैस्ततः ।
गङ्गाख्यं गरुडध्वजाङ्घ्रियुगले जागर्ति जायुः स्फुटं
तच्छानद्रवभावमेत्य तरसानेनैकतां तद्वज ॥ १२ ॥

हे चेतः, यद्यस्मात्तापत्रयादाध्यात्मिकादेः संभवन्ती जायमाना या नवनवा ज्वालाव-
लिस्तया व्याकुलं सजाड्यं मौर्ध्यं न जहासि न त्यजसि । ततो हेतोरुच्चैरत्यन्तं हा खेदे
कठिनमसि । तस्माद्धरिपदयुग्मे गङ्गालक्षणं जायुरसविशेषोऽस्ति, तस्य ध्यानेन स्फुटं
द्रवत्वं प्राप्य तरसा वेगेन तेन गङ्गाजायुना एकत्वं प्राप्नुहि । हरिपदसक्तं भवेत्यर्थः ॥

चेतः के तव हेतवः स्तवमवज्ञाय श्रियः प्रेयसः

प्रायः पातकजातघातकुतुकं यद्वर्तसे स्वेच्छया ।

आश्चेत्ते स्मृतिमेति मातुरुदरे वासव्यथा तत्कथं

कण्ठाश्लिष्टवरिष्ठरिष्टनिकराद्बोधो न कष्टापदि ॥ १३ ॥

पापसमूहस्य घाते नाशे कुतुकमुत्सवो यस्येदृशं श्रियः प्रेयसो रमाकान्तस्य स्तवं
स्तुतिमवज्ञाय हे चित्त, त्वं प्रायो बाहुल्येन स्वेच्छया प्रवर्तसे तत्र के तव हेतवः किं
प्रयोजनम् । आः इति विस्मये । ते तव मातुरुदरे वासेन या व्यथा सा चेत्स्मृतिमेति,
तद्दुःखं स्मर्यते चेत्तर्हि कष्टयुक्तायामापदि कण्ठे आश्लिष्टो लग्नो वरिष्ठः श्रेष्ठो यो
रिष्टनिकरोऽशुभसमूहस्तस्मादपि कथं बोधो न जायते । संसारदुःखकृन्तस्यापि कथं
न बोध इत्याश्चर्यम् ॥

अक्षाणामनिशं करोषि यदरे चेतस्त्वमन्वासनं

तद्भोग्ये विषये सललसमसि स्वामित्वमात्रभ्रमात् ।

किं लज्जापि न जायते शिवशिव व्यध्वेन ते गच्छतः ॥१४॥

हे चेतः, यन्निरन्तरमक्षाणामिन्द्रियाणामन्वासनमनुवर्तनं त्वं करोषि, इन्द्रियान्यनुवर्तसे । तद्भोग्ये इन्द्रिययोग्ये विषये रूपादौ सलालसं सानृष्णं वासि । स्वामित्वमात्रभ्रमेण अहमिन्द्रियेशमिति भ्रमात् । 'स्वामित्वमात्रे भ्रमद्' इति पाठे विशेषणम् । किंच आसन्नं निकटवर्ति वेदान्तप्रतिपाद्यममृतरूपं महो ब्रह्मस्वरूपं हिला व्यध्वेन, विगतोऽथा व्यध्वः । तेन उन्मार्गेण गच्छतस्तव किं परं केवलं लज्जापि न जायते । शिवशिवेति दुःखावेदकः शब्दः 'हरिहरि हतादरतया' इतिवत् ॥

अत्यन्तानुचितेऽपि कर्मणि मनः प्राप्य प्रवृत्तिं पुनः

खेदं यासि किमुच्चकैः कुरु मतिं कृष्णे कृपाकोमले ।

लोके तद्दुरितं किमस्ति मधुजिह्वया न यत्क्षीयते

को वा दावत्रिभावसोरपि रसोऽशोष्यस्तृणानां वने ॥ १५ ॥

हे मनः, अत्यन्तमयोग्येऽपि कर्मणि प्रवृत्तिं प्राप्य पुनः खेदं किं यासि । कृपायुक्ते कृष्णे मतिं कुरु । लोके तत्पापं किमस्ति यद्धरिणमस्कारेण न नश्यति । दृष्टान्तमाह— वने वर्तमानानां तृणानां को वा रसो दावाभेदशोष्यः । अपि तु सर्वः शोष्य एव । तथा हरिणस्या पापमिति ॥

निर्माय स्वयमेष शेषशयनः स्वामी समग्रं जग-

तद्व्यापारभरं चकार गुणिनि त्वय्येव चेतः परम् ।

त्वं तद्दर्शनमप्यनिच्छु मनुषे कर्तृत्वमप्यात्मनि

स्पष्टादीनव जीवितं क्षममतस्तद्दर्शनान्तं तव ॥ १६ ॥

हे चेतः, शेषशायी स्वामी हरिरेव सर्वं जगत्स्वयं कृत्वा जगत्संवन्धिव्यापारखमूहं परं केवलं गुणयुक्ते सत्त्वादियुक्ते त्वयि कृतवान् । त्वं तु हरिदर्शनमनिच्छु सद् आत्मनि कर्तृत्वं मन्यसे । स्पष्ट आदीनवो दोषो यस्य तत्स्पष्टदोष, कृतवन्न, अतो हेतोः हर्यभक्तिकारणात्तव जीवितं हरिदर्शनान्तं क्षमम् । दर्शनमन्तो नाशो यस्य तत् । हरिदर्शनान्निर्मनस्को भविष्यामीत्यर्थः ॥

भाति श्रीपरमेश्वरः स्वयमयं हृत्पुण्डरीके यवा-

क रः कारणमेकमेव जगतामाध रमतः प्रभ० ।

चेतः, अस्मिन्हृत्पद्मे वर्तमानेऽपि दुस्तृष्णावशात्क त्व, भ्रमास । भ्रमतयङ्मुगन्त-
रूपम् । निश्चितं निरातङ्कतां निर्भयतां प्राप्तुमेकं मुहूर्तमत्र हृत्स्थे हरौ तिष्ठ ॥

हरिध्यानं हित्वा चरसि रसिको मोहमदिरां

निपीय प्रेयस्या सह कुहनया संशयसखः ।

कृतान्तव्यापारं कलयसि न कस्मादकुशलं

कियत्कालं केलिं विषयवनमध्येऽनुभवसि ॥ १८ ॥

हे जन्तो, त्वं मोहहृपां मदिरां पीत्वा संशयस्य सखा सर्वदा संदिहानः सन् हरि-
ध्यानं हित्वा त्यक्त्वा कपटयुक्तया नार्या सह रसिक आसक्तः क्रीडामनुभवसि । परंतु अ-
कुशलं नरकादिदुःखप्रदं यमव्यापारं कस्मान्न कलयसि न जानासि । शिखरिणीछन्दः ॥

एवं चित्तमुपालभ्येदानीं करमुपालभते—

पञ्चालंकृतपुष्पशालितुलसीवृक्षोल्लसद्बल्लरी-

वृन्दैरिन्दिरया समं स भगवान्नारायणो नार्चितः ।

पाणे दीनजनावनव्यसनिता नासादिता सीदते

किञ्चिन्नोपकृतं कृतं किमहह प्रक्षीयते जीवितम् ॥ १९ ॥

हे पाणे, पञ्चैरलंकृतैः पुष्पैः शालते शोभत ईदृशो यस्तुलसीवृक्षस्त्योल्लसन्ति शोभ-
मानानि वल्लरीवृन्दानि मञ्जरीसमूहास्तैः कृत्वा लक्ष्म्या सह हरिस्त्वया न पूजितः ।
दीनजनानां रक्षणे व्यसनिता सकामत्वमपि नाश्रिता । सीदते क्षुधादिपीडिताय प्राणिने
कश्चिदुपकारो न कृतः । अहहेति दुःखे । किं कृतं जीवितं प्रत्यहं क्षयं याति ॥

देवः श्रीललनानुरागकलनालीलोर्भिलोलीभव-

त्स्वान्तः स्वां तनुते दृशं त्वयि न चेत्सेव्यस्तदाप्यादरात् ।

यस्मात्तच्चरितामृताब्धिलहरीलाभानुभावा जनाः

स्तूयन्ते यतिभिः पवित्रमतिभिः संसारपारंगतैः ॥ २० ॥

श्रीरेव ललना स्त्री तस्या अनुरागकलना प्रेमधारणं तस्य लीलोर्मिषु लोलीभवत्स्वान्तं
चित्तं यस्येदृशः । रमाक्रीडासक्त इत्यर्थः । देवो हरिश्चेत्स्वां दृशं त्वयि त तनुते, व्यग्र-
त्वात्त्वां न पश्यति, तथाप्यादरपूर्वं स एव सेव्यः । यस्माद्धरिचरितरूपो योऽमृताणव-

सेवासाधुसुधासु धेहि धिषणां हित्वेतराध्येषणां

गोविन्दस्य यदिच्छवः सवभुजो नाद्यापि निद्रालवः ॥ २१ ॥

स्त्रीभोगादिजनितं यत्सुखं लोकेऽस्ति तद्वस्तिजातेः सर्वमवश्यं भोगाय भवति । 'शर्म जोषं वशं सुखम्' इति कोपः । तस्मादितरस्याध्येषणां सेवां त्यक्त्वा गोविन्दस्य सेवा एव साध्यो याः सुधा अमृतानि तामु धिषणां बुद्धिं धेहि धारय । यदिच्छवो यत्सेवा-मृतकामुकाः सवभुजो यज्ञभुजो यज्ञभोक्तारो देवा अद्यापि निद्रालवो न भवन्ति । अलसा न सेवन्त एवेत्यर्थः ॥

एकस्मिन्नेव जन्मन्यहह तनुभृतां नैकजन्मप्रकाशः

संलक्ष्ये भूतवर्गे त्विह सह सकले सर्वसाधारणेऽक्षैः ।

चिष्णुध्यानैकताने मनसि मुनिरनुक्रोशदानाद्युपेते

देवो मोहाभिभूते नर इतरजनिर्जातपङ्के स एव ॥ २२ ॥

अहहेत्याश्चर्यं । अक्षैरिन्द्रियैः सह सकले भूतवृन्दे पञ्चभूतवृन्दे सर्वसाधारणे पञ्चा-दिसमाने संलक्ष्ये सम्यग्दृश्येऽपि सति प्राणिनामेकस्मिन्नेवावतारे अनेकजन्मप्रकाशो भवति । तदेवाह—हरिध्यानतत्परे चित्ते जनो मुनिरित्युच्यते । दयादानादियुक्ते देव इति । मूढे चित्ते नर इति । जातपापे चित्ते इतरजनिश्चण्डालादिः स एवोच्यते ॥

किं पुष्पं तुलसीसमं त्रिभुवने दानं किमम्भोनिभं

गीतायास्तुलनामुपैति कतरच्छास्त्रं पवित्रं परम् ।

को देवो भजतां नितान्तहितकृन्नारायणादप्यहो

का भक्तिः स्मरणाधिका किमितरच्चेतःसमं साधनम् ॥ २३ ॥

त्रैलोक्ये तुलसीसमं किं पुष्पम् । जलसमं दानं किम् । कतमदन्यच्छास्त्रं गीतासम-मिति । हरेरन्यः को वा भजतामत्यन्तं हितकारी । स्मरणाधिका का भक्तिः । मनसा तुल्यं साधनं च किम् । एतैस्तुल्यमन्यन्नास्ति । एवं तुल्येऽपि साधने हरिभक्तिपरा-शुखा भाग्यहीना इत्यर्थः ॥

एवं साधनमभिधाय त्रिभिः श्लोकैर्ध्यानमाह—

यतो हरिं विना गतिर्नास्ति तत्तस्मान्मध्यैरविमण्डलं सूर्यमण्डलमध्यवर्तिनम् । ‘ध्येयः
सदा सवितृमण्डलमध्यवर्ती’ इति वचनात् । मधुजितं देवं हरिमन्तश्चित्ते भजे सेवे इति
तृतीयश्लोकेनान्वयः ॥

मूर्धारोपितमञ्जुमौलिवलभीसंदर्भितात्यद्भुत-

ज्योतिर्दिव्यमणीमरीचिरमणीरङ्गीभवद्द्योतलम् ।

ग्लानिं चन्द्रमसः कपोलफलकश्रीभिः सृजन्तं सदा

यं ब्रह्मेति वदन्ति वेदविवृतौ विख्यातशिक्षाभृतः ॥ २५ ॥

मूर्ध्नि आरोपितो यो रम्यो मुकुटस्तत्प्रदेशे खचिता अत्यद्भुतरोचिषो रम्यकान्तयो
दिव्यमण्यः । मणीशब्दः खल्लिङ्गः । तासां रमय एव नार्यस्तासां रङ्गीभवद्वृत्त्यस्थानभूतं
द्योतलं नभो यस्य तम् । ‘रङ्गः स्यान्नतेनालये’ । ‘द्योदिवा द्वे स्त्रियाम्’ । मुकुटमणिकि-
रणाः खे भ्रमन्तो नृत्यन्त इव हृदयन्त इत्यर्थः । कपोलतलशोभाभिश्चन्द्रस्य ग्लानिं परा-
जयं कुर्वन्तम् । किं च वेदविवृतौ श्रुतिव्याख्याने विख्यातां शिक्षां विभ्रति ते उपनिष-
त्तात्पर्यज्ञाः सदा यं हरिं ब्रह्मेति वदन्ति ॥

अत्यन्तोत्तमनासिकाविवरयोः श्वासप्रसङ्गोत्सवैः

कुर्वाणं कमलामुरःस्थिरतरां निष्पारिजातादराम् ।

आरक्ताधरधर्मिणो धुरि मधोः प्रादुर्भवत्पल्लवं

माकन्दं मदमार्गसार्गलहृदं कुर्वन्तमन्तर्भजे ॥ २६ ॥

अत्यन्तमुत्तमे ये नासाच्छिरे तयोः श्वासप्रसङ्गा एवोत्सवार्स्तवैक्ष्यत्यन्तस्थिरां रमां
निर्गतः पारिजातकुसुमेष्वादरो यस्यास्तादृशीं कुर्वाणम् । श्वाससंगन्ध्यस्य कल्पतरुपु-
ष्पसमगन्धत्वादित्यर्थः । अधरस्थितेन रक्तत्वेन कृत्वा मधोर्धुरि वसन्तप्रारम्भे प्रादुर्भ-
वन्तः पल्लवा यस्येदृशं माकन्दं निर्गर्वं कुर्वन्तम् । ततोऽप्यधिकारुण्यादिति भावः ।
मदस्य गर्वस्य मार्गे सार्गलं सप्रतिबन्धं हयस्य तम् ॥

पुनः श्लोकत्रयेण ध्यानमाह—

दीव्यहन्तमयूखसंचयपयःपूरेण दुग्धोदधे-

रुक्कण्ठां शमयन्तमात्महृदयस्थायिश्रियो हास्यतः ।

नित्यं प्रत्युरसप्रसक्तपुमणिस्फूर्जद्दृणिश्रेणिभिः

क्षारसागरस्यात्कण्ठा समयन्तम् । हास्यप्रसरदन्तरास्मानः । प्रयागं क्षारताम्रप्रभा मयता-
त्यर्थः । उरसीति प्रत्युरसम् । सप्तम्यर्थेऽन्यथीभावः । 'प्रतेरुरसः सप्तमीस्थात्' इत्यच्प्र-
त्ययः । नित्यं वक्षसि संसक्तो यः शोभनो मणिः कौस्तुभस्तस्य स्फूर्जन्तो ये रदिमरामू-
हास्तैः प्रत्याख्यातास्तिरस्कृताः पङ्कमीयः क्षुधादयो यस्मात् । अत एव निर्मलं यन्मन-
स्तत्र जाग्रत् सदास्थितं त्रैलोक्यादिहितं यस्य तम् । 'प्राणस्य क्षुत्पिपासे द्वे शोकमोहा
तु चेतसः । जरामृत्यू शरीरस्य पङ्क्तिरहितः शिवः ॥' इति वचनात् ॥

निःशङ्कं जगदतिवर्तितमनोवृत्तिप्रतीतासुर-

स्कन्धस्थायिमदव्यपायचपलं चक्रं च कौमोदकीम् ।

हस्तानां तु चतुष्टये सधनुषं शङ्खं तुषारद्युते-

विम्बेनातिसदृशमक्षयजयोदग्रे दधानं प्रभुम् ॥ २८ ॥

अक्षयोऽविनाशी यो जयस्तेनोत्कृष्टे हस्तचतुष्टये चक्रं गदां सरसिजं पद्मं शङ्खं च
दधानं विभ्राणम् । कीदृशं चक्रम् । निःशङ्कं जगत्पीडायां वर्तितया मनोवृत्त्या प्रतीता
दृष्टा येऽगुरास्तेषां स्कन्धस्थो यो गर्वस्तन्नाशे चक्षलम् । दैत्यान्नाशग्रन्थमित्यर्थः । की-
दृशं शङ्खम् । तुषारद्युतेश्चन्द्रस्य विम्बेनातिसदृशम् । प्रभुम् । समर्थमित्यर्थः ॥

कण्ठस्थापितदामदुर्लभतमामोदेन मत्तालिनां

व्यापेधव्रतपाणिपद्मरमया विभ्राजितोरःस्थलम् ।

नाभीनीरजसपद्मपद्मजनुपा सिद्धान्तसंभावित-

स्तोत्रार्थामृतपूर्णकर्णकुहरं हृद्येव कुर्वे हरिम् ॥ २९ ॥

कण्ठे स्थापितमालया अत्यन्तं दुर्लभो यः परिमलस्तेन मत्तानां भ्रमराणां व्यापेधे
निवारणे व्रतं यस्येदृशं पाणिपद्मं यस्याः, तथा रमया शोभितमुरःस्थलं यस्य तम् । ना-
भीपद्मं सद्य गृहं यस्येदृशेन पद्मजनुपा विधिना सिद्धान्ततया संभावितानि यानि स्तोत्राणि
तदर्थं एवामृतानि तैः पूरितं कर्णविवरं यस्य तम् ॥

कर्पूरामृतदीधितिप्रतिमया कायश्रिया शोभितं

धौतं सत्कलधौतजातसदृशच्छायं च यस्योत्तरम् ।

सेवाकारिसुपर्वराशिमुकुटप्राप्तप्रतिष्ठैर्मणि-

श्रेष्ठैर्जुष्टपदारविन्दयुगलं ध्यायामि दामोदरम् ॥ ३० ॥

भवाटव्यामव्याहतगतिरयं मारमृगयुः

पुमेणानेणाक्षीनयनमयपाशैरशिथिलैः ।

दृढं बद्धाश्वत्थच्छदसदृशकारां नयति तां

यतो मूढं विश्वं तदव निकृतेः कृष्ण कृपया ॥ ३१ ॥

संसारवनस्खलितगतिरयं कामव्याधः पुंस एवैणा मृगास्तान्मृगाक्षीनेत्ररूपपाशैर्दृढैर्दृढ
बद्धा पिप्पलपत्रसदृशीं कारां बन्धनागारं नयति । नानायोनीः प्रापयतीत्यर्थः । यतो ज-
नोर्विश्वं मूढं भवति तत्तस्मात् हे कृष्ण, कृपया निकृतेः संसारपराभूतेः सकाशादव रक्ष ।
'तदवनिकृते' इति पाठे तस्माद्रक्षणाय कृपां कुरु ॥

- मच्चेतो मधुसूदनाङ्घ्रिकमले मन्दाकिनीकेलिमत्

क्लिन्नं भक्तिरसेन तीर्णमभितः संसारवारांनिधिम् ।

मोहं मित्रमनेकजन्मसु मुदात्रैवाममज्जत्कचि-

तद्वैरेण न विश्वसन्ति कथमप्यस्मिन्विषादादयः ॥ ३२ ॥

मम मनो हरिपदपद्मे गङ्गायां क्रीडायुक्तं भक्तिरसेनाद्रं सरसमभितः संसाराब्धितीर्णं
सदनेकेषु जन्मसु सहायं मोहमत्रैव संसारे मज्जयामास । तद्वैरेण विषादमदलोभादयो-
ऽप्यस्मिन्विषे कथमपि न विश्वासं कुर्वन्ति मज्जनभयेन ॥

आम्नायाभ्यसनैः कृतं फलमिदं त्रेताकृताराधना-

संतुष्टा मम यन्मतिर्भगवती श्रीरामचन्द्रेऽभवत् ।

यस्याराधनमन्तरेण तनुभुत्तापाय न द्वापरो

न स्यात्तत्किमिवोच्यते कलिकृतामत्रापदां चेष्टितम् ॥ ३३ ॥

वेदाभ्यासैरिदं फलं कृतम् । 'अग्नित्रयमिदं त्रेता' इत्यमरः । गार्हपत्यादीनां कृता
ग्रजा तथा संतुष्टा यद्यतो मम हरौ बुद्धिरभूत् । यस्य सेवां विना द्वापरः संदेहो जन्तूनां
तापाय न अपि तु तापायैवेति काकुः । कलिकृतां निविडापदां चेष्टितं चेष्टा किमुच्यते ।
तास्तु वर्तन्त एव हरिभक्तिं विना ॥

हरौ हृदयमायाते माया ते किं करिष्यति ।

यदच्युतध्यानपरा न पराभवमागताः ॥ ३४ ॥

भेदाभावेऽपि गोविन्द त्वद्दया मम जीवनम् ।

न वल्ली विद्यते कापि स्वातिश्रवणरोहिणी ॥ ३५ ॥

हे हरे, आवयोरभेदेऽपि तव दया मम जीवने हेतुः । दृष्टान्तमाह—स्वातिश्रवणरोहिणी स्वस्वरूपस्य कारणस्वातिश्रवणेनातिक्रमणेन रोहति जायते, ईदृशी वल्ली कापि न विद्यते । बीजं मुक्त्वा यथा वल्ली न जायते तथा त्वां विनाहं नास्मि । कार्यकारणयोरभेदात् ॥

यदा नायाति हृदये तदा मे मृत्युतोऽधिकम् ।

आयाते हृदि गोविन्दे मृत्युर्मङ्गलमङ्गलम् ॥ ३६ ॥

यदा हृदि हरिर्नायाति तदा जीवनमपि मे मृत्युतोऽधिकम् । हरौ हृद्यायाते मृत्युः परममङ्गलम् । मुक्तिहेतुत्वात् ॥

सेवे त्वत्पादकमलं कमलाकान्त केवलम् ।

विलम्बं तद्विधत्से किं देव हर्तुं महापदम् ॥ ३७ ॥

हे रमाप्रिय, केवलं त्वत्पादपद्मं सेवे । तर्हि हे देव, मम कष्टं हर्तुं कथं विलम्बं कुरुषे । मम दुःखाहरणे विलम्बो न कार्यः ॥

तावल्लोभः प्रभुत्वं भजतु निजभुजस्फूर्जदूर्जातिरेकः

प्रच्छन्नं तावदेनो विरचितमतुलां चित्तपीडां करोतु ।

रोषद्वेषाभिमानानयनिरयभियः स्फूर्तिमायान्तु ताव-

द्यावन्नायाति मायातिमिरदिनकरश्चित्तमध्ये मुरारिः ॥ ३८ ॥

लोभस्तावदैश्वर्यं करोतु । कीदृशः । निजहस्तयोः स्फूर्जन्बलातिशयो यस्य । प्रच्छन्नं रहःकृतमेनः पापं तावदतुलां मनःपीडां करोतु । क्रोधद्वेषाभिमानानयनरकभियस्तावद्वृद्धिं यान्तु । मायान्धकारसूर्यो हरिर्यावच्चित्ते नायाति । तस्मिन्हृदि आयाते लोभादयः स्वयमेव नङ्क्ष्यन्तीत्यर्थः ॥

आयाते हृदये हरौ विगलितं विघ्नैर्गतं पातकैः

कोपेनोपरतं शुचाशु चकितं वीतं विरोधादिभिः ।

वित्रस्तं विषयैर्बिम्बाय बहुधा भेदोऽपि वेदोदितो

दीर्घं दुःखहृदानुदारचरितो मोहः समाप्तिं गतः ॥ ३९ ॥

यैः हृदयागते विघ्नैश्चकितं पातकैः । कोपेनोपरतम् । कोपेन आगतं वीतं

स्वामिव्यामश्रभाव समलभत मुख यत्र वाचा विरामः ॥ ४०

मन्मनोऽपि लक्ष्मीः रहनि विकसिते हृत्पद्मे सुतरां जाग्रदो हरिः तत्सङ्गोत्सव
अद्वयनिर्वाणोपाया निःसारा सर्वेऽन्तराया यत्रेदं तं प्राप्य प्रेमसमुद्रोर्मिव्याकुला सती
परमात्मन्दे गाढमालिङ्ग्य स्वामिना सह व्यामिश्रतां प्राप । ब्रह्मैकतां प्राप्तेत्यर्थः ।
व्यामिश्रित्याणां विरामः । 'यतो वाचो निवर्तन्ते अप्राप्य मनसा सह' इति श्रुति
'मन्मनो न मनुते' इति च ॥

इदानीं ग्रन्थान्ते मातापित्रोर्नामकथनपूर्वकं स्वनाम निगमयति—

मानी माता पिता विष्णुर्यस्याख्या पुरुषोत्तमः ।

विष्णुभक्तिलतां चक्रे सतां चक्रे कृताञ्जलिः ॥ ४१ ॥

इति श्रीपुरुषोत्तमकृतायां विष्णुभक्तिकल्पलतायां चित्तप्रबोधो नामाष्टमः स्तवकः ॥

अस्य मानीनाम्नी [माता] । विष्णुनामा पिता । यस्याभिधानं पुरुषोत्तमः स इमां
पुण्यभक्तिकल्पलतां चक्रे कृतवान् । कीदृशः । सतां सःधूनां चक्रे समूहे कृतोऽञ्जलिर्येन
संभुजमनकृदित्यर्थः ॥

इति श्रीमहर्षिभिरचित्ते विष्णुभक्तिकल्पलताविवरणे चित्तप्रबोधो नामाष्टमः स्तवकः

समाप्तश्चायं ग्रन्थः ।

पृ. प. शुद्धपाठः ।
 ४- ५ भिदोक्तौ
 ९-१२ लवचरणावजा
 ९-२८ मज्जतो
 १२-१० मृद्यत्र
 १३- ३ स्वरूपं
 १९-२४ मृत्युभीतेः
 २३-३० रङ्गिनाम्
 २६-२५ संहननम्
 २७-१५ लतादलतां
 २८- ७ शमनक्रोधः
 २९-२६ मुद्गतवतः
 ३३-२० खेदे
 ४१- ८ स्तम्भवती
 ४१-२८ ध्यानानन्दः
 ४४- ८ धनस्य
 ४४-१७ हे
 ४५- ३ मतिमतां
 ४५-१९ धातुभिः
 ४५-२४ विभक्त्यन्ते
 ४६-१५ तेषां

पृ. प. शुद्धपाठः ।
 ४६-२१ यदनैश्वर्यं
 ४८-१२ प्रकृति
 ४८-२८ दृष्ट्या
 ४९- ७ रसाव
 ४९- ९ यतौऽसौ
 ५१-२२ कस्य
 ५५-१७ सोमावदातं
 ५५-१८ लब्धा
 ६४- ४ स्त्रीषु
 ६४- ५ मन्यस्य
 ६४-२० शृङ्खलाः
 ६४-२७ कौ
 ६७-३० दैर्घ्यमिच्छन्ती
 ६८-२८ पङ्क्तयः
 ६९-२७ मौपधं
 ७०-१४ भारतादौ
 ७२- ८ मकिंचित्करः
 ७२-१५ ग्रहीतु
 ७२-२१ पीडयसि